

தினமூரசு

THINAMURASU

தனிப்பதிப்பு

Tilko Jaffna City Hotel

- ❖ Banquet Hall
- ❖ Conference Hall
- ❖ Restaurant
- ❖ Luxurious rooms
- ❖ Swimming Pool
- ❖ Gymnasium/Spa

70/6, K.K.S Road, Jaffna. EP - 0212225969
E-Mail - tilkojaffna@gmail.com Hotline - 0212229497
Web - www.Cityhoteljaffna.com (C/2278)

முரசு - 03

திருவள்ளூர்

ஆண்டு 2013

மாசி 18 சனிக்கிழமை

(02.03.2013)

பக்கங்கள் 20

ஓசை - 153



யாழில்
ஹொக்கி
போட்டி

09



ஆதிபகவன்!

11



உயர்
தொழில்நுட்பம்

13



சாதனை!

17



பாதிப்பு!

18

உரிமை மீறல்களை விசாரிக்க தவறியது ஏன்?



அரசு மீது அமெரிக்கா கடுப்பு

(கொழும்பு)

யுத்தகாலத்தில் இடம்பெற்ற மனித உரிமை மீறல்கள் குறித்து இலங்கை அரசாங்கம் இதுவரை எந்தவொரு விசாரணைகளையும் ஆரம்பிக்கவில்லை என்று அமெரிக்கா குற்றம்சாட்டியுள்ளது.

வொஷிங்டனில் நேற்று முன்தினம் செய்தியாளர்களைச் சந்தித்த அமெரிக்க இராஜாங்கத்திணைக்களத்தின் பதில் பிரதிப் பேச்சாளர் பற்றிக் வென்ட்ரெல் இந்தக் குற்றச்சாட்டை முன் வைத்துள்ளார்.

மனித உரிமைகள் கண்கா

ணிப்பகத்தின் நீண்ட அறிக்கை இலங்கை அரசாங்கம் சிறுபான்மையினர் சார்பிலோ, அவர்களின் நலன்சார்ந்தோ எந்த நடவடிக்கையையும் எடுக்கவில்லை என்று அவர் குறிப்பிட்டுள்ளார். இலங்கை இவற்றை நிராகரித்துள்ள நிலையில், அந்த

19 ஆம் பக்கம் பார்க்க

புலிகளின் புத்தகங்கள்; கிளிநொச்சியில் மர்மம்

(யாழ்ப்பாணம்)

புதுக்குடியிருப்பு - வல்லிப் புரம் பிரதேசத்தில் அமைந்துள்ள பிரித்தானியாவின் நிதியுதவியில் இயங்கும் கண்ணி வெடி அகற்றும் பணியில் ஈடுபட்டுள்ள அரசாங்கப் பற்றி நிறுவனம் ஒன்றின் அலுவலகத்தில் இருந்து புலிகளின் அரசியல் தொடர்பாக எழுதப்பட்ட 229 புத்தகங்களை விசேட அதிரடிப்படையினரின் குழுவொன்று கைப்பற்றியுள்ளது.

கைப்பற்றிய அனைத்து புத்தகங்களிலும் புலிகள் அமைப்பு என அச்சிடப்பட்டுள்ளது என முல்லைத்தீவு பாதுகாப்பு பிரிவின் அதிகாரி

19 ஆம் பக்கம் பார்க்க

அரசின் எதிர்ப்பையும் தாண்டி ஜெனிவாவில் சனல் - 4 காட்சி

(கொழும்பு)

சனல் - 4 தொலைக்காட்சியின் நோ பயர் ஷோன் என்ற இலங்கையில் நடந்ததாகக் கூறப்படும் போர்க் குற்றங்கள் குறித்த படம் நேற்று ஜெனிவாவில் ஐ.நா. வளாகத்தில், மனித உரிமைகள் பேரவையின் அமர்வுகளுக்காக வந்திருந்தவர்களுக்காக திரையிடப்பட்டுள்ளது.

ஐ.நா.வின் 23 ஆவது அறையில் அது திரையிடப்பட்டுள்ளது.

இலங்கை அரசாங்கம் இந்தப் படத்தை அங்கு திரையிட அனுமதிக்கக் கூடாது என்று கூறியிருந்த போதிலும்,

19 ஆம் பக்கம் பார்க்க



பகிரங்க விவாதத்துக்கு சனல் - 4 தயாரா?

சவேந்திர சில்வா சவால்



(ஜெனிவா)

சனல் - 4 தொலைக்காட்சி நிறுவனத்தின் பணிப்பாளரை பகிரங்க விவாதத்துக்கு வருமாறு ஐ.நா.வுக்கான இலங்கையின் வதிவிடப் பிரதிநிதி மேஜர் ஜெனரல் சவேந்திர சில்வா அழைத்துள்ளார்.

பிரபாகரனின் இளைய மகன் பாலச்சந்திரன் புலிகளின் சிறார் படையணியில் இருந்தவர் எனவும் அவர் கொலை செய்யப்பட்டதாக மனித உரிமை பேரவையில் முன்வைத்துள்ள குற்றச்சாட்டுக்கு தாம் உரிய பதிலை வழங்கப் போவதாக மேஜர் ஜெனரல் சவேந்திர சில்வா தெரிவித்துள்ளார்.

இந்தப் பொய்யான குற்றச்சாட்டை இராணுவத்தின் மீது சுமத்த ஏன் நான்கு வருடங்கள் தாமதமானது என தான் கேள்வி

19 ஆம் பக்கம் பார்க்க

நேற்றைய யாழ். இசை விழாவில் உள்ளூர், வெளிநாட்டு கலைஞர்கள்

அலைவெனத் திரண்டனர் ரசிகர்கள்

(யாழ்ப்பாணம்)

யாழ். இசை விழா நேற்றுக் காலை யாழ். மாநகரசபை மைதானத்தில் கோலாகலமாக ஆரம்பமானது. நேற்றுக் காலை 9.00 மணியளவில் ஆரம்ப நிகழ்வுடன் இடம்பெற்றது.

அமைச்சர் டக்ளஸ் தேவானந்தா, வடமாகாண ஆளுநர் ஜி.ஏ.சந்திரசிளி, யாழ். கட்டளைத்தளபதி ஹத்துருசிங்க, யாழ். மேயர் திருமதி யோகேஸ்வரி பற்குணராசா, நோர்வே தூதுவர் கிறிடி லோஜன், யு.எஸ்.எயிடின்

தென்கொரியாவுக்கான அதிகாரி மிச்செல் ஜே.சீசன், சேவாலங்கா அதிகாரிகள், நோர்வேயின் தெற்காசிய விவகாரங்களுக்கான அதிகாரி மகிமா மானங், இசை விற்பன்னர் கலாநிதி அருந்ததி சிறிநங்கநாதன், யாழ். வலயக் கல்விப் பணிப்பாளர் செ.உதயகுமார் மற்றும் மாணவர்கள் எனப் பெருந்திரளானவர்கள் கலந்துகொண்டனர்.

சாஸ்திர இசை நிகழ்வுக

ளான சங்கீத சங்கமம் 9.00 மணியிலிருந்து 9.45 மணிவரையும், 9.45 மணியிலிருந்து 10.30 மணி வரை நாதரஞ்சினியும், 10.30 முதல் 11.15 வரை பூலான்தேவி இசை நாடகமும், 11.15 முதல் 12.00 மணிவரை கொழும்பு பிராஸ் இசைக்குழுவின் இசை நிகழ்வும் இடம்பெற்றது.

பாரம்பரிய இசைநிகழ்வுக

ளான பப்ரவாகன் கூத்து 9.00

19 ஆம் பக்கம் பார்க்க

பருத்தித்துறை பொதுநூலகம் மக்களின் பாவனைக்கு

(யாழ்ப்பாணம்)

பருத்தித்துறை நகர சபைக்கான பொது நூலகத்தை பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா மற்றும் வடமாகாண ஆளுநர் ஆகியோர் திறந்து வைத்தனர்.

பருத்தித்துறையில் புதிதாக நவீன முறையில் புனரமைக்கப்பட்ட இந்நூலகம் மக்கள் பயன்பாட்டிற்காக

19 ஆம் பக்கம் பார்க்க



புதிய வகை நெல்வினம் கிளிநொச்சியில் அறுவடை

(கிளிநொச்சி)

கிளிநொச்சியில் இம்முறை பயிரிடப்பட்ட பாஸ்மதி அரிசி வகையைச் சேர்ந்த நெல்வகையின் அறுவடை கடந்த 27 ஆம் திகதி புதன்கிழமை இடம் பெற்றதாக கிளிநொச்சி மாவட்ட விவசாய அமைப்புக்களின் தலைவர் செல்லையா சிவப்பிரகாசம் தெரிவித்தார்.

போரால் பாதிக்கப்பட்ட மக்கள் அமைப்பின் தலைவர் வி.சகாதேவன் 1997 ஆம் ஆண்டு தொடக்கம் மேற்கொண்ட 16 வருட ஆராய்ச்சியின் பயனாக தனித்தன்மையான மரபுரிமை வகை உடைய நல்லித்து தெரிவு மூலம் தெரிந்து எடுக்கப்பட்டு 20 நெற்பயிர் தலைமுறைகள் ஆய்வின் பயனாக பாஸ்மதி ரகத்தில் தெரிவு செய்யப்பட்ட உயர் அரிசி நெல்வர்க்கம் ஒன்றை இது எனத் தெரிவித்த அவர் விவசாயத்துறை சார்ந்த மக்களுக்கு உயர் வாழ்க்கைத் தரத்தை ஏற்படுத்துவதற்கான தூர நோக்கு சிந்தனையின் ஒரு வெளிப்பாடு இது எனவும் தெரிவித்தார்.

வருடத்தில் மூன்று போகமும் விளையக்கூடிய இந்நெல்வர்க்கம் விவசாயிகளினது வாழ்க்கைத் தரத்தை உயர்த்துவதுடன்

நிச்சயமாக நாட்டிற்கு அந்நிய செலாவணி வருமானத்தையும் ஈட்டித் தரக்கூடியதாகும்.

சாதாரண சூழ்நிலைகளிலும், அசாதாரண சூழ்நிலைகளிலும் மற்ற நெல்வினங்களை விட அதிக தாங்கும் திறனும், விளைச்சலையும் வெளிப்படுத்தியுள்ள இந்நெல் இனமானது வடபகுதியில் வெள்ளத்தினால் வயல் நிலங்கள் அழிவைச் சந்தித்துள்ள நிலையிலும் மிகவும் வாட்டசாட்டமாக நெற்பயிர்கள் வெள்ள பாதிப்பினையும் மிக நன்றாகத் தாங்கி அதிக நெல்லாக இது அறுவடை செய்யப்பட்டுள்ளது எனவும் அவர் தொவித்தார்.

இது தொடர்பில் போரால் பாதிக்கப்பட்ட பிரதேச மக்கள் அமைப்பின் தலைவர் வி.சகாதேவனிடம் தெரிவிக்கையில்,

2009 இறுதி யுத்த காலப்பகுதியில் முள்ளிவாய்க்கால் யுத்த வலயத்திலிருந்து செட்டிசுளம் நலன்புரி நிலையத்திற்கு வந்த எனது தந்தையால் ஒரேயொரு நெற்கதிர் மட்டும் பக்குவமாக எடுத்து வரப்பட்டு இந்த அரிதான நெல்லினம் காப்பாற்றப்பட்டு அதில் இருந்து இந்நெல்லினத்தை நாம் தற்போது உருவாக்கியுள்ளோம் என்ற காரணத்தினால் இதற்கு “முள்ளி

வாய்க்கால் அதிசயம்” என்று பெயர் சூட்டியுள்ளதாகவும் தெரிவித்தார்.

இந்நெல்வினம் உத்தியோக பூர்வமாக வெளியீடு செய்வதற்கும் விவசாயிகள் மத்தியில் பரபுவதற்கும் அரசாங்கத்திடம் எமது ஆவணங்களை சமர்ப்பிப்பதற்கு எண்ணியுள்ளோம். அத்துடன் இந்த நெல்கத்தின் அதன் உரிமத்தை போரால் பாதிக்கப்பட்ட மக்கள் அமைப்பின் ஆராய்ச்சிப்பிரிவு முறைப்படி பெற்று இதன் ஏற்றுமதி மூலம் கிடைக்கும் வருவாயினை போரால் பாதிக்கப்பட்ட மக்களுக்கு கிடைக்க செய்வதற்கும் எண்ணியுள்ளோம் எனவும் தெரிவித்தார். (160)

வடங்குநோய்

(யாழ்ப்பாணம்)

யாழ்ப்பாணம் மற்றும் சண்டிலிப்பாய் சுகாதார வைத்திய அதிகாரி பிரிவுகளில் இருந்து தலா ஒருவர் நேற்று டெங்கு நோய்த் தொற்றுக்கு இலக்காகிய நிலையில் யாழ். போதனா வைத்தியசாலையில் சிகிச்சைக்கு அனுமதிக்கப்பட்டிருப்பதாக வைத்தியசாலையின் அதிகாரி ஒருவர் தெரிவித்தார். இவர்களுடன் இந்த வருடம் இதுவரை டெங்கு நோய்த் தொற்றுக்கு இலக்காகி வைத்தியசாலைக்குச் சிகிச்சைக்கு அனுதிக்கப்பட்டவர்களின் எண்ணிக்கை 136 ஆக அதிகரித்துள்ளது என்பது குறிப்பிடத்தக்கது. (பா)

தொழில்நுட்பக் கல்லூரியில் புதிய வகுப்புக்கள் ஆரம்பம்

(வவுனியா)

வவுனியா தொழில்நுட்பக் கல்லூரியில் புதிய வகுப்புக்கள் ஆரம்பிக்கப்பட்டுள்ளதாக கல்லூரியின் அதிபர் வைத்திலிங்கம் சத்தியநாதன் தெரிவித்தார். அரசு மற்றும் தனியார் துறையில் பணியாற்றுவவர்களுக்கான தகவல் தொழில்நுட்ப பயிற்சி நெறிகள் சனி, ஞாயிறு தினங்களிலும் அடிப்படை சிங்கள மொழிப் பயிற்சி வகுப்புகள் சனி, ஞாயிறு தினங்களிலும் இடம்பெற உள்ளதால் தொழில்நுட்பக்கல்லூரியுடன் தொடர்பு கொண்டு விண்ணப்பிக்குமாறு



உடையார்கட்டு மகாவித்தியாலய கட்டடப் பணிகள் துரிதகதியில் இடம்பெற்றுவருகிறது. (54)

சங்கிலியன் பூங்கா புனரமைப்பு; மாநகர சபையில் இன்று கலந்துரையாடல்



(யாழ்ப்பாணம்)


சங்கிலியன் பூங்கா புனரமைப்பது சம்பந்தமான கலந்துரையாடல் ஒன்று இன்றுகாலை யாழ். மாநகரசபை முதல்வர் அலுவலகத்தில் நடைபெறவுள்ளது. மாநகர முதல்வர் திருமதியோகேஸ்வரி பற்குணராசா தலைமையில் நடைபெறும் இக்கலந்துரையாடலில் பாரம்பரிய கைத்தொழில்கள் மற்றும் சிறு தொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா கலந்துகொள்ளவுள்ளார். எமது பாரம்பரியம்மிக்க

கலாசார விழுமியங்களின் மையத்தில் அமையவுள்ள சங்கிலியன் பூங்காவின் உத்தேச வரைபடமும், மாதிரியும் தயாரிக்கப்பட்டிருக்கும் நிலையில் இக்கலந்துரையாடல் மூலம் கருத்துக்களும், ஆலோசனைகளும் பெற்றுக்கொள்ளப்பட இருப்பதாக யாழ்.முதல்வர் அறிவித்துள்ளார்.

மின்தடை பற்றிய அறிவித்தல்

வீதி அகலிப்பு பணிகளுக்காக உயர் அழுத்த மற்றும் தாழ் அழுத்த மின்விநியோக மார்க்கங்களை இடம் நகர்த்தவேண்டியிருப்பதாலும், புதிய உயர் அழுத்த மார்க்கங்களின் கட்டமைப்பு வேலைகளுக்காகவும், இன்று காலை 08.30 மணியிலிருந்து மாலை 05.00 மணிவரையும் மாநகரம், இணுவில், கோடாவில், கொக்குவில், பூநாறு மரத்தடி, நாச்சிமார் கோவிலடி, தட்டார்தெரு, கோம்பையன் மணல் பிரதேசம், கச்சேரி நல்லூர் வீதி, நல்லூர் பிரதேசத்தின ஒரு பகுதி ஆகிய இடங்களிலும் மின்தடை ஆகிய இடங்களிலும் மின் விநியோகம் தடைப்பட்டிருக்கும் என மின்சார சபை அறிவித்துள்ளது.

கண்ணீர் அஞ்சலி



திருமதி இராசலட்சுமி சிவபுரநாதன் (குஞ்சியத்தை)

கடந்த 27.02.2013 அன்று இறைபதமடைந்த கந்தர்மடம் யாழ்ப்பாணத்தைச் சேர்ந்த திருமதி இராசலட்சுமி சிவபுரநாதன் அவர்களின் மறைவினால் துயருற்றிருக்கும் அன்னாரது குடும்பத்தினருக்கும், உறவினர்களுக்கும் எமது ஆழ்ந்த அனுதாபங்களினைத் தெரிவிப்பதோடு அன்னாசின் ஆத்மா சாந்தியடைய இறைவனைப் பிரார்த்திக்கின்றோம்.

(வாவா) செல்லா குடும்பம்
ஸ்ரான்லி வீதி, P.குணசிங்கம்,
யாழ்ப்பாணம். (C/2467) G.மர்மஜோதி (செல்லா)

50 இலட்சம் ஒதுக்கீடு

(வவுனியா)

வவுனியா முஸ்லிம் மகாவி

அரங்கேற்றம்

அளவெட்டி தில்லைநாதன் ஜெயவாணி தம்பதிகளின் புதல்வன் தி.அரண்ராஜின் மிருதங்க அரங்கேற்றம் இன்று பிற்பகல் 2.30 மணிக்கு அளவெட்டி விநாயகர் ஆலய முன்றலில் நடைபெறவுள்ளது.

ஓய்வநிலை இசை ஆசிரியர் சிற்றபம்பலம் சிவஞானராசா தலைமையில் நடைபெறும் இந்நிகழ்வில் பிரதம விருந்தினராக கோப்பாய் ஆசிரியர் பயிற்சிக்கலாசாலை மற்றும் இராமநாதன் நுண்கலைக் கல்லூரியின் வருகை தரு விரிவுரையாளருமான க.ப.சின்னராசா கலந்து கொள்ளவுள்ளார். அரண்ராஜ் கலா வித்தகர் இராஜேஸ்வரன் செந்துரனின் மாணவராவார். (11)

த்தியாலயத்தில் அண்மையில் ஆரம்பிக்கப்பட்டுள்ள விஞ்ஞானப் பிரிவு மாணவர்களின் கற்றல் செயற்பாட்டுக்கான விஞ்ஞான ஆய்வுகூடம் அமைப்பதற்கு 50 இலட்சம் ரூபா வர்த்தக கைத்தொழில் அமைச்சர் ரிசாட் பதியுதீனால் ஒதுக்கப்பட்டுள்ளதாக வவுனியா நகரசபையின் உறுப்பினர் அப்துல் பாரி தெரிவித்தார்.

கணிதம் மற்றும் விஞ்ஞான பிரிவுகள் அண்மையில் ஆரம்பிக்கப்பட்டுள்ள நிலையில் விஞ்ஞான பிரிவு மாணவர்கள் தமது செயன்முறை கற்கையை மேற்கொள்வதற்கு ஆய்வுகூடம் தேவை என வட மாகாண ஆளுநரின் பிராந்திய ஆணையாளர் முகைதீன் மற்றும் நகரசபை உறுப்பினர் அப்துல் பாரி ஆகியோர் விடுத்த வேண்டுகோளின் அடிப்படையிலேயே இந்நிதி ஒதுக்கப்பட்டுள்ளது. (160)

காணொலி மக்களுக்கு

DDTV நிர்வாக 65 சனல்களுடன்

கூடியது. விலை ரூபா 3000 மற்றும்

மாதாந்தம் ரூபா 350 மட்டுமே.

உங்கள் இல்லங்களுக்கு பெற்றிட

தொடர்பு கொள்ளுங்கள்

தொடர்பு - 0779596624

சேதமடைந்த அணைக்கட்டுக்கள்; வீதிக்கு வரும் கடல் நீர்

(வடமராட்சி)

பருத்தித்துறை தொடக்கம் பொலிகண்டி வரையான கரையோரப் பிரதேசங்களில் கடல் நீர் பாதுகாப்பு அணைக்கட்டுக்கள் சேதமடைந்துள்ளதால் கடல் நீர் அலைஅடித்து தண்ணீர் வீதியோரங்களில் சிதறடிக்கப் படுவதால் போக்குவரத்து செய்வோர்கள் பல இடர்களைச் சந்தித்து வருகின்றனர்.

கடற்கரையோரப் பிரதேசங்களில் சனாமி அடித்ததன் பின்னரான காலந்தொடக்கம் கடல் நீர் அணைக்கட்டுக்கள் சேதமடைந்து உடைந்த நிலையில் காணப்படுகின்றன. கடலடிப்பு ஏற்பட்டு பாதுகாப்பு அணைக்கட்டுடன் அலைமோதி வீதியோரங்களில் கடல் நீர் சிதறடிக்கப் படுகின்றது.

இதனால் கரையோரப் பிரதேசத்தில் அமைந்துள்ள மெதடிஸ்த பெண்கள் உயர்தரப் பாடசாலை மடங்கள் மற்றும் கிறிஸ்தவ தேவாலயங்கள், இந்து ஆலயங்கள் ஆகியவற்றுக்கு செல்வோர் இவ்வாறான இடர்களை எதிர்நோக்கி வருகின்றனர்.

வீதியோரங்களில் குழிகள் போக்குவரத்துக்கு இடையூறு

(குருநகர்)

யாழ்ப்பாண கேசன் துறைவீதியில் மனோகராச் சந்தி மற்றும் தெங்கு, பனை கூட்டுறவுச் சங்கத்துக்கு அண்மையாக அகற்றப்பட்ட அரசு, ஆலமரங்களின் குழிகள் மூன்று மாதங்களாக நிரப்பப்படாமல் இருந்து வருகின்றன.

அதேவேளை நாச்சிமார் கோவிலுக்கு முன்பாக வீதி அகலிப்பு மற்றும் வடிகால் அமைப்பு வேலைகளுக்காக கோவிலின் பின்புற வீதியைப் போக்குவரத்துக்காக தற்காலிகமாக திறந்து விடப்பட்டுள்ளது. அவ்வீதி அமைந்துள்ள

வதாகப் பொதுமக்களால் கட்டிக்காட்டப்படுகிறது.

மேற்படி கரையோரப் பிரதேசங்களில் சனாமி அடித்த காலப் பகுதியில் கடல்நீர் பாதுகாப்பு அணைக்கட்டுகள் புனரமைக்கப்படவுள்ளதாக அதிகாரிகள் பலராலும் தெரிவிக்கப்பட்டிருந்தது. எனினும் இதுவரையில் எவ்வித ஆக்கபூர்வமான நடவடிக்கைகளும் எடுக்கப்படவில்லை.

எனவே சம்பந்தப்பட்ட அதிகாரிகள் இவ்வாறான நிலைப்பாட்டை அறிந்து உடன் நடவடிக்கை எடுக்க வேண்டும் என மக்கள் கோரிக்கை விடுக்கின்றனர். (116)

பொதுக்கிணற்றில் நீர் எடுக்க சிரமப்படும் கிராம மக்கள்

(கரணவாய்)

கரணவாய் கிழக்கு ஜே/369 கிராம சேவையாளர் பிரிவில் உள்ள மணலாவடி கிராமத்தில் அமைந்துள்ள பொதுக்கிணறு

மூலம் இக்கிராம மக்கள் குடி தண்ணீரைப் பெற்று வருகின்றனர்.

உலக வங்கி மூலமாக புனரமைக்கப்பட்ட தனியார் ஒரு வரின் காணியிலுள்ள இப்பொதுக்கிணற்றைச் சுற்றி தற்போது வேலி அமைக்கப்பட்டுள்ளதுடன், காணியில் தென்னம் பிள்ளை வைக்கப்பட்டுள்ளது.

இதனால் தற்போது தண்ணீர் எடுப்பதற்கு ஒரு சிறுபாதை விடப்பட்டுள்ளதால் பொது மக்கள் தண்ணீரை எடுப்பதற்கு பல்வேறு சிரமங்களை எதிர்நோக்கி வருவதாகத் தெரிவிக்கப்படுகிறது.

பொதுக்கிணறாக இக்கிணறு இருந்தும் மக்கள் சிரமத்துடன் தண்ணீர் எடுப்பது குறித்து கரவெட்டி தெற்கு மேற்கு பிரதேச சபை நிர்வாகத்துக்கு தெரியப்படுத்தியும் எந்தவித நடவடிக்கையும் எடுக்கவில்லை எனவும் இக்கிராம மக்கள் கவலை தெரிவிக்கின்றனர். (18)

பொறுப்பற்ற செயற்பாடு; நோயாளி பாதிப்பு

வடமராட்சி மந்திகை அரசினர் வைத்தியசாலையில் அண்மையில் நீரிழிவு கிளினிக் சிகிச்சைக்காகச் சென்ற நோயாளி ஒருவருக்கு பிறிதொரு நோயாளியின் கிளினிக்கொப்பிக் குரிய மருந்து வழங்கிய சம்பவம் ஒன்று இடம்பெற்றுள்ளது.

குறித்த வைத்தியசாலையில் நீரிழிவு நோய்க்காக கிளினிக் சிகிச்சைகள் நடைபெற்றுவரும் நிலையில், வைத்தியர்களால் நோயாளிகள் பரிசோதிக்கப்பட்டு மருந்துகள் அவரவரின் கொப்பிகளில் எழுதிவிடுவர். அதன்பின் மருந்து வழங்கும் பகுதிக்குச் சென்று மருந்தை பெற்றுக் கொள்வது வழமையான செயற்பாடு.

இந்நிலையில் மருந்து வழங்கும் பகுதியில்

இந்த நோயாளிகள் மருந்து வாங்கச்சென்ற போது வழங்குவோர் நோயாளி ஒருவருக்கு பிறிதொரு நோயாளியின் கொப்பிக்குரிய மருந்தை வழங்கியுள்ளனர்.

எனினும், அந்நோயாளி தனது கொப்பியை பார்த்தபோது மருந்து வேறு எனத்தெரியவந்ததை அடுத்து மருந்து வழங்கியவர்களிடம் கேட்டதற்கு தங்களிடம் எந்தப் பிழையும் இல்லை உங்களில்தான் பிழை உள்ளது என பொறுப்பற்ற விதத்தில் பதில் சொன்னதாக நோயாளி மனவேதனையுடன் தெரிவித்தார்.

இவ்வாறு பொறுப்பற்ற விதத்தில் செயற்படும் உத்தியோகத்தர்கள் மீது வைத்தியசாலை நிர்வாகத்தினர் கவனம் செலுத்த வேண்டும் என நோயாளிகள் தெரிவிக்கின்றனர். (18)

உணவு உற்பத்தியைப் பெருக்க பசுமைப் புரட்சி அவசியமாகும்

- பேராசிரியர் மிகுந்தன் தெரிவிப்பு

(யாழ்ப்பாணம்)

எமது பிரதேசத்தில் பயிரிடப்படும் மரக்கறி வகைகள் அனைத்தும் நஞ்சு கலந்த பீடைநாசினி பயன்படுத்தப்படுவதால் அவற்றைச் சந்தைகளில் வாங்கி உண்கின்ற மக்கள் இலகுவில் நோய்வாய்ப்படுகின்றனர்.

எனவே நஞ்சுப் பீடைநாசினிகள் பயன்படுத்தாத இயற்கை உணவுகளை நாம் உற்பத்தி செய்ய வேண்டும் என யாழ்ப்பாணம் பல்கலைக்கழக விவசாய பீடபீடாதிபதி பேராசிரியர் கு.மிகுந்தன் தெரிவித்தார்.

இயற்கை பண்பாட்டு மரபுவளம் பாதுகாப்பு மையத்தின் ஏற்பாட்டில் பசுமை அமைதி விருதுகள் பரிசளிப்பு மற்றும் நங்கூரம் சமூக அறிவியல் ஏட்டின் நடப்பு ஆண்டு தொடக்க இதழ் வெளியீட்டு விழா அண்மையில் வீரசிங்கம் மண்டபத்தில் இடம்பெற்றபோது பிரதம விருந்தினராகக் கலந்துகொண்டு உரைநிகழ்த்திய அவர் இவ்வாறு குறிப்பிட்டார்.

பேராசிரியர் கு.மிகுந்தன் தொடர்ந்து பேசுகையில், பசுமைப் புரட்சியின் ஊடாக எமது பிரதேசத்தின் உணவு உற்பத்தியைப் பெருக்க வேண்டும். யுத்த காலத்தில் ஏற்பட்ட நச்சு சூழலில் இருந்து எம்மை விடுவித்துக் கொள்ளும் அதே வேளை, நஞ்சுப் பீடைநாசினிகளை பயன்படுத்தாமல் சுத்தமான காய்கறிகளை உற்பத்தி செய்யவேண்டும்.

எதிர்கால சந்ததி ஆரோக்கியம் நிறைந்ததாக விளங்க

நஞ்சு கலவாத உணவை நாம் அவர்களுக்கு வழங்க வேண்டும். வெளிநாடுகளில் இருந்து இறக்குமதி செய்யப்படும் உருளைக்கிழங்கு விடுத்து உள்ளூரில் நஞ்சு கலவாத உற்பத்தி செய்யப்படும் உருளைக்கிழங்கு நாம் பயன்படுத்த வேண்டும்.

கடந்த 22 வருடங்களாக யாழ்ப்பாண பல்கலைக்கழக விவசாய பீடத்தில் கடமையாற்றியுள்ளேன். எமது துறையில் இருந்து ஏராளமான மாணவர்கள் வெளியேறியுள்ளார்கள். அவர்களுக்கு விவசாயத்துறை தொடர்பான ஆய்வுகளை மேற்கொள்வதற்குச் சரியான களம் கிடைக்கவில்லை.

எதிர்காலத்தில் பொறியியல் பீடமும், விவசாய பீடமும் கிளிநொச்சியில் 55 ஏக்கர் நிலப்பரப்பில் அமையவுள்ளது. இது வடபகுதியின் வளங்களைப் பாதுகாக்கும் பீடமாக எமது பிரதேச உற்பத்திகளை ஊக்குவிப்பதற்கான ஆய்வுகளை மேற்கொள்ளும் பீடமாக அமைய வேண்டும் என்றார். (10)

சனசமூக நிலையங்களுக்கு நன்கொடை; கோரிக்கைமனு கையளிக்கப்பட்டது

(கரணவாய்)

உள்ளூராட்சி திணைக்களத்தால் சனசமூக நிலையங்களுக்கு அரசமாளியமாக வழங்கப்படும் நன்கொடை தற்போது வழங்கப்படாமையால் சனசமூக நிலையங்களின் செயற்பாடுகள் முடங்கிக் காணப்படுவதாக வடமராட்சி தெற்கு, மேற்கு பிரதேச சனசமூக நிலையங்களின் சமர்சம் தெரிவித்துள்ளது.

இது தொடர்பாக சமர்சம் தெரிவிக்கையில்,

மேற்படி நிறுவனத்தால் ஆரம்பத்தில் சனசமூக நிலையங்களுக்கு ரூபா 500 இல் இருந்து 2010 ஆம் ஆண்டு வரை ரூபா 5 ஆயிரம் ஆக உயர்த்தப்பட்டு நன்கொடையாக வழங்கப்பட்டது.

இதனால் மிகவும் வறுமையில் வாழும் மக்கள் ஓரளவிற்கேனும் பத்திரிகை வாசித்தலை மேற்கொண்டனர். இதனால் மக்கள் பல்வேறு தகவல்களை அறியக்கூடியதாக இருந்தது.

எனினும் 2011 ஆம் ஆண்டிலிருந்து சனசமூக நிலையங்களுக்குரிய நன்கொடை வழங்கப்படவில்லை.

இது தொடர்பாக உள்ளூராட்சி திணைக்களமோ, பிரதேசசபைகளோ எவ்வித நடவடிக்கையும் எடுக்கவில்லை. இதனால் இப்பிரதேச சபையின் கீழ் உள்ள பல சனசமூக நிலையங்கள் செயற்பட முடியாமல் போகும் அபாயம் ஏற்பட்டுள்ளது எனவும் வடமராட்சி தெற்கு, மேற்கு சனசமூக நிலைய சமர்சம் தெரிவித்துள்ளது.

மேலும் இக்கோரிக்கை மனு நேற்று முன்தினம் நடைபெற்ற வடமராட்சி தெற்கு, மேற்கு ஒருங்கிணைப்புக் குழுக் கூட்டத்தில் ஒருங்கிணைப்புக் குழுவின் தலைவரும் ஈ.பி.டி.பி.யின் யாழ்ப்பாண நூலாளுமன்ற உறுப்பினருமான சில்வெஸ்திரி அலென்ரினிடம் சமர்சம் தலைவரால் கையளிக்கப்பட்டுள்ளது. (18)



யாழ்ப்பாணம். சனவரி 2013 நேற்று யாழ்ப்பாணம் மாநகரசபை மைதானத்தில் ஆரம்பமாகியது. இவ் ஆரம்ப நிகழ்வில் கலந்து கொண்ட அமைச்சர் டக்ளஸ் தேவானந்தா, வடமாகாண ஆளுநர் சந்திரசீர், மாநகர முதல்வர் யோகேஸ்வர பற்குணராசா, யாழ்ப்பாணம் கட்டளைத்தளபதி மகிந்த ஹத்துபுரூசிங்க, நோர்வே தூதுவர் கிறிஸ்தோபர், யு.எஸ்.எயிடீன் தெற்காசியாவுக்கான அதிகாரி மக்சல் ஜே சீசன் ஆகியோர் அமர்ந்திருப்பதையும், பப்புவாகம் கூத்து நிகழ்வின் ஒரு காட்சியையும் கண்டு களிக்க வந்தவர்களின் ஒரு பகுதியையும் காணலாம்.

(படங்கள் ஆர்.ராஜகுமார்)

உடலுக்கு எப்படி உடற்பயிற்சியோ அதுபோல மனதுக்குப் பயிற்சி புத்தக வாசிப்பு! - சிகமண்டி :மிராமாதி



இல:373, பிரதான வீதி, யாழ்ப்பாணம்.
தொலைபேசி : 0212223628, கைத்தொலைபேசி : 0777193264
தொலைநகல் : 0212221811, thinamurasu@live.com
Online : www.thinamurasu.net

கூட்டமைப்பிடம் உள்ள திட்டம் என்ன?

தமிழ்த் தேசியக் கூட்டமைப்பு ஜெனீவா போயிருக்கிறது. எதற்காக என்று யாருக்காவது தெரியுமா? இங்குள்ள தமிழ் மக்கள்தான் அவர்களைப் பிரதிநிதிகளாகத் தெரிவு செய்திருக்கிறார்கள். இந்த மக்களின் பிரதிநிதிகளாகத்தான் கூட்டமைப்பினர் ஜெனீவா சென்றிருக்கிறார்கள் என்றால், அங்கு போய்ச் சாதித்துவிட்டு வரப்போவது என்ன என்று, போகும் முன்னாவது வாக்குப் போட்ட மக்களுக்குச் சொல்லியிருக்க வேண்டுமல்லவா?

இங்கு அரசை எதிர்த்துச் சவால் விடுவதும் உணர்ச்சிகர வசனங்கள் பேசுவதற்கும் மேலதிகமாக கூட்டமைப்பினர் செய்யும் அரசியல், வருடா வருடம் வரும் இந்த சர்வதேச மாநாடுகளில் எதையோ வெட்டிவிழுத்தி விடுவதாக மக்களுக்குக் கொடுக்கும் நம்பிக்கைதானே? அங்கு போய்ச் செய்யப்போகும் அந்தக் காரியங்களையும் ஏன் அத்தனை இரகசியமாக வைத்திருக்கிறார்கள், யாருக்காவது தெரியுமா?

அமெரிக்கா தீர்மானம் கொண்டுவரப் போவதாகச் சொல்கிறது, இந்தியா ஆதரிக்கப் போவதாகச் சொல்லப்படுகிறது, இங்கிலாந்து கனடா போன்றவையும் இலங்கையைக் கண்டிக்கின்றன. அதற்கெல்லாம் அவர்களிடமுள்ள நோக்கம் என்ன, இலங்கையிடம் அவர்கள் எதிர்பார்ப்பது என்ன என்பதெல்லாம் எல்லோருக்கும் புரிகிறது. அவர்கள் தங்கள் தேவைகளுக்காக மனித உரிமை மாநாட்டைப் பயன்படுத்திக் கொள்கிறார்கள், சரி.

தமிழ்த் தேசியக் கூட்டமைப்பினர் சாதிக்கப் போவது என்ன? ஜெனீவா மாநாடு முடிந்தவுடன், அங்கிருந்து தீர்வுக்கான உத்தரவாதம் எதையேனும் கொண்டுவரப் போகிறார்களா? அல்லது இவர்களது நிபந்தனைகளுக்கு இலங்கை அரசைச் சம்மதிக்க வைத்து பேச்சுவார்த்தையைத் தொடங்குவதற்கான நிலைமையை உருவாக்கிக்கொண்டு வருவார்களா? என்ன தீர்வுக்கு இலங்கை அரசை சம்மதிக்க வைக்க வேண்டுமென்று சர்வதேச மாநாடுகளின் அமுத்தத்தைக் கோரப் போயிருக்கிறார்கள், யாராவது அறிவீர்களா?

தமிழர்களின் தாயகத்தை மீட்கவும், சுயநிர்ணய உரிமையை வென்றெடுக்கவும், வடக்கு கிழக்கிலிருந்து படையினரை வெளியேற்றவும், நிலம் பறிபோவதற்கு ஆத்திரப்படவும், தொடர்ந்து மக்களது ஆத்திரத்தை தூண்டிக் கொண்டேயிருக்கவும் உணர்ச்சிகரமான கோஷங்களை எடுத்து வீசியபடி எப்போதும் தயாராயிருக்கிறார்கள், சரி. இதற்கெல்லாம் இங்கே செய்யப்பட வேண்டியது என்ன? அதை எங்காவது சொல்கிறார்களா?

அரசாங்கம் தீர்வை வைக்காமல் ஏமாற்றியபடி மேற்குறித்த எல்லாவற்றையும் செய்து எங்களைக் கோப்படுத்தியபடி இருக்கிறது என்பதா தமிழ்மக்களுக்காக இவர்கள் வைக்கும் அரசியல் கோரிக்கை? சண்டை முடிந்து நாலு வருசமாக இதையே சர்வதேச மாநாடுகளிடம் போய்ச் சொல்லிக் கொண்டிருந்தால், அவர்களும் தான் என்ன செய்வார்கள்? "வாத்தியார் வாத்தியார் பிரம்பை எடுத்து இந்த அரசுக்கு நாலு அடி போடுங்கோ" என்றா இப்போதும் சர்வதேசத்திடம் கோரிக்கை வைக்கப் போயிருக்கிறார்கள்?

உங்களது அரசியல் கோரிக்கை என்ன? என்ன மாதிரியான தீர்வுத் திட்டத்தைக் கேட்கிறீர்கள்? தமிழ் மக்கள் எதிர்பார்க்கும் அரசியலுரிமைகள் எவை என்று சர்வதேச மாநாடுகளுக்குச் சொல்லியிருக்கிறீர்கள்? இதையெல்லாம் உங்களுக்கு வாக்களித்த மக்களுக்கு நீங்கள் சொல்லக் கூடாதா? அப்படியென்ன சிதம்பர ரகசிய அரசியல்?

உணர்ச்சிகரமாக மக்களை ஏமாற்றி தேர்தல்களில் வென்று கொண்டிருப்பதற்கான கோஷங்களை மட்டுமே இவர்கள் வைத்திருக்கிறார்கள். தமிழ் மக்களுக்குத் தேவையானதையெல்லாம் - அது அபிவிருத்தியாக இருந்தாலும் சரி, தீர்வாக இருந்தாலும் சரி - அரசாங்கமோ சர்வதேசமோ தான் பார்த்துக்கொள்ள வேண்டும் என்பதே இவர்கள் இங்கு செய்துகொண்டிருக்கும் அரசியல்.

- ஆசிரியர்

விசா இல்லாமல் நாட்டிற்குள் வந்து விசாரணை நடத்த அனுமதி இல்லை

அமைச்சர் கெஹலிய தெரிவிப்பு

(கொழும்பு)
விசா இன்றி இலங்கைக்கு வந்து எழுது நாடு குறித்து விசாரணை நடத்த எந்த நாட்டிற்கும் முடியாது. நாட்டின் இறைமைக்கு மாற்றமாக அவ்வாறு வர இடமளிக்க முடியாது என அமைச்சர் கெஹலிய ரம்புக் வெல தெரிவித்தார்.

அரசாங்கத்திடம் சரணடைந்த 75 புலி உறுப்பினர்களை படை யினர் பாலியல் சித்திரவதை செய்ததாக மனித உரிமை கண்காணிப்பகம் தெரிவித்துள்ள குற்றச்சாட்டினை முற்றாக மறுத்த அவர், இது திட்டமிட்டு சோடிக்கப்பட்ட பொய் அறிக்கை எனவும் குறிப்பிட்டார்.

அமைச்சரவை முடிவுகளை அறிவிக்கும் ஊடகவியலாளர் மாநாட்டில் மனித உரிமைப் பேரவை அமர்வு குறித்தும் மனித உரிமை கண்காணிப்பகத்தின் குற்றச்சாட்டுகள் குறித்தும் எழுப்பப்பட்ட கேள்விகளுக்கு பதிலளிக்கையிலேயே அமைச்சர் மேற்கண்டவாறு பதிலளித்தார்.

அவர் தொடர்ந்து தெரிவித்த தாவது;

சரணடைந்த புலி உறுப்பினர்களை பாலியல் ரீதியில் சித்

திரவதை செய்ததாக மனித உரிமை கண்காணிப்பகம் தெரிவித்துள்ள குற்றச்சாட்டு முற்றிலும் பொய்யானது.

இது தொடர்பான ஆதாரங்கள், சாட்சிகள் மற்றும் உறுதிப்படுத்தக்கூடிய ஆவணங்களை நாம் அந்த அமைப்பிடம் கோரினோம். ஆனால், பாதுகாப்புக் காரணங்களுக்காக வழங்க முடியாது என மறுக்கப்பட்டது.

நவந்தம்பிள்ளை இலங்கை குறித்து குறைத்து மதிப்பிட்டு பொய்களை அடுக்கி வருகிறார். இதனை மனித உரிமைப் பேரவை அமர்வில் அமைச்சர் மகிந்த சமரசிங்க வெளிப்படையாக விமர்சித்திருந்தார். அவரின் குற்றச்சாட்டுகளுக்கு மறுப்பும் வெளியிட்டார்.

மனித உரிமைப் பேரவையில் இலங்கைக்கு எதிராக முன்னெடுக்கப்படும் நடவடிக்கைகளுக்கு முகம்கொடுக்க கடைசி நேரம் வரை காத்திருக்காது உரிய ஏற்பாடுகள் செய்யப்பட்டுள்ளன.

கடந்த முறை இறுதி நேரத்தில் இந்தியா தனது நிலைப்பாட்டை வெளியிட்டது. இம் முறையும் இறுதி நேரத்தில் இந்தியா தனது முடிவை வெளி

யிடும். ஐரோப்பிய ஒன்றிய நாடுகள் சில விசா இன்றி இலங்கை சென்று இலங்கை குறித்து விசாரணை நடத்த மீண்டும் மனித உரிமைப் பேரவையில் கூறியுள்ளன. அவ்வாறு விசா இன்றி இலங்கை வர எந்த நாட்டுக்கும் முடியாது. அவ்வாறு செய்வது ஒரு நாட்டை ஆக்கிரமிப்பது போன்றதாகும். இதற்கு இடமளிக்க முடியாது.

மனித உரிமைப் பேரவையினால் அவ்வாறு விசா இன்றி இங்கு வரமுடியாது. பாதுகாப்பு சபையினூடாக அவ்வாறு வர அவகாசம் உள்ள போதும் அதிலுள்ள வீட்டோ அதிகாரமுள்ள நாடுகள் எமக்கு ஆதரவாகவே உள்ளன.

உலகில் எழுபது மில்லியன் தமிழர்கள் வாழ்கின்றனர். அவர்களுக்கென்று ஒரு சொந்த நாடு இல்லை. அதனைப் பெற்றுக் கொள்ளவே பிரபாகரன் போன்றவர்களை பயன்படுத்தி பெற முயற்சித்தனர். இறுதியில் அது பயன்பற்றப் போகாது.

இந்நிலையில் தற்போது பிரபாகரனின் செயற்பாட்டை யொத்த நிகழ்ச்சிநிரலை வைத்துக் கொண்டு சம்பந்தம் செயற்படுகின்றார் எனத் தெரிவித்தார்.

யாழ்.மத்திய கல்லூரியில் இரண்டாவது இந்திய கண்காட்சி

7 நிறுவனங்கள் பங்கேற்பு

(யாழ்ப்பாணம்)

இரண்டாவது இந்தியக்கல்விக்கண்காட்சி யாழ்.மத்தியகல்லூரி நோமெயின்குக் மண்டபத்தில் எதிர்வரும் 5 ஆம் திகதி செவ்வாய்க்கிழமையும், 6 ஆம் திகதி புதன்கிழமையும் நடைபெறவுள்ளது.

புதுடில்லியில் இருந்து வருகைதரும் இந்திய கல்வி ஆலோசகர்கள் யாழ்.இந்தியத்துணைத்துரைகத்துடன் இணைந்து நடாத்தும் இந்தக்கண்காட்சியின் ஆரம்பநிகழ்வில் வடமாகாண ஆளுநர் ஜி.ஏ.சந்திரசிபி பிரதம விருந்தினராகக் கலந்துகொண்டு காலை 10.30 மணிக்கு கண்காட்சியினை ஆரம்பித்துவைப்பார்.

இந்தக்கண்காட்சி தொடர்பாக நேற்று முற்பகல் யாழ்.இந்தியத்துணைத்துரை அலுவலகத்தில் நடைபெற்ற ஊடகவியலாளர் சந்திப்பில் இந்தியத்துணைத்துரை வி.மகாலிங்கம் மேலும் தகவல் தருகையில்; இந்தக் கல்விக்கண்காட்சியில் பல இந்திய முன்னணி நிறுவனங்கள் பங்கெடுத்துக்கொள்வதாகத் தெரிவித்தார். இதில் ஆந்திரப் பிரதேசத்தைச் சேர்ந்த ஸ்ரீ.வெங்கடேஸ்வரா (பொறியியல் மற்றும் தொழில் நுட்பக்கல்லூரி), கோணேலு லக்ஷ்மன் (பொறியியல் கல்லூரி), கே.எல்.பல்கலைக்கழகம் குந்தூர் மாவட்டம் ஆந்திரப்பிரதேசம், சிங்கட் தொழில்நுட்ப கற்கைகள் சமூகம் (புனே, மகாராஷ்டிரா) ஸ்ரீகிருஷ்ணா நிறுவனங்களின் குழுமம் (திருப்பதி, ஆந்திரப் பிரதேசம்), நவோதயா கல்வி நிதியம்

(ராய்கூர், கர்நாடகா), இந்தியா லிமிடீட் கல்வி ஆலோசகர்கள் (இந்திய அரசு நிறுவனம் புதுடில்லி நோட்டா) என்பன அடங்குகின்றன.

இந்தக்கல்விக்கண்காட்சியானது கடந்த மாதம் உயர்தரப் பரீட்சையில் சித்தியடைந்த மாணவர்கள் தமது உயர்கல்வியை திட்டமிடுவதற்கும், பொருத்தமான கல்வி வழிகாட்டல் அவசியமான குறிப்பாக வடமாகாண மாணவர்கள் இந்தக்கல்விக்கண்காட்சியில் கலந்து அதிக பயன்பெறுமுகமாகவும் ஒழுங்கு செய்யப்பட்டுள்ளது.

கல்விப் பொதுத்தராதர உயர்தரப் பரீட்சையில் சித்தியடைந்த மாணவர்கள் பின்வரும் வேறுபட்ட பாடநெறிகளில் குறிப்பாக பொறியியல், பல்மருத்துவம், தாதியியல், முகாமைத்துவம், விவசாயம், விஞ்ஞானம், கலைப்பாடங்கள் போன்றவற்றில் ஆர்வமுடைய மாணவர்களுக்கு இந்தக் கல்விக்கண்காட்சி ஒரு வரப்பிரசாதமாக அமையும். இந்தக்கல்விக்கண்காட்சியில் தேவையான தகைமை உடைய மாணவர்கள், இந்தியாவில் கல்வி கற்க ஆர்வமுடையவர்கள் தமது கல்விச் சான்றிதழ்களை இந்தக்கல்விக்கண்காட்சியில் கலந்து கொள்ளும் போது காண்பித்து தமது கல்வி அனுமதியை உடனடியாகப் பெற்றுக் கொள்ள முடியும்.

இந்தக் கல்விக்கண்காட்சி மார்ச் 05ஆம் திகதி மு.ப.10.30 தொடக்கம் பி.ப. 6.30 வரையிலும், மார்ச் 6 ஆம் திகதி மு.ப. 10.30 தொடக்கம் பி.ப. 12.30 வரைக்கும் நடைபெறும். (பா)

கொள்ளைபோன "ஸ்கூட்டி" மீட்டெடுத்தனர் பொலிஸார்

(சாவகச்சேரி)

நுணாவில் பகுதியில் கடந்த திங்கட்கிழமை கத்தி முனையில் கொள்ளையடிக்கப்பட்ட மோட்டார் சைக்கிள் சாவகச்சேரி நகரப்பகுதியிலிருந்து மீட்கப்பட்டுள்ளது.

சம்பவம் பற்றி மேலும் தெரியவருவதாவது, கடந்த திங்கட்கிழமை நுணாவில் மத்தியிலுள்ள ஐயாத்துரை ரவிக்குமார் என்பவரது வீட்டில் இடம்பெற்ற

கொள்ளைச் சம்பவத்தில் கொள்ளையடிக்கப்பட்ட ஸ்கூட்டி ரக மோட்டார் சைக்கிள் நேற்று முன்தினம் சாவகச்சேரி நகரசபை மைதானத்திற்குப்பால் உள்ள பற்றைக் காட்டிற்குள் இருந்து மீட்கப்பட்டுள்ளதாக சாவகச்சேரி பொலிஸார் தெரிவித்தனர். அத்துடன் கொள்ளைச் சம்பவத்திற்கு பயன்படுத்தப்பட்டதாக கருதப்படும் 3 கத்திகளும் இப்பற்றைக்

காட்டுப்பகுதியில் மீட்கப்பட்டுள்ளது.

இக் கொள்ளைச் சம்பவத்தின் குத்திரதாரிகளை கண்டு பிடிக்க மோப்ப நாயின் உதவியும் பெறப்பட்டுள்ளதாக பொலிஸார் தெரிவித்தனர்.

இச் சம்பவம் தொடர்பில் பொலிஸார் புலன் விசாரணைகளை மேற்கொண்டு வருவதாக சாவகச்சேரி பொலிஸார் தெரிவித்தனர். (இ)

ஐ.நா. மனித உரிமைகள் கவுன்சிலின் 22ஆவது அமர்வில் இலங்கை அரசாங்கத்துக்கு எதிரான தீர்மானங்களை நிறைவேற்றுவதில் புலிசார் புலம்பெயர் தமிழ் குழுக்கள் ஈடுபட்டு உள்ளன. நாட்டில் இடம்பெற்றுவரும் அபிவிருத்தித் திட்டங்கள் மூலமாக யுத்தகாலக் குற்றச்சாட்டுகளில் இருந்து தப்பிக் கொள்வதற்கு இலங்கை அரச பிரதிநிதிகள் முயற்சி எடுத்து வருகின்றனர். மனித உரிமைகள் என்பது முற்றிலும் அரசியல் மயப்படுத்தப்பட்ட நிலையில் பாதிக்கப்பட்ட

த.வெஜயாபாஸன் கட்டுரையிலிருந்து



புலிசார்பு அமைப்புகளிடையே

ஒரு

பலப் பரீட்சை

மக்கள் பேரம்பேசலுக்கான பொருளாக்கப்பட்டு உள்ளனர்.

மரணங்கள், அழிவுகள், கொடுமைகள், உரிமை மீறல்கள் அவை நிகழ்வதற்கு முன்னதாகத் தடுக்கப்பட்டாக வேண்டும். அவற்றை ஒட்டு மொத்தமாக அனுமதித்துவிட்டு, அவை நிகழ்வதற்கு காரணமாகவும் இருந்து விட்டு, கடந்த நான்கு ஆண்டுகளாக மனித உரிமைக் கோசங்கள் காலத்திற்குக் காலம் எழுப்பப்படுகின்றது. இவ்வாண்டுக்கான மனித உரிமைக் காலம் இது.

புலிசார் நபர்களிடையே ஏற்பட்ட நாட்டி புதிய புதிய அமைப்புகளின் உருவாக்கத்திற்கு வித்திட்டது. இவ்வாறாக முள்ளிவாய்க்காலுக்குப் பின்னதாக உருவாக்கப்பட்ட அமைப்பு உலகத் தமிழர் பேரவை. முன்னர் பிரித்தானிய தமிழர் பேரவை (British Tamil Forum - BTF) யின் தலைவர்களாக முக்கியஸ்தர்களாக இருந்தவர்கள் முள்ளிவாய்க்காலுக்குப் பின் ஓரங்கட்டப்பட்ட போது, உலகத் தமிழர் பேரவை (Global Tamil Forum - GTF) தோற்றம் பெற்றது. பிரித்தானியத் தமிழர் பேரவையின் தலைவர்களாக இருந்த சுரேன் சுரேந்திரன், சென் கந்தையா மற்றும் இமானுவேல் அடிகளார் ஆகியோர் உலகத் தமிழர் பேரவையின் முக்கியஸ்தர்கள்.

ண்டனில் நடக்கும் உலகத் தமிழர் பேரவை அமைப்பின் மாநாட்டில் தமிழ்த் தேசியக் கூட்டமைப்பின் நாடாளுமன்றக் குழுத்தலைவர் இரா.சம்பந்தன், தமிழ்த் தேசியக் கூட்டமைப்பின் அடுத்த தலைவராக எதிர்பார்க்கப்படுகின்ற பாராளுமன்ற உறுப்பினர் எம்.ஏ.சம்பந்திரன் ஆகியோர் இலங்கையில் இருந்து கலந்துகொள்கின்றனர்.

இன்று மனித உரிமைகளை உயர்த்திப் பிடிக்கின்ற உலகத் தமிழர் பேரவையின் முக்கியஸ்தர்கள் அன்று பிரித்தானிய தமிழர் பேரவையின் தலைமையை ஏற்று முக்கிய பொறுப்பில் இருந்தனர். இவர்களும் இந்த மோசமான விளைவுகளை அறிந்திருந்தும் அதனை தடுப்பதற்கு எவ்வித அக்கறையும் கொள்ளவில்லை. புலிகள் மக்களை தடுத்து தங்களது பாதுகாப்பு அரண்களாகப் பயன்படுத்திய போது இவர்கள் அம்மக்களை விடுவிக்கும்படி கோரவில்லை.

இம்மாநாட்டில் பேசவுள்ள முன்னாள் வெளிவிவகார அமைச்சர் டேவிட் மிலிபான்ட் உம், பிரான்ஸ் நாட்டின் முன்னாள் வெளிவிவகார அமைச்சர் பெர்னாட் கோசுனர் உம் யுத்த முடிவுக்கு சில மாதங்கள்

முன்னதாக பெப்ரவரி 2009இல் கூட்டாக வெளியிட்ட அறிக்கையில் விடுதலைப் புலிகளை, ஆயுதங்களை ஒப்படைத்து சரணடையும் படியும் அதன் மூலம் மோசமான அழிவுகளை தடுக்க முடியும் என்றும் கேட்டு இருந்தனர். உலகத் தமிழர் பேரவையின் தற்போதைய தலைவர்கள், இப்போது வரவழைத்து பேச வைக்கின்ற பலர் அன்று கேட்டுக் கொண்ட எதனையும் செவிமடுக்க வில்லை.

உலகத் தமிழர் பேரவை இம் மாநாட்டை தங்களிடம் கலந்தாலோசிக்காமல் தன்னிச்சையாக மேற்கொள்வதில் புலிகள் சார்பான ஏனைய அமைப்புகள் மிகுந்த அதிருப்தி அடைந்துள்ளன. குறிப்பாக பிரித்தானிய தமிழர் பேரவை, அனைத்துலகச் செயலகம், நாடுகடந்த தமிழர் அரசாங்கம் என்பன உலகத் தமிழர் பேரவையின் இம்மாநாட்டில் அதிருப்தி அடைந்துள்ளன.

இலங்கையில் இருந்து அழைக்கப்பட்டுள்ள தமிழ்த் தேசியக் கூட்டமைப்பின் நாடாளுமன்ற உறுப்பினர்கள் தொடர்பாகவும் பிரித்தானிய தமிழர் பேரவையும் அனைத்துலகச் செயலகமும் அதிருப்தி அடைந்துள்ளன. தமிழ் தேசியக் கூட்டமைப்பின் சார்பில் அழைக்கப்பட்டு உள்ள பாராளுமன்றக் குழுத் தலைவர் இரா. சம்பந்தன், எம்.ஏ.சம்பந்திரன் இருவரும் தமிழ்த் தேசியத்தை வெளிப்படையாக ஆதரிப்பவர்கள் அல்ல. நாடாளுமன்ற உறுப்பினர்கள் மாலை சேனாதிராஜா, சிறீதரன் போன்று புலம்பெயர் புலிசார் தமிழர்களது ஆதரவைப் பெற்றவர்களும் அல்ல.

மேலும் பாராளுமன்றக் குழுத் தலைவர் இரா.சம்பந்தன், தனது சொந்த தொகுதி மக்களுடனேயே நல்லுறவைக் கொண்டவரல்ல. தனது தொகுதிக்கே அத்தி பூத்தாற் போல் சென்று வருகின்ற அவர், திருகோணமலை லிங்கநகரில் தற்போது சில பத்து ஆண்டுகளாக வாழ்ந்து வருகின்ற மக்களின் காணிகளுக்கு உரிமை

கோரி வருகின்றார். அதுமட்டுமல்ல முள்ளிவாய்க்கால் நிலவரங்களை முன்கூட்டியே இந்தியா மூலமாகத் தெரிந்து கொண்ட இவர்கள், தமிழீழ விடுதலைப் புலிகளின் அழிவை மௌனமாக

பார்த்துக் கொண்டிருந்தனர் என்பதும் அனைத்துலகச் செயலகம், பிரித்தானிய தமிழர் பேரவையின் குற்றச்சாட்டாக இருந்தது.

இவற்றின் பிரதிபலிப்பாக உலகத் தமிழர் பேரவையின் மாநாட்டுக்கு ஒரு நாள் முன்னதாக பெப்ரவரி 26இல் ஐக்கிய இராஜஜியம் தமிழர் அமைப்பு - UK Tamil Association - UKTA தமிழ்த் தேசியக் கூட்டமைப்பு நாடாளுமன்ற உறுப்பினர்களுடன் ஒரு கலந்துரையாடலை ஏற்பாடு செய்துள்ளது. UKTA பிரித்தானிய தமிழர் பேரவையினதும் அனைத்துலகச் செயலகத்தினதும் ஆசீர்வாதத்தைப் பெற்ற அமைப்பு என்பது குறிப்பிடத்தக்கது. இதில் தமிழ் தேசியக் கூட்டமைப்பின் அடுத்த தலைமையைக் கைப்பற்ற கள்மிறங்கி உள்ள பாராளுமன்ற உறுப்பினர் மாலை சேனாதிராஜா (தமிழரசுக் கட்சி), சுரேஸ் பிரேமச்சந்திரன் (ஈ.பி.ஆர்.எல்.எப்.) ஆகியோருடன் சிறீதரனும் கலந்துகொள்கிறார்.

இந்தப் பின்னணியில் மனித உரிமைக் காலம் வெகு விறுவிறுப்பாக அமைகின்றது. இலங்கைக்கு எதிராக ஒரு பிரேரணையைக் கொண்டுவருவதற்கு அப்பால் இந்த ஐ.நா. மனித உரிமைகள் கவுன்சிலால் எவ்வித இறுக்கத்தையும் கொண்டுவர முடியாது. கடந்த ஆண்டு இலங்கைக்கு எதிராக தீர்மானம் கொண்டுவருவதில் தீவிரம் காட்டிய பிரித்தானியா, இலங்கை அரசுக்கு 3 மில்லியன் பெறும்தியான ஆயுதங்களை விற்பனை செய்துள்ளது. பிரித்தானிய வெளியுறவுத்துறை அமைச்சு இலங்கையை 'கவனிப்புக்கு உள்ளாக வேண்டிய நாடு' என்ற வரையறைக்குள் வைத்திருந்த போதும் இந்த ஆயுத விற்பனை இடம்பெற்றுள்ளது.

மனித உரிமைகள் அரசியலாக்கப்பட்ட நிலையில் மேற்கு நாடுகள் தங்கள் அரசியல், பொருளாதார நலன்களுக்கு ஏற்ப மனித உரிமைகளைக் கையாள் கின்றனர். ஜனநாயகம், மனித உரிமைகளுக்கு எவ்வித மதிப்பும் அளிக்காத சவுதி

மனித உரிமைகள் அரசியலாக்கப்பட்ட நிலையில் மேற்கு நாடுகள் தங்கள் அரசியல், பொருளாதார நலன்களுக்கு ஏற்ப மனித உரிமைகளைக் கையாள் கின்றனர். ஜனநாயகம், மனித உரிமைகளுக்கு எவ்வித மதிப்பும் அளிக்காத சவுதி அரேபியா மேற்குக்கு மிக நெருக்கமான நட்பு நாடு. இவ்வாறான சார்புநிலைகளின் அடிப்படையிலேயே மனித உரிமைகள் பயன்படுத்தப்படு கின்றது.

அரேபியா மேற்குக்கு மிக நெருக்கமான நட்பு நாடு. இவ்வாறான சார்பு நிலைகளின் அடிப்படையிலேயே மனித உரிமைகள் பயன்படுத்தப்படுகின்றது.

மேலும் அரசுகளை நிலைகுலையச் செய்து அரசியல் ஸ்திரமின்மையைத் தோற்றுவிப்பது, நீண்ட காலத்தில் தங்களுக்கு எதிர்மறை விளைவுகளை ஏற்படுத்துவதை மேற்கு நாடுகள் தங்கள் சொந்த அனுபவங்களுடாகக் கண்டுள்ளன. ஈராக், லிபியா, சிரியா போன்ற நாடுகளின் அனுபவங்கள் மேற்கு நாடுகளுக்கு மற்றுமொரு படிப்பினையை ஏற்படுத்தி உள்ளது. ஒப்பீட்டளவில் ஸ்திரமற்ற அரசியல் மோசமான மனித உரிமை மீறல் களுக்கே இட்டுச்செல்லும் என்பது அண்மைக்கால அரசியல் அனுபவம்.

இலங்கையைப் பொறுத்தவரை ராஜபக்ஷ அரசு இலங்கையின் பெரும் பாலான மக்களின் ஆதரவைப் பெற்ற அரசாகவே இன்றும் உள்ளது. எதிர்க்கட்சி மிகப்பலவீனமான நிலையிலேயே உள்ளது. இலங்கை அரசுக்கு எதிராக சர்வதேச ரீதியாக எடுக்கப்பட்ட தீர்மானங்கள் இலங்கையில் குறிப்பிடத்தக்க தாக்கத்தை ஏற்படுத்த வில்லை. GSP Plus நிறுத்தம் போன்ற தடைகளைக் கூட இலங்கை அரசு தனது செல்வாக்கை உயர்த்துவதற்கு பயன்படுத்திக் கொண்டுள்ளது. இலங்கைக்கு எதிரான சர்வதேச தீர்மானங்கள் எதுவும் ராஜபக்ஷ அரசின் செல்வாக்கை முறியடிப்பதற்கு உதவ வில்லை. மாறாக இது இலங்கைக்கு எதிரான மேற்கு நாடுகளின் சதி நடவடிக்கையாகவே பார்க்கப்படுகிறது. இது உள்ளூரில் ராஜபக்ஷ அரசை மேலும் ஸ்திரப்படுத்துவதாகவே அமையும். இவை மே 2009இற்கு பின்னர் இடம்பெற்ற ஒவ்வொரு தேர்தலிலும் வெளிப்பட்டுள்ளது.

ஆகவே எதிர்காலத்திலாவது மனித உரிமைகள் மீது அக்கறையுள்ளவர்கள், அந்த உரிமைகளை மீறும்வரை விட்டு விட்டு அல்லது மனித உரிமைகளை கூட்டாக மீறிவிட்டு தண்டனை வாங்கிக் கொடுக்க முற்படுவதிலும் பார்க்க மனித உரிமைகள் மீறப்படுவதற்கு முன்னமே அதனை தடுப்பதற்கான சகல முயற்சிகளையும் மேற்கொள்ள வேண்டும். வருமுன் காப்பே எப்போதும் காத்திரமானது.



தேசிய அரசாங்கத்தை அமைக்க

அழைப்பு விடுக்கிறார் சந்திரிகா

வெள்ளை வான்களில் ஆட்களை கடத்துபவர்களால் நாட்டில் நல்லாட்சி ஒன்றை நடாத்த முடியாது என்று சுட்டிக்காட்டிய முன்னாள் ஜனாதிபதி சந்திரிகா பண்டாரநாயக்க குமாரசாங்க, ஒவ்வொரு கட்சியிலும் இருக்கின்ற சிரேஷ்ட உறுப்பினர்கள் இணைந்து தேசிய அரசாங்கத்தை அமைக்கவேண்டும் என்றும் தெரிவித்தார்.

கண்டியில் நடைபெற்ற கூட்டம் ஒன்றில் கலந்துகொண்டு உரையாற்றும் போது அவர் இதனைத் தெரிவித்தார்.

விஜயகுமாரசாங்கின் 25 ஆவது சிரார்த்த தினத்தை முன்னிட்டு கண்டி-சிறிபுஷ்பதான மண்டபத்தில் இந்தக்கூட்டம் இடம் பெற்றது.

விஜயகுமாரசாங்கின் சிரார்த்த தினத்தை முன்னிட்டு நடாத்தப்பட்ட போட்டிகளில் வெற்றி பெற்றவர்களுக்கு பரிசில்களை

வழங்கிவைத்து அங்கு அவர் உரையாற்றுகையில்,

நாட்டை ஆட்சி செய்யும் அனைவரும் இன்று நாட்டில் நல்லாட்சி ஒன்றை நடாத்துவதற்கு முயற்சிப்பது இல்லை. வெள்ளை வான்களில் ஆட்களை கடத்துபவர்கள் மற்றும் மனிதர்களை மரத்தில் கட்டி வைத்து தண்டிப்பவர்களால் நாட்டில் நல்லாட்சியை நடாத்த முடியாது என்று சுட்டிக்காட்டினார்.

எல்லோரும் நினைக்கின்றார்கள் ஹோரகொல்லையில் எங்களுக்கு பாரிய சொத்துக்கள் உள்ளன என்று. எங்களுக்கு 4000 ஆம் ஏக்கர் காணிகள் அங்கு இருந்தன. 1956 ஆம் ஆண்டு எனது தந்தை சிறிலங்கா சுதந்திர கட்சியை ஆரம்பித்து பாதுகாப்பதற்கு 500 ஏக்கர் காணியை விற்றார்.

பின்னர் எனது தாயும் எங்களை வளர்ப்பதற்கு காணி

களை விற்றார். எனது தாயாரே கொண்டு வந்த சட்ட மூலம் ஒன்றின் பிரகாரம் எங்களுக்கு சொந்தமான 3000 ஆம் ஏக்கர் காணியை அரசுக்கு வழங்கினார். எனக்கு மிகுதியானது 200 ஏக்கர் மட்டுமே.

நான் ஜனாதிபதி பதவியை துறந்ததன் பிறகு ஐந்து முறை காணியை விற்றுள்ளேன். எனக்கு வேறு எந்த ஒரு வருமானமும் இல்லை என்பதனை நினைவுப்படுத்த விரும்புகின்றேன்.

நான் ஜனாதிபதியாக இருந்த போது எனது இரு பிள்ளைகளுக்கும் ஒரேயொரு வாகனம் மட்டுமே கொடுக்கப்பட்டிருந்தது. ஒருவர் பயணம் சென்றால் அவர் வரும் வரை மற்றவர் காத்திருக்க வேண்டும். இல்லை என்றால் இருவரும் சேர்ந்து போக வேண்டும். ஆனால் இன்று ஒருவருக்கு 11 வாகனங்கள், மற்றவருக்கு 12 வாக

னங்கள் இன்னுமொருவருக்கு 15 வாகனங்கள் இருக்கின்றன.

நாடாளுமன்றத்தில் அங்கம் வகிப்பவர்களில் படித்தவர்கள் கைவிரல்விட்டு எண்ணக் கூடிய அளவில் கூட இல்லை. மிகவும் குறைந்த படிப்பின் மூலமும் குறைந்த முயற்சியின் மூலமும் ஆகக்கூடிய பணத்தை சேர்த்துக் கொள்ளக் கூடிய துறையாக நாடாளுமன்ற அங்கத்துவம் காணப்படுகிறது.

விஜய சிறைக்கு செல்லும் போது எனது மகனுக்கு மூன்று மாதங்கள். அப்போது பால் மாவாங்க கூட ஐந்து சதம் இருக்கவில்லை.

அந்தநேரம் மேர்வின் சில்வாவின் குடும்பமும் எங்கள் வீட்டில் தஞ்சம் புகுந்திருந்தது. மேர்வின் சில்வாவும் சிறையில் இருந்தார். இவர்கள் அனைவருக்கும் உணவளிப்பதற்காக ஐந்து சதம் கூட வாரிடமும் கேட்க வில்லை. எங்கள் காணியில் இருந்த மரங்களை விற்று அவர்களை நான் காப்பாற்றினேன்.

நான் ஜனாதிபதியாக இருந்த போது எனக்கு சொந்தம் இல்லாத ஐந்து சதத்தைக்கூட நான் எடுத்தது இல்லை. அதே போன்று



எனது அரசாங்க அங்கத்தவர்களையும் இயன்ற அளவு அதிலிருந்து தடுத்தேன். ஆனால் இன்றைய நிலைமை மாறி விட்டது.

நாட்டின் ஆட்சியை பற்றுமக்கள் மத்தியில் சந்தேகம் எழுந்துள்ளது. பெருமளவு கற்பழிப்பு செய்பவர்கள் அரசு தரப்பு கிராமிய மட்ட உறுப்பினர்களாக இருக்கின்றனர்.

இவைகளை தடுப்பதற்கு கூட அரசு எவ்வித நடவடிக்கையையும் எடுக்க வில்லை என்றும் முன்னாள் ஜனாதிபதி சுட்டிக்காட்டினார்.

ஹலால் மூலம் திரட்டியபணத்தை எதற்காக உபயோகித்தீர்கள்


- உலமாசபையைக் கேட்கிறது ஹலால் உறுமய

கடந்த வருடம் ஹலால் சான்றிதழ் வழங்கி தேடிய வருமானம் பற்றியும், அந்தப் பணத்தைக் கொண்டு செய்தவை பற்றியும் ஊடகங்கள் வாயிலாக வெளியுலகிற்கு அறிவிக்குமாறு ஜம்இய்யத்துல் உலமா சபைக்கு தாம் வலியுறுத்துவதாக ஜாதிக் ஹலால் உறுமயவின் தலைவர் கலாநிதி ஓமல்பே சோபித் தேர் கேட்டுள்ளார்.

அறியாமையினால் ஹலால் வரி செலுத்திய சிங்கள-பௌத்தர்கள் ஹலால் சான்றிதழ்கள்

வழங்கி தேடிய பணத்தினால் என்ன செய்தார்கள் என்று கேள்வி எழுப்புவதற்கு உரிமையுள்ளவர்கள் என்றும் சோபித்த தேர் குறிப்பிட்டுள்ளார்.

ஜாதிக் ஹலால் உறுமய முதல் இந்நாட்டிலுள்ள எந்தவொரு சிங்கள-பௌத்த சங்கங்களும் ஹலாலுக்கு எதிர்ப்பு தெரிவிக்கமாட்டார்கள் எனவும், தாம் மறுதலிப்பது ஹலாலை சக்தியாகக் கொண்டு அதனை எங்கள் தலைமேல் கட்ட முயல்வதையே என்று குறிப்பிட்டுள்ளார்.



தேர், இலங்கையை பாகிஸ்தான், ஆப்கானிஸ்தானாக மாற்ற இடம் கொடுக்கக் கூடாது என்றும் குறிப்பிட்டுள்ளார்.

இலங்கை ஒரு பௌத்த நாடாகும் என்றும், முஸ்லிம்கள் இந்த நாட்டில் மிகவும் மகிழ்ச்சியாக வாழ்வதற்குக் காரணம் பௌத்தர்களின் உபசரிக்கும் மனப்பாங்கு என்பதை மறந்து விடக் கூடாது என்றும் குறிப்பிட்டுள்ளார்.

ஜெனிவா பிரேரணையை ஏற்பதா? இலங்கை அரசே தீர்மானிக்கும் என்கிறார் தூதுவர் காரியவசம்

இலங்கைக்கு எதிராகக் கொண்டுவரப்படும் எந்தவொரு பிரேரணையையும் ஏற்றுக்கொள்வதா, இல்லையா என்பதை தீர்மானிக்கும் உரிமை இலங்கை அரசாங்கத்திற்கே உள்ளதென இந்தியாவிடமிருந்து உயர்ஸ்தானிகர் பிரசாத் காரியவசம் தெரிவித்துள்ளார்.

ஐ.நா. மனித உரிமைகள் பேரவையில் அமெரிக்கா சமர்ப்பிக்கத் திட்டமிட்டுள்ள பிரேரணையை நிராகரிப்பதற்கான இயலுமை இலங்கை அரசாங்கத்திற்கு உள்ளதெனவும் அவர் சுட்டிக்காட்டியுள்ளார்.

இலங்கை தற்போது சிறந்த திசையில் பயணிப்பதாகவும் அதனை ஊக்குவிப்பதற்கு மேலதிக கால அவகாசமும் சந்தர்ப்பமும் வழங்கப்பட வேண்டும் எனவும் குறிப்பிட்ட அவர், இலங்கைக்கு எதிராக ஐ.நா. மனித உரிமைகள் பேரவையில் பிரேரணை சமர்ப்பிக்கும் நடவடிக்கை அநாவசியமானது எனவும் குறிப்பிட்டுள்ளார்.

இலங்கை ஜனநாயக நாடு என்பதால் அதற்கு எதிராக சர்வதேச விசாரணை நடத்த வேண்டிய தேவை இல்லை எனவும் அவர் கூறியுள்ளார்.

3 மாகாணசபைத்தேர்தல் இவ்வருடம் நடைபெறும்

இந்த வருடத்தில் மூன்று மாகாண சபைகளுக்கான தேர்தல் நடத்தப்படுவதற்கான வாய்ப்பு உள்ளதென அமைச்சரவைப் பேச்சாளர் அமைச்சர் கெஹலிய ரம்புக்வேல தெரிவித்துள்ளார்.

சிறிலங்கா சுதந்திரக் கட்சியின் மத்திய செயற்குழு நேற்று முன்தினம் கூடியபோது இது தொடர்பில் ஆராயப்பட்டுள்ளது.

அமைச்சரவை தீர்மானங்களை அறிவிக்கும் வகையில் நடைபெற்ற ஊடகவியலாளர் சந்திப்பின்போது அமைச்சரவைப் பேச்சாளர் இதனைக் குறிப்பிட்டுள்ளார்.

இதன்போது, ஜனாதிபதித் தேர்தல் குறித்து ஊடகவியலாளர் எழுப்பிய கேள்விக்கு பதிலளித்த அமைச்சர், அடுத்த வருடம் ஜனாதிபதித் தேர்தல் நடத்தப்பட மாட்டாது எனத் தெரிவித்துள்ளார்.

புத்தமதக்குழுக்களின் செயற்பாடு; கண்டிக்கிறார் அமைச்சர் ஹக்கீம்



முஸ்லிம் மக்களுக்கு எதிராக கடும்குழுக்கள் செயற்படுவது குறித்து சிறிலங்கா முஸ்லிம் காங்கிரஸ் கட்சியின் தலைவர் அமைச்சர் ரஹ்மான் ஹக்கீம் கண்டனம் தெரிவித்துள்ளார்.

ஹலால் விவகாரம் தொடர்பில் ரஹ்மான் ஹக்கீம் பி.பி.சி தமிழோசைக்கு வழங்கிய செவ்வியல் தெரிவித்துள்ளதாவது,

ஹலால் விவகாரம் தொடர்பில் இன்னும் ஓரிரு அமர்வுகளில் எமது சிபாரிசுகளை அரசிடம் முன்வைக்கவுள்ளோம்.

ஹலால் பிரச்சினை தொடர்பில் அரசு உடனடியாக தலையிட்டு தீர்வொன்றை முன்வைக்க வேண்டும் என கூறியதுடன், இவ்விவகாரம் சிறுபான்மை இனமக்கள் மத்தியில் வித்தியாசமான மனநிலையை உருவாக்கி வருகிறது என்ற அபாய எச்சரிக்கையை ஏற்கனவே அரசாங்கத்திற்கு விடுத்திருந்தோம்.

சுதந்திரக்கட்சி தொகுதி அமைப்பாளர் வடக்கு, கிழக்கில் நியமனம்

வடக்கு, கிழக்கு மாகாணங்களுக்கான சிறிலங்கா சுதந்திரக் கட்சி தொகுதி அமைப்பாளர்கள் நியமிக்கப்பட உள்ளனர்.

இதற்கான விண்ணப்பங்கள் கோரப்பட்டுள்ளதாக கட்சியின் பொதுச் செயலாளர் மைத்திரிபால சிறிசேன தெரிவித்துள்ளார்.

சாவகச்சேரி, யாழ்ப்பாணம், காங்கேசன்துறை,கோப்பாய், மானப்பாய், நல்லூர், பேதுரு முனை, உடுப்பிடி மற்றும் வட்டுக்கோட்டை ஆகிய தொகுதிகளுக்கு புதிய அமைப்பாளர்கள் நியமிக்கப்பட உள்ளனர்.

மேலும், கிளிநொச்சி, முல்லைத்தீவு, கிழக்கில் மட்டக்களப்பு மற்றும் கல்குடா போன்ற தேர்தல் தொகுதிகளுக்கும் இவ்வாறு புதிதாக தொகுதி அமைப்பாளர்கள் நியமிக்கப்பட்டவுள்ளனர்.

தொகுதி அமைப்பாளர் பதவியை வகிக்க விரும்புவவர்கள் அதற்கான விண்ணப்பங்களை 15ஆம் திகதிக்கு முன்னதாக சமர்ப்பிக்க வேண்டுமென தெரிவிக்கப்பட்டுள்ளது.



படுத்துவதற்கென்றே குதர்க்கமாக வேண்டுமென்றே ஏற்படுத்தப்பட்டது என்பது வெளிப்படையான விடயம்.

இவ்வாறான சூழலை வளர விடுவது அரசாங்கத்திற்கும் நாட்டிற்கும் நல்லதல்ல.

இந்த நிலையினை அரசாங்கம் புரிந்து கொண்டு உடனடியாக காத்திரமான தீர்வினை எட்டவேண்டிய கடப்பாட்டிற்கு தள்ளப்பட்டிருக்கிறது. அதன் பலனாகத்தான் அமைச்சரவை உப குழு நியமிக்கப்பட்டிருக்கிறது.

இந்த ஹலால் பிரச்சினையை வைத்து நாட்டின் எந்தவொரு பிரதேசத்திலும் அசம்பாவிதங்கள் ஏற்படா வண்ணம் தடுப்பது அரசாங்கத்தின் தலையாய கடமை.

அரசாங்கத்திலுள்ள இனவாதக் கட்சிகள் கூட ஹலால் தொடர்பில் முஸ்லிம்களுக்கு சாதகமான நிலைப்பாட்டை கொண்டிருக்கின்றன.

ஐக்கிய நாடுகள் சபை மனித உரிமைத் தொட்பு நடைபெறுகின்ற நிலையில் இவ்வாறான பிரச்சினைகள் பொறுப்பு வாய்ந்த அரசாங்கத்திற்கு நல்லதல்ல.

இந்நிலைமைக்கு அரசு காத்திரமாக நடவடிக்கைகளை எடுப்பதன் மூலம் சிறுபான்மை சமூகங்களுக்கு எதிரான விசம சக்திகளை கட்டுப்பாட்டில் கொண்டு வருவதற்கு தாங்கள் முயற்சிக்கிறார்கள் என்பது குறித்த நிலைப்பாட்டை வெளிக்கொண்டுவர முடியும் எனத் தெரிவித்தார்.

கரவெட்டி பிரதேசத்தின் குறைபாடுகள்;

அதிகாரிகளுடன் விரிவாக ஆராய்வு



(கரணவாய்)

வடமராட்சி - கரவெட்டிப் பிரதேசத்தில் உள்ள வர்த்தகர்களின் நலனைக் கருத்திற் கொண்டு பண்டிகைக் காலங்களில் தென்பகுதியிலிருந்து வரும் வியாபாரிகள் இப்பிரதேசத்தில் வியாபாரம் செய்வதற்கு அனுமதி வழங்கப்பட மாட்டாது என கரவெட்டி பிரதேச ஒருங்கிணைப்புக்குழுக்கூட்டத்தில் தீர்மானம் எடுக்கப்பட்டுள்ளது.

வடமராட்சி தெற்கு மேற்கு கரவெட்டி பிரதேச செயலக ஒருங்கிணைப்புக்குழுக்கூட்டம் நேற்று முன்தினம் வியாழக்கிழமை பிரதேச செயலக மாநாட்டு மண்டபத்தில் ஈ.பி.டி.பி. யாழ்.மாவட்ட நாடாளுமன்ற உறுப்பினர் சில்வெஸ்திரி அலன்ரின் தலைமையில் நடைபெற்றது.

இக்கூட்டத்தில் கரவெட்டி பிரதேசத்தின் பல்வேறு பிரச்சினைகள் குறைகள் குறித்து விரிவாக கலந்துரையாடப்பட்டது.

இதில் முக்கிய பிரச்சினையாக உள்ளூர் வர்த்தகர்கள்

தலைவர், வேருண்டி மயானத்தில் அமைந்துள்ள கொல்களத்தை அகற்ற வேண்டும் எனக் கேட்டுக்கொண்டதற்கு பிரதேச சபைத் தலைவர் குறித்த மயானத்தில் இருந்து அதை அகற்றமுடியாது. அதற்கான கொல்களம் குறித்து உரிய முறையில் கவனிக்கப்படும் எனவும் அதனால் கிராமங்களுக்கு எவ்வித இடையூறும் ஏற்படா வண்ணம் பாதுகாக்கப்படும் எனத் தெரிவித்தார்.

இக்கலந்துரையாடலில் தமிழ் தேசியக்கூட்டமைப்பின் நாடாளுமன்ற உறுப்பினர் சரவணபவன், கரவெட்டி பிரதேச செயலர் சிவசிறி, ஈ.பி.டி.பி.யின் வடமராட்சி இணைப்பாளர் ஐயாத்துரை சிறிரங்கேஸ்வரன், ஈ.பி.டி.பி.யின் கரவெட்டி பிரதேச இணைப்பாளர் செந்தில்நாதன், வடமராட்சி தென் மேற்கு பிரதேச சபைத் தலைவர் வியாக்கே, வடமராட்சி தென் மேற்கு பிரதேச சபை எதிர்க்கட்சித் தலைவர் சந்திரசேகரம், துறைசார்ந்த அதிகாரிகள் ஆகியோர் கலந்து கொண்டனர். (18)

யாராட்டுவிழா

(வடமராட்சி)

வடமராட்சி கல்வி வலயத்திற்குட்பட்ட பாடசாலைகளில் சேவையாற்றி இளைப்பாறிய 23 அதிபர்களுக்கான சேவை நலன் யாராட்டுவிழா வடமராட்சி வலய அதிபர் சங்கத்தினால் இன்று சனிக்கிழமை முற்பகல் 9.30 மணிக்கு நெல்லியடி மத்திய மகா வித்தியாலயத்தில் நடைபெறவுள்ளது. (109)

தமது தொழிலில் ஈடுபடுவதில் வெளிமாவட்ட வியாபாரிகளால் பல சிரமங்களை எதிர்நோக்குவதாகவும் தமது வணிகச் செயற்பாடுகள் பாதிக்கப்படுவதாகவும் நெல்லியடி வர்த்தகசங்கத்தலைவரால் தெரிவிக்கப்பட்டதைத் தொடர்ந்து வெளிமாவட்ட வியாபாரிகள் வடமராட்சி தெற்கு மேற்கு பிரதேச எல்லைக்குட்பட்ட பகுதிகளில் வியாபார நடவடிக்கைகள் மேற்கொள்வதை தடை செய்யுமாறு நாடாளுமன்ற உறுப்பினர் பணிப்புரை விடுத்தார்.

கரவெட்டி பிரதேச வீதிகள் பராமரிப்பின்றி மிகவும் மோசமான நிலையில் காணப்படுவதாக பொதுமக்களால் தெரிவிக்கப்பட்டதை அடுத்து மேற்படி வீதிகளுக்கு விசேடநிதி பெற்று வீதிகள் செப்பனிட உரிய நடவடிக்கை எடுக்குமாறு வீதி அபிவிருத்தி திணைக்களத்திற்கு நாடாளுமன்ற உறுப்பினர் பணிப்பு விடுத்தார்.

மேலும் இராஜகிராமம் வெள்ளநீர் தேக்கம் தொடர்பாக அக்கிராம சனசமூக நிலையத்தின்

விழிப்புலனற்ற மாணவனுக்கு ஆளுநரின் நிதியில் கண் சத்திரசிகிச்சை

(திருநெல்வேலி)

க.பொ.த.உயர்தரப் பரீட்சையில் '3ஏ' சித்திகளைப் பெற்று சாதனை படைத்த கோண்டாவிலைச் சேர்ந்த விழிப்புலனிழந்த மாணவன் சொர்ணலிங்கம் தர்மதனுக்கான கண் சிகிச்சைக்கு உதவியளிப்பதற்கு வடமாகாண ஆளுநர் ஜி.ஏ.சந்திரசிறி முன்வந்துள்ளார்.

அண்மையில் க.பொ.த. உயர்தரப் பரீட்சையில் சிறப்புச் சித்தி பெற்ற மாணவர்களுக்கான கௌரவிப்பு நிகழ்வில் விழிப்புலனிழந்த மாணவன் தர்மதனும் கலந்து கொண்டார். தனது பத்து வயதில் கொப்புளிப்பான் நோயின் காரணமாக இரு கண்களின் பார்வையை இம் மாணவன் இழந்திருந்த போதிலும், தனது அயராத விடா முயற்சியினால் கண்ணாகம் வாழ்வகத்திலும், தெல்லிப்பளை யூனியன் கல்லூரியிலும் கல்வி பயின்று 3ஏ சித்திகளைப் பெற்றுக் கொண்டதையறிந்த ஆளுநர் மிகவும் மனம் நெகிழ்ந்தார்.

பிராந்திய சுகாதார வைத்திய அதிகாரி வைத்திய கலாநிதி ஆகேதீஸ்வரனிடம் இம் மாணவனுக்கான கண் சிகிச்சைகளை மேற்கொள்ள முடியுமா என ஆராயும்படி கேட்டுக் கொண்டார். இதனைத் தொடர்

ந்து கொழும்புக்கு வந்திருந்த மும்பை கண் வைத்திய நிபுணர் ஒருவரிடம் தர்மதன் அழைத்துச் செல்லப்பட்டு பரிசோதிக்கப்பட்டான்.

மும்பை வைத்தியரின் பரிசோதனையின் பின்னர் மாணவனை மும்பைக்கு அழைத்து வரும்படியும், அவருக்கான சத்திரசிகிச்சையின் மூலம் அவருக்கு ஒரு கண் பார்வையை ஏற்படுத்திக் கொடுக்க

முடியும் எனவும் அவ்வைத்தியர் தெரிவித்துள்ளார்.

இவ்வைத்திய சிகிச்சைக்கான செலவுகள் அனைத்தும் வடமாகாண ஆளுநரின் நிதியிலிருந்து வழங்கப்படவுள்ளதாகத் தெரிவிக்கப்பட்டுள்ளது. வைத்திய கலாநிதி ஆகேதீஸ்வரன் மாணவனின் சிகிச்சைக்கான மேலதிக நடவடிக்கைகளை மேற்கொண்டுள்ளார். (137)



இந்திய உயர்ஸ்தானிகர் அசோக் கே காந்தாவை யாழில் அமைந்துள்ள இந்திய துணைத் தூதரகத்தில் அண்மையில் யாழ் - கிளிநொச்சி முஸ்லிம் சம்மேளனத்தின் தலைவர் கே.எம்.நலாம் தலைமையில் இந்திய விட்டுத்திட்டம் சம்பந்தமாக மாநகரசபை உறுப்பினர் சரபுல் அனாம் மற்றும் முஸ்லிம் பிரதிநிதிகள் சந்தித்து கலந்துரையாடுவதைக் காணலாம். (105)

பொலிலாரின் தவறான நடவடிக்கை பொலிஸ் ஆணைக்குழுவில் முறைப்பாடு

(யாழ்ப்பாணம்)

தெல்லிப்பளை பொலிஸ் நிலையத்திற்கு எதிராக தேசிய பொலிஸ் ஆணைக்குழுவில் முறைப்பாடு ஒன்று பதிவு செய்யப்பட்டுள்ளதாக யாழ். செயலகத்தில் இயங்கும் தேசிய பொலிஸ் ஆணைக்குழுவின் பணிப்பாளர் க.சிறிதரன் தெரிவித்துள்ளார்.

இந்தவருடம் வடபகுதியில் இருந்து தேசிய பொலிஸ் ஆணைக்குழுவிற்குக் கிடைத்திருக்கும் முதலாவது முறைப்பாடு இதுவாகும் என்றும் தெரிவித்த அவர், கடந்தவருடம் இவ்வாறு ஆறு முறைப்பாடுகள் பொலிலாருக்கு எதிராக கிடைத்திருந்ததாகவும் அவர் தெரிவித்தார்.

கடந்த சில நாட்களுக்கு முன்னர் கிடைத்துள்ள இந்த முறைப்பாட்டில் வழக்கொன்றில் நீதிமன்றத்திற்கு சரியான முறைப்பாட்டைத் தெரிவிக்காது பிழையான முறைப்பாடு ஒன்றை தெல்லிப்பளை பொலிலார்

தெரிவித்திருந்ததாக குற்றம் சாட்டப்பட்டுள்ளது.

இந்த முறைப்பாடு தொடர்பாக தேசிய பொலிஸ் ஆணைக்குழு தற்சமயம் விசாரித்து வருவதாகவும் தெரிவித்த சிறிதரன் இந்த விசாரணை தொடர்பான விபரம் ஆணைக்குழு விற்கு சமர்ப்பிக்கப்பட்டு பொலிலார் மீது குற்றமிருப்பின், அத்தகுந்த நடவடிக்கை எடுக்க சிபார்சு செய்யப்படவுள்ளதாகவும் தெரிவித்தார். (பா)

கூட்டம்

தீவகம் தெற்கு வேலணைப் பிரதேச செயலக ஒருங்கிணைப்புக்குழுக்கூட்டம் எதிர்வரும் 15 ஆம் திகதி வெள்ளிக்கிழமை வேலணை பிரதேச செயலக மாநாட்டு மண்டபத்தில் நடைபெறவுள்ளது.

ஈ.பி.டி.பி யாழ். மாவட்ட நாடாளுமன்ற உறுப்பினர் சில்வெஸ்திரி அலன்ரின் தலைமையில் நடைபெறவுள்ளது. (10)

முரசினி இன்றைய பலன்

(02.03.2013 - சனிக்கிழமை)

நந்தன வருஷம் மாசி மாதம் 18 ஆம் திகதி. நட்சத்திரம் சுவாதி மினிரவு 12.17 வரை. திதி பஞ்சமி முன்னிரவு 09.11 வரை. இராகுகாலம் 9.27 - 10.57 வரை. சுபநேரம் 3.27 - 4.57 வரை. அமிர்தசிகந்தம்.

சோதிடஞானி அவர்களால் கணிக்கப்பட்டது.

மேடம்	மதிநுட்பத்துடன் செயல்கள். தொழில் அனுசூல நிலைமை. பணவரவும், நன்மையும். சமூகத்தில் அந்தஸ்து. விருந்து, விசேஷம்.
ரிஷபம்	அனுபவ அறிவால் செயல்கள் வெற்றி. உறவினர், நண்பர் பாராட்டு. தொழில் வளர்ச்சி. உபரிவரவில் சேமிப்பீர்கள். உத்தியோகத்தருக்கு சலுகைகள்.
மிதுனம்	மாறுபட்ட நோக்கத்துடன் நெருங்குபவர்களிடம் விலகுவதே சரி. தொழில், புதிய அணுகுமுறை. வரவை விட செலவு கூடும். உறவினருடன் தகராறு.
கடகம்	எதிர்பாராத பணி ஏற்படலாம். நம்பகத்தன்மை குறைந்தவர்களிடம் விலகுக. தொழில், மந்தம். சேமிப்பு செலவுக்கு ஆகும். கவனம்.
சிம்மம்	செயலில் உண்மை, நேர்மை. அன்புக்குரியவர்கள் பாராட்டுவர். தொழில், அபரிமிதமான முன்னேற்றம். தாராள வரவு. மனைவி விரும்பியது செய்வீர்கள்.
கன்னி	சவால்களை ஏற்று செயல்படுவீர்கள். பாராட்டு கிடைக்கும். தொழில், இடையூறுகளை சரிசெய்வீர்கள். பணவரவு. விரும்பிய பொருள் வாங்குவீர்கள்.
துலாம்	செயல்களில் நேர்த்தியும், அடுத்தவர் நலனில் அக்கறையும். தொழில் வளர்ச்சி. ஆதாய பணவரவு. வழிபாடு நிறைவேற்றுவீர்கள். எல்லோரிடமும் பரிவு.
விருச்சிகம்	மனம், செயலில் புத்துணர்வு. தேங்கிய பணிகள் முடியும். தொழில் முன்னேற்றம். உபரி வருமானம். புதிய வீட்டுப் பொருள் வாங்குவீர்கள். பிறர் பாராட்டு.
தனுசு	இடையூறு செய்வரை உணர்ந்து விலகுவது நல்லது. வேலைச்சுமை. தேவைக்கு பணம் கிடைக்கும். வெளியூர் பயணத்திட்டத்தில், மாறுதல்.
மகரம்	உதவியவரின் உதாசீனத்தை எதிர்கொள்வீர்கள். நிதானம் காப்பது நல்லது. தொழில் புது முயற்சிக்குப் பலன். அளவான பணவரவு. மனைவி ஆதரவு.
கும்பம்	பொறாமையாளர்களின் பரிகாசம். மனதின் கஷ்டம் நண்பர்களால் தீரும். தொழிலில் புது மூலதனம். பணவரவு தாமதம். உடல்நலம் சீர்பெறும். மகிழ்ச்சி.
மீனம்	மனதில் குழப்பமான சிந்தனை. அதிக பேசுவதை தவிர்ப்பது நல்லது. தொழில், இலக்கு நிறைவேறும். அளவான பணவரவு. புதிய யுக்திகள் நன்மை தரும்.

மெய்வல்லுநர் போட்டி

(கைதடி)

கைதடி விக்கென்ஸ்வரா வித்தியாலயத்தின் வருடாந்த இல்ல மெய்வல்லுநர் திறனாய்வுப் போட்டி இன்று பிற்பகல் 2.00 மணிக்கு வித்தியாலய மைதானத்தில் நடைபெறவுள்ளது.

வித்தியாலய அதிபர் சு.சிவானந்தன் தலைமையில் நடைபெறவுள்ள இப்போட்டி நிகழ்வில் முதன்மை விருந்தினராக தென்மராட்சி வலயக் கல்விப் பணிப்பாளர் சு.கிருஷ்ணகுமார், சிறப்பு விருந்தினர்களாக பிரபல தொழிலதிபரும் பாடசாலை நலன்விரும்பியுமான கே.எஸ். பொன்னம்பலம், தென்மராட்சி கல்வி வலய ஆரம்பக் கல்வி உதவிக் கல்விப் பணிப்பாளர் த. சிறீஸ்கந்தராசா ஆகியோர் கலந்து கொள்ளவுள்ளனர்.



(90)

மீசாலை வீரசிங்கம் மத்தியகல்லூரி மற்றும் மீசாலை வீரசிங்கம் ஆரம்பப் பாடசாலை ஆகியவற்றின் வருடாந்த இல்ல மெய்வல்லுநர் போட்டி இன்றைய தினம் பாடசாலையின் வேம்பிராய் மைதானத்தில் நடைபெறவுள்ளது. அதிபர் வே. விநாயகமூர்த்தி தலைமையில் நடைபெறவுள்ள இப்போட்டி நிகழ்வின் பிரதம விருந்தினராக ஈ.பி.டி.பி.யின் யாழ். மாவட்ட நாடாளுமன்ற உறுப்பினர் சில்வேஸ்திரி அலென்ரின், சிறப்பு விருந்தினராக தென்மராட்சி வலயக் கல்விப் பணிப்பாளர் கு. கிருஷ்ணகுமார், கௌரவிக்கத்தக்க சாவகச்சேரி நகர சபை எதிர்க்கட்சித் தலைவர் அலெக் சாண்டர் சான்ஸ் ஆகியோர் கலந்து கொள்ளவுள்ளனர்.

(11)

உபாலியம் போட்டி

இலங்கை கிரிக்கெட் கட்டுப்பாட்டுச் சபையின் தலைவர் பதவிக்கு போட்டியிட உபாலி தர்மதாஸ் நேற்று முன்தினம் வேட்பு மனுத் தாக்கல் செய்துள்ளார்.

இலங்கை கிரிக்கெட் சபையின் தலைவராக தற்போது உபாலி தர்மதாஸ் செயற்பட்டு வருகின்றார்.

இலங்கை கிரிக்கெட் கட்டுப்பாட்டு சபையின் தலைவர் பதவிக்கு நாடாளுமன்ற உறுப்பினர் திலங்க சமதிபாலவும், செயலாளர் பதவிக்கு நிஷாந்த ரணதுங்கவும், உப தலைவர் பதவிக்கு அசங்க செனவிரத்னவும் இதுவரை வேட்பு மனுத் தாக்கல் செய்துள்ளமை குறிப்பிடத்தக்கது.

விமர்சனங்களுக்குப் பதிலடி

(சி.டீனி)

இந்தியாவின் மூன்று வித அணிகளுக்கும் கட்டளாக, டோனி தொடர வேண்டும் என கிரெக் சப்பல் தெரிவித்தார். இந்திய அணியின் கப்டன் டோனி விளையாடிய டெஸ்ட் போட்டிகளில் சிறந்தது சென்னையில் நடந்த போட்டி தான். இதுபோன்ற ஆட்டத்தை டோனியால் மட்டுமே வெளிப்படுத்த முடியும்.

சமீபத்திய தோல்விகளால் டோனி தலைமையிலான இந்திய அணி மோசமான நிலையில் இருந்தது. இதனால் ஏற்பட்ட விமர்சனங்களுக்கு சரியான முறையில் இப்போது பதிலடி கொடுத்துள்ளார்.

என்னைப் பொறுத்தவரை இந்தியாவின் டெஸ்ட், ஒருநாள் மற்றும் ருவென்ரி-20 என, அனைத்து வித அணிகளுக்கும் டோனி கட்டளாகத் தொடர வேண்டும். அவர் விக்கெட் காப்பாளர் பணியையும் சேர்த்து செய்கிறார்.

இந்திய வீரர்கள் வெளிநாடுகளிலும் திறமையை வெளிப்படுத்த வேண்டும். இதற்கு ஏற்ப இந்தியா முழுவதிலும் ஆடுகளத்தில் மாற்றம் செய்ய வேண்டும். அப்போது தான் உலகளவில் சிறப்பாக விளையாட முடியும்.

இதை சரியாக பின்பற்றினால், அடுத்து இந்திய அணியின் வெற்றியை யாராலும் தடுத்து நிறுத்த முடியாது. இந்தத் திட்டங்கள் இல்லாததால் தான், இந்தியாவால் சிறந்த அணியாக உருவாக முடியவில்லை. கிரிக்கெட் விளையாடும் வாய்ப்பை உருவாக்குவது போல, மாற்றத்துக்கும் முக்கியத்துவம் கொடுக்கவேண்டும். அக்கடமி மூலம் சிறந்த வீரர்களை உருவாக்குவதை விட, இதுபோன்ற கழிநிலைகளை ஏற்படுத்துவது தான் சிறந்தது எனவும் அவர் மேலும் தெரிவித்தார்.

இளம் வீரர்களின் ஒத்துழைப்புடன் வெற்றிப் பாதையில் செல்வோம்



இளம் வீரர்களின் ஒத்துழைப்புடன் எமது அணியை வெற்றிப் பாதைக்கு இட்டுச்செல்வோம் என இலங்கை அணியின் புதிய டெஸ்ட் தலைவர் அஞ்சலோ மத்தியூஸ் தெரிவித்தார். இலங்கைக்கு கிரிக்கெட் சுற்றுப் பயணம் மேற்கொண்டுள்ள பங்களாதேஷ் அணி இரண்டு டெஸ்ட், மூன்று ஒருநாள் போட்டி மற்றும் ஒரு ருவென்ரி-20 போட்டிகளில் விளையாடவுள்ளது. இந்நிலையில் கொழும்பு தாஜ் சமுத்திரா ஹோட்டலில் நேற்று முன்தினம் மாலை இடம்பெற்ற ஊடகவியலாளர் சந்திப்பிலேயே மத்தியூஸ் மேற்கண்டவாறு குறிப்பிட்டார்.

இது குறித்து அவர் மேலும் தெரிவிக்கையில், இது எமக்கு சவால் நிறைந்த ஒரு போட்டித்தொடர். எமது அணி வீரர்கள் சிறந்த ஆட்டத் திறனுடன் உள்ளார்கள். எமது சிரேஷ்ட வீரர்கள் குறிப்பாக மஹே ஜெயவர்த்தன போன்றோர் காயம் காரணமாக இப்போட்டிகளில் பங்கு பற்றாமை எமக்கு பாரிய பின்னடைவாக இருப்பினும் அணியில் இடம்பெற்றுள்ள புதிய இளம் வீரர்கள் தமது முழுத் திறனையும் வெளிப்படுத்தி ஒத்துழைப்புகளை வழங்குவார்கள்.

இதேவேளை, எமது அணி முழுத்திறனையும் வெளிப்படுத்தி பங்களாதேஷ் அணிக்கு எதிரான போட்டிகளில் சவாலை ஏற்படுத்தும் என இலங்கை அணித்தலைவர் மேலும் தெரிவித்தார். இதுதொடர் குறித்து பங்களாதேஷ் அணியின் தலைவர் முஸ்பிகுர் ரஹீம் தெரிவிக்கையில், இலங்கை அணி ஒரு பலம்வாய்ந்த அணியாகும். இருப்பினும் நாம் இறுதியாக மேற்கிந்தியத் தீவுகளுடன் இடம்பெற்ற போட்டிகளில் திறமையாக செயற்பட்டோம். அதேபோல் இத்தொடரிலும் எமது சிரேஷ்ட வீரர்கள் திறமையாக செயற்படுவார்கள் என எதிர்பார்க்கின்றேன்.

சகிப் அல் ஹவுடன் இத் தொடரில் காயம் காரணமாக பங்குபற்றாமை எமது அணிக்கு பாரிய பின்னடைவாகும். இருப்பினும் அதனை எமது இளம் வீரர்கள் நிவர்த்திசெய்வார்கள். ஆனாலும் இது ஒரு சவால் நிறைந்த போட்டியாகவே அமையும் என அவர் மேலும் தெரிவித்தார்.

வெற்றிபெற வேண்டிய கட்டாயம்

(ஹைதராபாத்)

ஹைதராபாத் டெஸ்டில் வெற்றி பெற வேண்டிய கட்டாயத்தில் உள்ளோம். சென்னையில் அடைந்த தோல்வியின் மூலம் அடுத்துவரும் டெஸ்ட் போட்டிகளுக்கு சிறந்த பாடமாகக் கருதி செயற்படுவோம் என அவுஸ்ரேலிய அணியின் சகல துறை வீரர் வட்சன் தெரிவித்துள்ளார்.

இன்று ஆரம்பமாகவுள்ள இரண்டாவது டெஸ்ட் குறித்து கருத்துத்தெரிவிக்கையிலேயே அவர் மேற்கண்டவாறு தெரிவித்தார். இது குறித்து அவர் மேலும் தெரிவிக்கையில், முதல் டெஸ்டில் அஷ்வின் பந்துவீச்சு அபாரமாக இருந்தது. டோனியின் நம்ப முடியாத அதிரடியும் ஆட்டத்தின் போக்கை அடியோடு மாற்றிவிட்டது. முழுத் திறமையையும் வெளிப்படுத்தி மிகச் சிறப்பாக விளையாடினால் மட்டுமே இந்தியாவை வீழ்த்த முடியும் என்பதை உணர்ந்துள்ளோம். அதற்கு, ஆக்ரோஷ ஆட்டத்தை வெளிப்படுத்துவது அவசியம். அதுதான் எங்களின் இயல்பான ஆட்டம் என்பதை மறந்துவிடக் கூடாது. ஒருங்கிணைந்து விளையாடி இந்தியாவுக்கு கடுமீ நெருக்கடி கொடுப்போம். சென்னை டெஸ்டில் பந்துவீச முடியாதது என்னை வெகுவாகப் பாதித்தது.

சகலதுறை வீரராக இல்லாமல் வெறும் துடுப்பாட்ட வீரராக விளையாட வேண்டிய கட்டாயத்தில் உள்ளேன். உடல்தகுதி மேம்பட்டால் மட்டுமே மீண்டும் பந்துவீசுவது பற்றி முடிவு செய்வேன். ஹைதராபாத் டெஸ்டுக்கான அணியில் இரண்டு சுழற் பந்துவீச்சாளர்களை சேர்ப்பது பற்றி அணி நிர்வாகத்தான் ஆலோசித்து முடிவு எடுக்கும் எனவும் அவர் மேலும் தெரிவித்தார்.



கட்டாயத்தில் உள்ளேன். உடல்தகுதி மேம்பட்டால் மட்டுமே மீண்டும் பந்துவீசுவது பற்றி முடிவு செய்வேன். ஹைதராபாத் டெஸ்டுக்கான அணியில் இரண்டு சுழற் பந்துவீச்சாளர்களை சேர்ப்பது பற்றி அணி நிர்வாகத்தான் ஆலோசித்து முடிவு எடுக்கும் எனவும் அவர் மேலும் தெரிவித்தார்.

அதிர்ச்சித் தோல்வி




ஜூரிச் சதுரங்கச் சலஞ்சி போட்டியின் 4ஆவது சுற்றில் இந்தியாவின் விஸ்வநாதன் ஆனந்த் அதிர்ச்சித் தோல்வி கண்டார்.

கடந்த வியாழக்கிழமை நடைபெற்ற 4ஆவது சுற்றில் ஆனந்தை வீழ்த்தியதன் மூலம் 2.5 புள்ளிகளுடன் தனி முன்னிலை பெற்றுள்ளார் இத்தாலியின் பேபியானோ கருணா.

முன்னதாக கூட்டு முன்னிலையில் இருந்த ஆனந்த், இந்த சுற்றில் தோற்றதன் மூலம் 1.5 புள்ளிகளுடன் கடைசி இடத்துக்கு தள்ளப்பட்டுள்ளார்.

சுவிட்சர்லாந்தின் ஜூரிச் நகரில் நடைபெற்று வரும் இப் போட்டியில் 4 வீரர்கள் பங்கேற்றுள்ளனர். இது புள்ளி ரவுண்டு ரொபின் முறையில் நடைபெற்று வருகிறது. முதல் 3சுற்றுகளும் சமநிலையில் முடிவடைந்த நிலையில் 4ஆவது சுற்று ஆட்டம் கடந்த வியாழக்கிழமை நடைபெற்றது. இதில் பேபியானோ கருணா, ஆனந்தை தோற்கடித்தார். விளா திமிர் கிராமனிக்-போரிஸ் கெல்பான்ட் ஆகியோருக்கு இடையிலான ஆட்டம் கடுமீ போராட்டத்துக்குப்பிறகு சமநிலையில் முடிந்தது. விளா திமிர் கிராமனிக், போரிஸ் கெல்பான்ட் ஆகியோர் தலா 2 புள்ளிகளுடன் 2ஆவது இடத்தைப் பகிர்ந்து கொண்டுள்ளனர். இன்னும் 2 சுற்றுகள் மட்டுமே மீதமுள்ள நிலையில் கருணா சம்பியன் பட்டம் வெல்ல அதிக வாய்ப்புள்ளதாகக் கருதப்படுகிறது.




ரூபாய் ஒப்பன் ரென்னிஸ் தொடரை காண வந்த ஆர்ஜென்ரீன கால்பந்து ஜாம்பவான் மரடோனா ஜாலியாக ரென்னிஸ் விளையாடுவதைக் காணலாம்.

இறுதியில் மட்ரிட் அணி

(செவில்லி)

ஸ்பெயினில் நடந்த கோபா டெல் ரே கால்பந்துத் தொடரின் அரையிறுதியில், சமநிலை செய்த அத்லெடிகோ மட்ரிட் அணி இறுதிப் போட்டிக்குத் தகுதி பெற்றது. ஸ்பெயினில் ஆண்டு தோறும் கோபா டெல் ரே கால்பந்துத் தொடர் நடக்கிறது. தற்போது 109ஆவது கோபா டெல் ரே கால்பந்துத் தொடர் நடக்கிறது. கடந்த ஜன. 31இல் நடந்த அரை யிறுதியின் முதல் லீக் போட்டியில் அத்லெடிகோ மட்ரிட் அணி, 2-1 என செவில்லாவை வீழ்த்தியது. நேற்று முன்தினம் நடந்த அரையிறுதியின் இரண்டாவது லீக் போட்டியில் அத்லெடிகோ மட்ரிட் - செவில்லா அணிகள் மோதின. போட்டியின் முதல் பாதியில் அத்லெடிகோ மட்ரிட் அணியின் கோஸ்டா தியாகோ (6ஆவது நிமிடம்), பால்கோ (29 ஆவது நிமிடம்) ஆகியோர் கோல்கள் அடித்தனர். இதற்கு செவில்லாவின் நெவாஸ் (39 ஆவது நிமிடம்) பதிலடி கொடுத்தார். முதல் பாதியின் முடிவில், அத்லெடிகோ அணி 2-1 என முன்னிலை வகித்தது. பின் இரண்டாவது பாதியில், அத்லெடிகோ மட்ரிட் அணியின் கோல் முயற்சி எதுவும் பலிக்கவில்லை. செவில்லா அணிக்கு இவான் (90 ஆவது நிமிடம்) கடைசி நிமிடத்தில் ஒரு கோல் அடித்து ஆறுதல் அளித்தார்.

முடிவில், போட்டி 2-2 என்ற கோல் கணக்கில் சமநிலையானது. இருப்பினும் முதல் லீக் போட்டியில் வெற்றியால் அத்லெடிகோ மட்ரிட் அணி, இறுதிப் போட்டிக்குத் தகுதி பெற்றது. வரும் மே 18இல் நடைபெறவுள்ள இறுதிப் போட்டியில் அத்லெடிகோ மட்ரிட் - ரியல் மட்ரிட் அணியை எதிர்கொள்கிறது.



காலிறுதியில் பெடர்

ரூபாய் ரூட்டி பிரீ ரென்னிஸ் சம்பியன்ஷிப் தொடரின் ஆண்கள் ஒற்றையர் பிரிவு காலிறுதியில் விளையாட முன்னணி வீரர் ரோஜர் பெடர் (சுவிஸ்) தகுதி பெற்றார். இரண்டாவது சுற்றில் ஸ்பெயினின் மார்செல் கிரானோலர்சுடன் நேற்று முன்தினம் மோதிய பெடர் 6.3, 6.4 என்ற நேர் செட்களில் வென்று காலிறுதிக்கு முன்னேறினார்.

நடால் தகுதி

மெக்சிக்கோவில் நடக்கும் மெக்சிகானோ ஏ.டி.பி. ரென்னிஸ் தொடரின் ஆண்கள் ஒற்றையர் பிரிவு கால் இறுதியில் விளையாட நட்சத்தி வீரர் ரபேல் நடால் (ஸ்பெயின்) தகுதி பெற்றார். 2ஆவது சுற்றில் ஆர்ஜென்ரீனாவின் மார்ட்டின் அலுந்துடன் நேற்று முன்தினம் மோதிய நடால் 7.6 (7.5), 7.5 என்ற நேர் செட்களில் கடுமையாகப் போராடி வென்றார். மற்றொரு ஸ்பெயின் வீரரான நிகோலஸ் அம்லாக்ரோ 6.4, 7.6 (7.4) என்ற நேர் செட்களில் சக வீரர் டாமி ராப்ரேடோவை வீழ்த்தி காலிறுதிக்கு முன்னேறினார். ஸ்பெயினின் டேவிட் பெடர் 6.2, 6.1 என்ற நேர் செட்களில் வேயன் ஓடெஸ்கிக்கை (தென்னாபிரிக்கா) வீழ்த்தினார்.

வலய மட்ட கரப்பந்தாட்டம்

உடுப்பிட்டி அமெரிக்கன், பருத்தித்துறை மெதடிஸ்
மூன்று பிரிவுகளிலும் சம்பியன்

(நெல்லியடி)

வடமராட்சி வலய கரப்பந்தாட்டப் போட்டியில் ஆண்கள் பிரிவில் உடுப்பிட்டி அமெரிக்கன் மிஷன் கல்லூரி அணியும், பெண்கள் பிரிவில் பருத்தித்துறை மெதடிஸ்த பெண்கள் உயர்தரப் பாடசாலை அணியும் மூன்று பிரிவுகளிலும் சம்பியன் பட்டத்தைக் கைப்பற்றிக் கொண்டன.

வடமராட்சி வலயப் பாடசாலைகளின் 15, 17, 19 வயது ஆண், பெண் பிரிவு அணிகளுக்கிடையில் கரப்பந்தாட்டச் சுற்றுப்போட்டி கடந்த திங்கட்கிழமை நெல்லியடி மத்திய மகா வித்தியாலய மைதானத்தில் நடைபெற்றன.

இதில் 15 வயதுப் பிரிவு ஆண்களுக்கான போட்டியில் உடுப்பிட்டி அமெரிக்கன் மிஷன் கல்லூரி முதலிடத்தையும், இரண்டாம், மூன்றாமிடங்களை முறையே நெல்லியடி மத்திய மகா வித்தியாலயம், தொண்டைமானாறு வீரகத்தி வித்தியாலயம் ஆகியன பெற்றுக்கொண்டன.

பெண்களுக்கான போட்டியில் பருத்தித்துறை மெதடிஸ்த பெண்கள் உயர்தரப் பாடசாலை முதலிடத்தையும், இரண்டாம் மூன்றாமிடங்களை முறையே சென். தோமஸ் வித்தியாலயம், வல்லை மகளிர் வித்தியாலயம் ஆகியன பெற்றுக் கொண்டன.

17 வயதுப்பிரிவு ஆண்களுக்கான போட்டியில் உடுப்பிட்டி அமெரிக்கன் மிஷன் கல்லூரி அணி முதலிடத்தையும், இரண்டாம் மூன்றாமிடங்களை முறையே ஹாட்லிக் கல்லூரி அணி, தொண்டைமானாறு வீரகத்தி வித்தியாலய அணிகள் பெற்றுக் கொண்டன.

பெண்களுக்கான போட்டியில் பருத்தித்துறை மெதடிஸ்த பெண்கள் உயர்தரப் பாடசாலை அணி முதலிடத்தையும், இரண்டாம், மூன்றாமிடங்களை முறையே கரணவாய் மகா வித்தியாலயம், நெல்லியடி மத்திய மகா வித்தியாலயம் ஆகியன பெற்றுக் கொண்டன.

19 வயதுப்பிரிவு ஆண்களுக்கான போட்டியில் உடுப்பிட்டி அமெரிக்கன் மிஷன் கல்லூரி முதலிடத்தையும் இரண்டாம் மூன்றாமிடங்களை முறையே கரவெட்டி விக்னேஸ்வராக் கல்லூரி, சிதம்பரக் கல்லூரி அணிகள் பெற்றுக்கொண்டன.

பெண்களுக்கான போட்டியில் முதலிடத்தை பருத்தித்துறை மெதடிஸ்த பெண்கள் உயர்தரப் பாடசாலையும், இரண்டாம், மூன்றாமிடங்களை முறையே நெல்லியடி மத்திய மகா வித்தியாலயம், சென். தோமஸ் வித்தியாலயம் ஆகியன பெற்றுக்கொண்டன.

நிர்வாகத் தெரிவு

(யாழ்ப்பாணம்)

யாழ்ப்பாணம் மாவட்ட கரப்பந்தாட்ட சங்க நிர்வாக கூட்டமும் உறுப்பினர்கள் தெரிவும் அண்மையில் நடைபெற்றது.

இதில் சங்கத் தலைவராக கி.மனோகரன், உபதலைவராக சி.அப்பாத்துரை சயந்தன், செயலாளராக ந.சுரேஸ் குமார், உபசெயலாளராக நாகேந்திரன், பொருளாளராக குமாரசுவாமி ஆகியோரும், நிர்வாக சபை உறுப்பினர்களாக செல்வதீபன், தினேஸ், தயாளபாலன், சிவ கனேசன், றஜித் ஆகியோரும் இவ்வருடத்திற்கான உறுப்பினர்களாகத் தெரிவு செய்யப்பட்டுள்ளனர்.

(93)

55 ஓட்டங்களால்
ஜொலிஸ்ரார் வெற்றி

(கொக்குவில்)

விக்ரம், ராஜன், கங்கு நினைவான கிரிக்கெட் தொடரின் முதல் போட்டியில் ஜொலிஸ்ரார் அணி 55 ஓட்டங்களால் வெற்றி பெற்றது.

கொக்குவில் வளர்மதி விளையாட்டுக்கழகத்தினால் நடத்தப் பட்டு வரும் 25 ஓவர்கள் கிரிக்கெட் தொடர் கொக்குவில் இந்துக் கல்லூரி மைதானத்தில் சனி, ஞாயிறு தினங்களில் நடைபெற்று வருகின்றது.

இதன் முதல் போட்டியில் ஜொலிஸ்ரார், சென்றலைட்ஸ் அணிகள் மோதின. நாணயச் சுழற்சியில் வெற்றிபெற்று முதலில் ஆடிய ஜொலிஸ்ரார் அணி மதுசன், மணிவண்ணன் ஆகியோரின் சிறப்பான துடுப்பாட்டத்தின் மூலம் வலுவான ஓட்ட எண்ணிக்கையைப் பெற்றது. இறுதியில் ஜொலிஸ்ரார் அணி 25 ஓவர்கள் நிறைவில் மூன்று விக்கெட்டுக்களை இழந்து 186 ஓட்டங்களைப் பெற்றது. இதில் மதுசன் 52, மணிவண்ணன் 37, பகிதரன் 25, லக்ஷ்மிகாந்த் 23 ஓட்டங்களைப் பெற்றனர். பந்து வீச்சில் கோகுலன் ஐந்து, வியாசன் மூன்று விக்கெட்டுக்களை வீழ்த்தினர். பதிலுக்கு 187 ஓட்டங்களைப் பெற்றால் வெற்றி என்ற நிலையில் களமிறங்கிய சென்றலைட்ஸ் அணி மதுசனின் பந்து வீச்சிற்கு ஈடுகொடுக்க முடியாமல் மளமளவென விக்கெட்டுக்களைப் பறிகொடுத்தது. இறுதியில் சென்றலைட்ஸ் அணி 22.4 ஓவர்கள் நிறைவில் சகல விக்கெட்டுக்களையும் இழந்து 131 ஓட்டங்களைப் பெற்றுத் தோல்வியைத் தழுவினது. இதில் ஜேம்ஸ் 51, ஸ்ரீபன் 27 ஓட்டங்களைப் பெற்றனர். பந்து வீச்சில் மதுசன் நான்கு விக்கெட்டுக்களை வீழ்த்தினார். (42)

சிகிரியா சிம்பெனிக் யூனியனை
வென்றது தெல்லிப்பளை மகாஜனா

(தெல்லிப்பளை)

சிகிரியா சிம்பெனிக் யூனியன் பாடசாலை அணிக்கெதிரான கால்பந்துப்போட்டியில் தெல்லிப்பளை மகாஜனாக் கல்லூரியின் 15 வயதுப் பிரிவு அணி வெற்றிபெற்றுள்ளது.

தெல்லிப்பளை மகாஜனாக்கல்லூரிக்கும், சிகிரியா சிம்பெனிக் யூனியன் பாடசாலைக்கும் இடையில் சினேக பூர்வ கால்பந்தாட்டப் போட்டியொன்று கடந்த ஞாயிற்றுக்கிழமை 9.00 மணிக்கு மகாஜனாக் கல்லூரி மைதானத்தில் நடைபெற்றது.

இப் போட்டியில் 3 பிரிவு அணிகள் பங்கு பெற்றன. 15 வயது பெண்களுக்கிடையிலான போட்டியில் மகாஜனாக் கல்லூரி 1:0 என்ற கோல் அடிப்படையில் வெற்றி பெற்றது.

இதே போல் 15 வயது ஆண்கள் பிரிவில் சிகிரியா சிம்பெனிக் யூனியன் பாடசாலை 1:0 என்ற கோல் அடிப்படையில் வெற்றி பெற்றது.

17 வயது ஆண்கள் பிரிவில் சிகிரியா சிம்பெனிக் யூனியன் பாடசாலை 1:0 என்ற கோல் அடிப்படையில் வெற்றி பெற்றது. (93)

பெருவெற்றி பெற்றது
வடமாகாண கிரிக்கெட் அக்கடமி

(ஓட்டுசுட்டான்)

மன்னார் மாவட்ட அணிக்கெதிரான ஒரு நாள் கிரிக்கெட் போட்டியில் வடமாகாண கிரிக்கெட் அக்கடமி அணி 116 ஓட்டங்களால் வெற்றி பெற்றது.

வடமாகாண கிரிக்கெட் அக்கடமிக்கும் மன்னார் மாவட்ட அணிக்குமிடையிலான சினேக பூர்வ ஒரு நாள் கிரிக்கெட் போட்டி கடந்த ஞாயிற்றுக்கிழமை 8.00 மணிக்கு ஓட்டுசுட்டான் IODR மைதானத்தில் நடைபெற்றது. நாணயச் சுழற்சியில் வெற்றி பெற்ற வடமாகாண கிரிக்கெட் அக்கடமி முதலில் துடுப்பாட்டத்தை தீர்மானித்தது. இப்பறாவின் அதிரடியோடு ஆரம்பமான வடமாகாண கிரிக்கெட் அக்கடமி வலுவான ஓட்ட எண்ணிக்கையைப் பெற்றது. இறுதியில் வடமாகாண கிரிக்கெட் அக்கடமி அணி, 50 ஓவர்கள் நிறைவில் ஆறு விக்கெட்டுக்களை இழந்து 286 ஓட்டங்களைப் பெற்றது. இதில் இப்பறாஸ் 118, நிசாந்தன் 67, வினோசன் 30 ஓட்டங்களைப் பெற்றனர். பந்து வீச்சில் ரோய், அனோயன் ஆகியோர் தலா 2 விக்கெட்டுக்களை வீழ்த்தினர்.

பதிலுக்கு 287 ஓட்டங்களைப் பெற்றால் வெற்றி என்ற நிலையில் களமிறங்கிய மன்னார் மாவட்ட அணி, வடமாகாண கிரிக்கெட் அக்கடமியின் பந்து வீச்சிற்கு தாக்குப் பிடிக்க முடியாமல் மளமளவென விக்கெட்டுக்களைப் பறிகொடுத்தது. இறுதியில் மன்னார் மாவட்ட அணி சகல விக்கெட்டுக்களையும் இழந்து 170 ஓட்டங்களைப் பெற்றது. இதில் ரோய் 43, அன்ரன் 40 ஓட்டங்களைப் பெற்றனர். பந்து வீச்சில் அஜரன், விதுசன் தலா இரண்டு விக்கெட்டுக்களை வீழ்த்தினர்.

அண்மையில் வடமாகாணத்திற்கென கிரிக்கெட் அக்கடமியை உருவாக்கிய இந்த நிறுவனம் தற்போது மாவட்ட தெரிவு அணிகளுடன் சிநேகபூர்வமான போட்டிகளில் பங்குபற்றி வருகின்றமை குறிப்பிடத்தக்கது. (93)

வட்டுக்கோட்டையில்
தேசிய மட்ட ஹொக்கி

பாடசாலை அணிகளுக்கு இடையே யான தேசிய மட்ட ஹொக்கிப் போட்டிகள் எதிர்வரும் 06ஆம், 07ஆம், 08ஆம் திகதிகளில் வட்டுக்கோட்டை யாழ்ப்பாணக் கல்லூரி மைதானத்தில் நடைபெறவுள்ளன.

இதற்கான ஏற்பாடுகளை மேற்கொள்ளும் பணிகள் தற்போது யாழ்ப்பாணம்

மாவட்ட ஹொக்கிச் சங்கத் தினால் துரித கதியில் மேற்கொள்ளப்பட்டு வருவதாகத் தெரிவிக்கப்படுகின்றது.

இது குறித்து கருத்துத் தெரிவித்த யாழ்ப்பாணம் மாவட்ட பாடசாலைகள் ஹொக்கிச் சங்கத்தின் செயலாளர் ப. தர்மகுமார், தேசிய மட்டப்போட்டிகள் எமது பிரதேசங்களிலும் நடைபெறுவதன் மூலம் எமது விளையாட்டின் தரம் மேலும் வலுப்பெறும். அத்துடன் விளையாட்டின் மீதான ஆர்வம் அதிகரிக்கவும் வழி வகுக்கும்.

அந்த வகையில் தேசிய மட்ட ஹொக்கிப் போட்டி எமது மாவட்டத்தில் நடைபெறவிருப்பது உண்மையில் சிறப்பானதொன்று எனத் தெரிவித்தார். இந்தப் போட்டிகள் யாழ்ப்பாணத்தில் நடத்தப்படுவது குறித்து விளையாட்டு ஆர்வலர்கள் பலர் பாராட்டுத் தெரிவித்துள்ளனர்.



வணிக மற்றும் போர் முக்கியத்துவம் வாய்ந்த இந்து மகா சமுத்திரத்தில் சீனாவின் விரிவாக்கத் திற்கு எதிராக அமெரிக்காவின்

பிரச்சினையை அது இதுவரை அணுகி வந்துள்ளது. இனியும் அணுகும். ஈழப்பிரச்சினையில் நேரடியாக இராணுவத் தலையீடுகளைச் செய்தபோதும், இலங்கை அரசுக்கும் இராணுவத்திற்கும் எதிராகப் போராளிக் குழுக்களை வளர்த்த போதும், இறுதிப் போரில் புலிகளை அழிப்பதில் உதவிகள் செய்த போதும் இந்தியா ஓரம்சத்தில் உறுதியாக இருந்தது. அதை வெளிப்படையாகச் சொல்லியும் வந்தது. எக்காரணம் கொண்டும்

நிகழ்ந்தால் அதையடுத்து தன்னுடைய இறையாண்மையைப் பாதிக்கும் என அதற்குத் தெரியும். இலங்கையை நோக்கித் தன் இராணுவ வலிவைக் காட்டிச் சற்றே அச்சுறுத்துவது அல்லது முழுமையாக அதற்கு உதவுவது என்பதெல்லாம் இந்து மகா சமுத்திரப் பகுதியில் தனது நீண்ட கடற்கரையின் ஊடான பாதுகாப்பை உறுதி செய்வது. இலங்கையை முழுமையாகச் சீனாவின் பிடிக்குள் விட்டுவிடாமல், தனது பொருளாதார நலன்களை

இந்தியா. 1998இல் கையெழுத்திடப் பட்டு, 2000த்தில் நடைமுறைக்கு வந்த இந்திய - இலங்கை சுதந்திர வணிக ஒப்பந்தம் இந்திய வர்த்தகர்களுக்கு மிகப் பெரிய வாய்ப்பை வழங்கியுள்ளது. இன்று இந்தியப் பொருட்கள் ஏற்றுமதி செய்யப்படும் நாடுகளில் சின்னஞ் சிறிய இலங்கை ஐந்தாவதாக உள்ளது. இந்தியாவின் அணுகல்முறை எப்படி அமையும் என்பதை இத்தகைய பின்னணிகளிலிருந்தே நாம்

ஜெனிவாவில் என்ன செய்யப் போகிறது இந்தியா?

- அ. மாரீசு கட்டுரையிலிருந்து.

போர்த்தந்திரப் பங்காளியாக இருப்பது இந்தியா. இந்தியாவின் ஒப்புதலின்றி அமெரிக்கா அதன் தீர்மான வாசகங்களை வடிவமைக்காது. இன்றைய இந்தியா நேரு காலத்திய இந்தியா அல்ல. வெளியுறவுக் கொள்கையில் அறம், நடுநிலை, அணி சேராமை என்பதெல்லாம் இப்போது கிடையாது. அத்வானி துணைப் பிரதமராக இருந்தபோது இதை வெளிப்படையாகவே, "இது எதார்த்த அரசியலின் காலம்" என்றார்.

நீதியின் பக்கம் நிற்பது என்ப தெல்லாம் இப்போது இந்தியாவின் நிகழ்ச்சி நிரலில் இல்லை. இலங்கை யில் இந்தியத் தூதுவராக இருந்த ஜே.என்.தீட்சித், "இலங்கைத் தமிழர்களின் பிரச்சினையில் எங்கள் அணுகல்முறை இந்தியாவின் ஒற்றுமையைக் கட்டிக்காப்பது மற்றும் நாங்கள் எங்கள் சமூகத்தை எப்படிக்கட்டமைக்க விரும்புகிறோமோ அதற்குரிய அடையாளத்தைத் தக்கவைப்பது என்பவற்றின் அடிப்படையிலேயே அமையும்" என ஒருமுறை சொல்லவில்லையா? சுருங்கச் சொல்வதானால் இந்திய ஒற்றுமை, இந்திய நலன் ஆகியவற்றின் அடிப்படையிலேயே ஈழத் தமிழர்களின்



இலங்கையின் இறையாண்மைக்கு எதிராக இந்தியா இருக்காது என்பதுதான் அது. அதாவது தனி ஈழம் என்பதை நோக்கி அது எந்த அசைவையும் அனுமதிக்காது என்பதுதான். ஏனெனில், அப்படி ஏதும்

விட்டுக் கொடுக்காமல் தன் கட்டுக்குள் வைப்பது என்கிற அடிப்படைகளிலேயே அமைந்து வந்துள்ளது. இன்று இலங்கையில் மலேசியா விற்கு அடுத்தபடியாக அதிக முதலீட்டைச் செய்துள்ள நாடு

அனுமானிக்க வேண்டும். கீழ்க்கண்ட அம்சங்கள் அதில் முக்கிய பங்கு வகிக்கும்.
1. இந்துமகா சமுத்திரத்தில் சீன விரிவாக்கத்திற்கு ஈடாகத் தன் செல்வாக்கையும் பாதுகாப்பையும் நிலை நிறுத்துதல்.
2. இலங்கையில் தன் வர்த்தக நலனைப் பாதுகாத்தல்.
3. இலங்கையின் இறையாண்மையைக் காத்தல்.
4. தமிழகத்தின் எதிர்ப்புகளையும் எதிர்பார்ப்புகளையும் சமாளித்தல்.
இவற்றோடு மனித உரிமை மீறல்களில் இலங்கை போன்ற ஒரு நாட்டைத் தட்டிக் கேட்கும் அறத் தகுதி இந்தியாவிற்குக் கிடையாது என்பதையும் நாம் மறந்துவிடலாகாது. அந்த வகையில் அமெரிக்கா, பிரிட்டன் ஆகிய நாடுகளுக்கும் கூட அது கிடையாதுதான். பாலச்சந்திரனின் படுகொலைப் படங்கள் வெளிவந்த அன்றோதான் இன்னொரு செய்தியும் வெளிவந்தது. சென்ற ஆண்டு முழுவதும் பிரிட்டன் இலங்கைக்கு சிறு ஆயுதங்களை விற்பனை செய்து கொண்டு வந்ததுதான் அது.

வாட்சன் கோட்பாடு

உலகப் புகழ்பெற்ற ஐ.பி.எம். நிறுவனத்தின் நிறுவனரான தோமஸ் வாட்சன் தம் 18ஆவது வயதில் இறைச்சி விற்கும் சந்தையில் கணக்காளராய் அமர்ந்தார். அதன் பின் படிப்படியாக முன்னேறி உயர்ந்த நிலையை அடைந்தார். வாட்சனுக்குப் பிடித்தமான வாக்கியம் "படி - கேள் - விவாதி - கவனி - சிந்தனை செய்" என்பதாகும். "செயல்பாடு இல்லாத சிந்தனை பயனற்றது" என்பதே வாட்சனின் கோட்பாடு.



யுள்ளிக்கூட மைதானத்தில் துள்ளிக் குதித்துக் கொண்டிருந்த பூனைக்குட்டியை ஆசையாக வீட்டுக்குத் தூக்கிக் கொண்டு வந்தான் த்ரிஷா. அவள் தகப்பனாருக்கு அது பிடிக்கவில்லை. "வேறு நல்ல ஜாதி பூனைக்குட்டி வாங்கித் தருகிறேன், இது வேண்டாமே" என்றார். மகள் அடம் பிடித்ததால் அரை மனதுடன் ஒப்புக் கொண்டார். அவர் அந்தப் பூனைக் குட்டியைக் கண்டுகொள்வதில்லை. அதுவோ த்ரிஷாவின் விளையாடிக் கொண்டிருக்கும் ஒரு நாள் சாப்பாட்டு மேசையின் கீழே சாமான்கள் சிதறிக் கிடந்தன. பூனைதான் உருட்டி விட்டிருக்கும் என்றார் தகப்பனார். "அது அப்படிச் செய்யாது அப்பா..." என்ற மகள், "இனி பூனையை கவனமாகக் கண்காணிப்பதாகச் சொன்னாள்".

இல்லையென்றால் அவளுடைய தந்தை அதை விரட்டியடித்திருப்பார். சில நாட்கள் கழித்து ஒரு நாள், நடு இரவில் பூனை த்ரிஷாவைப் பிறாண்டிப் பிறாண்டி மேலே விழுந்தது. த்ரிஷாவே எரிச்சல் பட்டாள்.

பூனைக்கு என்ன ஜாக்?

- ஆர். நடராஜன் -

தரையில் விரித்த செய்தித்தாளின் மேல் ஊர்ந்து போகிறது ஏறும்பு. செய்திகளின் கவை பிடித்த ஏறும்பு போலும் ஒரு நாள் அவற்றைத் தின்ன ஆரம்பித்தது. முதலில் கொட்டை எழுத்து தேசிய இரங்கல் பின்பு நடு அளவில் மண்பெண் எரிப்பு அடுத்த அளவில் பரஸ்பரம் கழுத்தை வெட்டியவர்கள் உப்புப் பெறா விஷயத்துக்கு சொந்தங்களை அறுத்தவர்கள் கடைசியில் சின்ன எழுத்தில் தற்கொலை இப்படி ஒன்றொன்றாய் நக்கித் துடைத்தபின் ஏறும்பு புறப்பட்டிப் போனது. இப்போது காகிதம் காலியாய் வெளுத்துக் கிடக்கிறது. இரத்தம் கிடைக்காமல் சோகை யாரித்த கரிப்பினிப்பெண்ணின் களிணம் போல். இப்போது இதை சுருட்டிக் கண்ணில் பிடித்தால் குழாயின் அப்பக்கத்தில் அடிபட்ட வெள்ளித்தாரை காதருகே வைத்தால் எதோ ஆழத்தில் தோன்றும் சப்தம். உதட்டருகே வைத்து முச்சுக்காரற்றை ஊதினால் மூங்கிக்கழுகல். காவலினவோ பக்கம்தான். விட்டுவருவதில் சிரமமில்லை. ஆனால் ஒரே ஒரு பயம்தான். இப்போது அந்த ஏறும்பும், அதன் காலடியில் ஒட்டிய இரத்த எழுத்துக்களின் தடமும் எங்கே?




பெரிய செய்தி

- ஜயந்த் காய்கணி (கன்னடம்)



சீனாவிற்கு இடம்பெயரும் ஹொலிவுட்?



உலக சினிமா மையம் ஹொலிவுட் அமெரிக்காவிலிருந்து இடம் பெயர்கிறதா? ஜேர்மன் பத்திரிகை டெர்ஷிபிகல் சொல்லுவதைப் பார்த்தால் சீனாவும், ஆசியாவும் உலகத்தின் சினிமா மையங்களாக மாறிவிடுக்கின்றன என்று தெரியவருகிறது. இது வழக்கமான ஐரோப்பிய மனப் பிராந்தியாக இருக்க வாய்ப்புண்டு. புலி வருகிறது புலி வருகிறது என்று பயமுறுத்தி ஊரைக் கூட்டும் சிறுவன் போலப் பல ஐரோப்பிய மேலைப் பத்திரிகையாளர்கள் வெகு காலமாக "அன்னியர்"களைக் காட்டிக் காட்டி மேற்கு மக்களை ஒருங்கு திரட்டிக் கொண்டிருக்கிறார்கள். முன்பு கம்ப்யூனிஸ்ட்கள், ரஷ்யர்கள், சிறிது காலம் யூதர்கள், பிறகு ஜப்பானியர், அதன்பிறகு அரபுகள், கொஞ்ச நாள் நகைப்புக்குரிய வகையில் இந்தியர்கள், அதன்பின்னர் ஆபிரிக்கக் குடியேறிகள், சமீபத்தில் ஐரோப்பாவில் பல நூறு ஆண்டுகளாக அகதிகளாகவே வைத்திருக்கப்பட்ட நிலையில் வாழும் ரோமாக்கள் (ஜிப்சிகள்). இப்போது மறுபடியும் சக்கரம் சுழன்று சீக்கர்கள் ஆசியர்கள் என்று வந்திருக்கிறதா என்று நாம் யோசிக்கலாம்.

ஆனால் சமீபத்துப் பத்திரிகைகளில் உலகில் நிறைய நல்ல படங்கள் ஆசியாவிலிருந்துதான் வந்திருப்பதாக டெர்ஷிபிகல் என்ற ஜேர்மன் சஞ்சிகையின் செய்தி சொல்கிறது. பெர்லின் திரைப்பட விழாவை ஒட்டி எழுதப்பட்டிருக்கும் கட்டுரையிலேயே இப்படிச் சொல்லப்பட்டிருக்கிறது.

தமிழ்நாட்டைவிட்டு தாய்லாந்துக்கு தன் தாய் தங்கையோடு வருகிறார் தாடிவைத்த ஹீரோவான ஆதி (ஜெயம்ரவி)!. தமிழ்நாட்டிலிருந்து பஞ்சம்பிழைக்க முதன்முதலாக தாய்லாந்துக்கு சென்ற குடும்பம் நம் ஹீரோவுடைய குடும்பம்தான். வந்த இடத்தில் ஆதிக்கு கலெக்டர் வேலை கிடைக்கவில்லை என்பதால் அவர் கஞ்சாபொட்டலம் விற்கும் வேலையில் கஷ்டப்பட்டு சேருகிறார்.

நான்கு நாட்கள் கஷ்டப்பட்டு வியர்வை சிந்தி கடுமை யாக உழைத்து கஞ்சா பொட்டலம் விற்பதில் நிறைய பணம் கிடைக்கிறது. அதைவைத்து ஐந்தாவது நாள் கோடீஸ் வரன் ஆகி விடுகிறார். பெரிய கோடீஸ்வரன் ஆகிவிட்டதால் ஆறாவது நாள் மாபெரும் டான்களோடு யானாமே இல்லாத இடங்களில் தூக்கேஸ் மாற்றி மாற்றி ஏதேதோ பேசுகிறார். அப்படியே ஏழாவது நாளில் போகிற போக்கில் அவரும் ஒரு பெரிய டான் ஆகிவிடுகிறார். டான் ஆகிவிட்டதால் தாடியை வெட்டி ஒட்டி டேவிட் பூன் போல மீசை வைத்துக்கொள்கிறார். பிறகு கோட்டும் கறுத்த கண்ணாடியும் மாட்டிக்கொள்கிறார்.

டான் என்றால் நாலு படி ஏறி இறங்கி தேவையில்லாமல் துப்பாக்கியை எடுத்து கோட்டுக்குள் சொருகிக்கொள்ள வேண்டும். அதை எடுத்து திரையைப்பார்த்து கூடவேண்டும். தமிழ்நாட்டில் வழக்கொழிந்து விட்ட நைட் ட்ரெஸ் போட்டுக்கொண்டு சரக்கடிக்க வேண்டும்... பில்லா படங்களில் தல அஜித் என்னவெல்லாம் செய்தாரோ அதையெல்லாம் செவ்வனே செய்கிறார் ஆதி. (டான் ஆகிட்டாராம்.)

ஆதி டான் ஆகி நிறைய

சம்பாதிப்பது அவருடைய அம்மாவுக்கு பிடிக்கவில்லை. "தீ" "பில்லா" காலத்திலிருந்து இந்த அம்மாங்களே இப்படித்தான்! டான்களோட மனசை புரிஞ்சிக்கவே மாட்டாங்க.. அதனால் ஆதியின் அம்மா வை காட்டும்போதெல்லாம் ஆதியும் அம்மாவும் மாறி மாறி அழுகின்றனர். "ம்ம்ம்மா.." என்று ஆதி

அழும்போது திரிகூலம் படத்தில் சிவாஜிசார் "ம்ம்ம்மா சும்ம்மத்தீ.." என்று அழுவது நினைவுக்கு வந்துவிடுகிறது! டானுக்கு ஒரு தங்கை இருந்தால்.. அவள் யாராவது மொக்கை வில்லனை லவ்பண்ண வேண்டும்தானே.. அதுதானே டான்களின் விதி. அதற்குத்தான் டான்களுக்கு தங்கைகளே பிறக்கிறார்கள். ஆதியின் தங்கையும் லவ்பண்ணுகிறார். தங்கை காதலித்த மொக்கை வில்லனை ஆதி ஒரே குண்டில் காலிபண்ணுகிறார். வாஃ!

இப்படியாக கதை போய்க்கொண்டிருக்க.. நமக்கு கொட்டாவி கொட்டாவியாக வருகிறது. அப்போதுதான் ஹீரோயின் ராணி (நீத்து சந்திரா) வருகிறார். டானை காதலிக்கிறார். அப்பாடா இனிமே ஏதோ நடக்கப்போகுது பாரு என்று நாம் நிமிர்ந்து உட்காரும்போதே படத்தில் பாதி முடிந்துவிடுகிறது. அதற்கு பிறகு இடைவேளைக்கு முன் ஒரு மொக்கையான யூகிக்க கூடிய சஸ்பென்ஸ்.. ஆமாம்

சாத்திரங்கள் கற்றவனும், கீதை உபதேசத்தைக் கண்ணிடமிருந்தே நேரில் கேட்டவனும், மரணத்தைப் பற்றி முழுமையாக அறிந்தவனுமான அர்ச்சுனனைக் கூடத் தன் மகன் மீது வைத்திருந்த பாசத்தால் "நானே நடக்கும் போரில் என் மகன் மடிவதற்குக் காரணமான ஐயத்தனைச் சொல்வேன். இது என் சபதம்" என்று காண்டீபத்தை அலறச் செய்தான். மரணத்தைப் பற்றிய கண்ணின் உபதேசத்தால் கூடப் பாசத்தைப் போக்க முடியவில்லை.

பாசம் எப்படிப்பட்டது தெரியுமா? ஓர் அலுவலகத்தில் பணிபுரிகின்ற உயர் அதிகாரி ஒருவன் ஒருநாள் தன் நண்பனை வீட்டிற்கு அழைத்து வந்து மது அருந்திக் கொண்டிருந்தான். அதிகாரியின் தாயார் அதைக் கண்டித்தாள்.



தாய்ப் பாசம்!

(சீக்கனத்தைக் கடைப்பிடிப்போம், சிறப்படைவோம்' என்ற நூலில் கே.முர்த்தி)

ராணியின் காதல் பொய்.. அவர் ஆதியை சிக்கவைக்க நடத்திிருக்கிறார். ஏனென்றால் அவர் வில்லனுடைய காதல்.. வில்லன் யாரென்றால்.. இன்னொரு ஜெயம் ரவி. அதுவும் அவர் ஒரு பெண்மை நிறைந்த ஆண்! பெயர் பகவன். (ஆதி-பகவன்.. டைட்டில்

நடிப்பா" என்று கதறும் சிவாஜி, "இல்லை கோப்பால் இல்லை.." என்று கதறும் சரோஜாதேவி காலத்து ட்விஸ்ட்தான்!

கிளைமாக்கலில் இரண்டு ஜெ.ரவிகளும் சந்திக்கும் காட்சியில் எங்கே பகவன் ஆதியை பார்த்து "தம்பி" என்றும் ஆதி இவனை பார்த்து "அண்ணா" என்றும் கத்திவிடுவார்களோ.. என்று

வெளியான அத்தனை படங்களின் சாயலும்!

ஜெயம்ரவி படம் முழுக்க சிவாஜியை மிமிக்கரி செய்கிறார். அவருக்கு முகமும் உடலும் முதிர்ந்த அளவுக்கு நடிப்பும் உடல்மொழியும் வொய்ஸ் மோடுலேஷனும் முதிர்ச்சி அடையவில்லை. ஜெயம்ரவி சீரியஸாக பஞ்சவசனம் பேச ஆரம்பித்தாலே தியேட்டரே சிரித்து மகிழ்கிறது.

ஜெயம் ரவியின் முந்தைய



வந்துவிட்டதா)

சமீபத்தில் இவ்வளவு மொக்கையான predictable twist-களுடன் ஒரு படத்தை பார்த்ததேயில்லை. 1965இற்கு முன்பு இப்படம் வெளியாகியிருந்தால் புதுமையாக இருந்திருக்குமோ என்னமோ?

ஒரே ஒரு ட்விஸ்டை மட்டுமே நம்பி முன்னும் பின்னும் கதை பின்னியிருக்கிறார் இயக்குநர். ஆனால் அந்த ட்விஸ்ட் கூட ரொம்ப பழைய "அத்தனையும்

பயந்துகொண்டே படம் பார்க்க வேண்டியதாகிவிட்டது.

அதுபோக ஏதாவது ஆயா திரென வந்து "இருபத்தஞ்சு வருஷத்துக்கு முன்னால நீங்க இரண்டுபேரும் இரட்டை பசங்க.. ஒரு பிரச்சினையால பிரிஞ்சுட்டீங்க, அம்மாவோட ஒருத்தன் அப்பாவோட ஒருத்தன்னு..." என்றெல்லாம் பிளாஷ்பேக் சொல்லி கடுப்படிப்பாரோ அமீர் என்றெல்லாம் யோசிக்க வேண்டியதாகிவிட்டது. ஏன் என்றால் படம் முழுக்க எழுபதுகளின் இறுதியில்

- அதிஷ்ட -

படங்களிலேயே அவரின் நடிப்பையும் குரலையும் பல காட்சிகளில் திருநங்கை போலவே பார்த்து விட்டதால்.. இந்த படத்தில் அவர் வேஷமிட்டு நடிப்பது எந்த புத்துணர்வையும் தரவில்லை.

ஜெயம்ரவிக்கு அஜித் ஆகவேண்டும் என்று ஆசை வந்திருக்கலாம்.. ஆனால் அம்ருக்கு ஏன் விஷ்ணுவர்த்தன் ஆகவேண்டும் என்று ஆவல் வந்ததது என்றுதான் புரியவில்லை.



புதிர்ப்போட்டி

34

நீங்களும் பங்குபற்றி பரிசில்களை வெல்லுங்கள்

சரியான விடை எழுதுபவர்களின் விபரங்கள் புகைப்படத்துடன் ஒவ்வொரு சனிக்கிழமையும் வெளிவருகின்றன

புதிர்ப்போட்டி 32 இற்கான சரியான விடைகளை எழுதி பாராட்டுப்பெறுவோர்

பெயர்: மெ.இங்கிதை பாடசாலை: யா/மெதடிஸ்த பெண்கள் உயர்தரப் பாடசாலை.	பெயர்: ரா.சுமித்தா பாடசாலை: யா/ மானிப்பாய் மகளிர் கல்லூரி.	பெயர்: பி.மேசிலோட் பாடசாலை: யா/ விக்கினேஸ்வராக் கல்லூரி.
பெயர்: செ.அபிமன் பாடசாலை: யா/ உரும்பிராய் இந்துக் கல்லூரி.	பெயர்: கே.கோகிலவாணி பாடசாலை: யா/ செம்பியன்பற்று அ.த.க.பாடசாலை.	பெயர்: க.தினேஸ் பாடசாலை: யா/ புத்தூர் ஸ்ரீ சோமஸ்கந்தாக் கல்லூரி.
பெயர்: து.கோகுலன் பாடசாலை: யா/ இந்துக் கல்லூரி.	பெயர்: ஜோன்சன் ஏரன் டேவிஸ் பாடசாலை: யா/ பரியோவான் கல்லூரி.	பெயர்: செ.சிந்துஜன் பாடசாலை: யா/ விக்கினேஸ்வராக் கல்லூரி.
பெயர்: ரா.சஸ்மிதா பாடசாலை: யா/ மானிப்பாய் மகளிர் கல்லூரி.	பெயர்: க.பவித்திரா பாடசாலை: யா/சங்காணை சிவப்பிரகாச மகா.வித்தி.	

புதிர்ப்போட்டி 32 இல் வெற்றியீட்டியோர்



பெயர்: கி.கயறாபி
பாடசாலை: யா/ சங்காணை சிவப்பிரகாச மகா.வித்தி.



பெயர்: த.மதுஷா
பாடசாலை: யா/ மெதடிஸ்த பெண்கள் உயர் தர பாடசாலை.



பெயர்: ய.தேவகீர்த்தனா
பாடசாலை: யா/ நெடுந்தீவு மகா வித்தி.




பெயர்: இ.பிரியதர்சினி
பாடசாலை: யா /உடுவில் மகளிர் கல்லூரி.




பெயர்: யோ. மயூரன்
பாடசாலை: யா/ மல்லாகம் மகா வித்தியாலயம்.

அதிக புள்ளிகளைப் பெற்ற திறமைசால்கள் மூவருக்கு பெறுமதியான பரிசில்கள் காத்திருக்கின்றன. உங்களுக்கான பரிசில்கள் விபரம் பத்திரிகையில் வெளியாகும். மூன்று மாத இறுதியில் தினமுரசு காரியாலயத்தில் வைத்து வழங்கிக் கௌரவிக்கப்படும்.



சிந்தனைக்கு விருந்து!




1

நுண்ணறிவு

01 தொடக்கம் 05 வரையுள்ள வினாக்கள் ஒவ்வொன்றிலும் தரப்பட்டுள்ள ஐந்து சொற்களில் ஒரு சொல்லுக்குக் கருத்து இல்லை. அச்சொல்லைக் கண்டுபிடித்து அதனைக் குறித்து நிற்கும் இலக்கத்தைப் புள்ளிக் கோட்டில் எழுதுக.

1. விருந்து 2. மருந்து 3. பருந்து 4. கருந்து 5. அருந்து (.....)
1. திருத்தம் 2. வருத்தம் 3. விருத்தம் 4. நிருத்தம் 5. மிருத்தம் (.....)
1. சலிப்பு 2. தலிப்பு 3. வலிப்பு 4. பலிப்பு 5. கலிப்பு (.....)
1. பங்கம் 2. தங்கம் 3. நங்கம் 4. சங்கம் 5. அங்கம் (.....)
1. சரும்பு 2. கரும்பு 3. அரும்பு 4. துரும்பு 5. விரும்பு (.....)



கடந்த மாதங்களில் புதிர்ப்போட்டியில் வெற்றியீட்டிய ஆறு வெற்றியாளர்களுக்குமான பரிசில்கள் நாளை ஞாயிற்றுக்கிழமை (03.03.2013) நாவலர் மண்டபத்தில் நடைபெறும் தினமுரசின் 20 ஆம் ஆண்டு நிறைவு விழாவில் வழங்கப்படும்.



அனுப்பவேண்டிய முகவரி

புதிர்ப்போட்டி இல.....
தினமுரசு
இல .373 பிரதான வீத,
யாழ்ப்பாணம்.

புதிர்ப்போட்டி 34 இற்கான விடைகளை எதிர்வரும் மார்ச் 20 ஆம் திகதிக்கு முன்னர் அனுப்பதல் வேண்டும்.

விண்ணப்பதாரரின் விபரம்

மாணவர் முழுப்பெயர்:-

பாடசாலையின் பெயர் :-.....

தரம் :-

தொலைபேசி இல.:-.....

முகவர் :-.....

புதிர்ப்போட்டி 32 இற்கான சரியான விடைகள்

1

- 1) 8
- 2) 3
- 3) 7
- 4) 10
- 5) 4

2

- 1) +, ÷
- 2) -, -
- 3) x, -
- 4) (+), ÷
- 5) (-), X

தபால் மூலமும் அனுப்பலாம். காரியாலயத்திலுள்ள புதிர்ப்போட்டிப் பெட்டியிலும் போடலாம். யாழ். பிரதான பேருந்து நிலையத்தில் உள்ள தினமுரசு செய்திப் பெட்டியிலும் போடலாம்.

மீள்குடியேறாத மக்களின் வியரங்களை திரட்ட பணிப்பு

யாழ்.மாவட்டத்தில் மீள்குடியேற்றம் செய்யப்படாதுள்ள மக்களது புள்ளி விபரங்கள் மற்றும் அவர்கள் தற்போது தங்கி வாழும் இருப்பிடங்கள் தொடர்பிலான சரியான தரவுகளை திரட்டுமாறு அமைச்சர் டக்ளஸ் தேவானந்தா பிரதேச செயலர்களுக்கு பணிப்புரை விடுத்தார்.

யாழ்.மாவட்ட செயலகத்தில் நேற்று முன்தினம் இடம்பெற்ற மீள்குடியேற்றம் நலன்புரி நிலையங்கள், இந்திய இலங்கை வீடமைப்புத் திட்டம் உள்ளிட்ட விடயங்கள் தொடர்பிலான விசேட கலந்துரையாடலின் போதே அவர் இந்தப் பணிப்புரையை விடுத்தார்.

இதன்போது கடந்த மாதம் ஜனாதிபதி தலைமையில் நடைபெற்ற விசேட மாவட்ட அபிவிருத்திக்குழுக் கூட்டத்தின் போது அரசு அதிகாரிகளால் வழங்கப்பட்ட தகவல்கள் முழுமையாக வழங்கப்படவில்லையென சுட்டிக்காட்டிய அமைச்சர், எதிர்காலங்களில் இவ்வாறான சந்தர்ப்பங்கள் ஏற்படாத வகையில், சரியான தகவல் சமர்ப்பிக்கப்பட வேண்டும் என்றார்.

அத்துடன் மாவட்டத்தில் இடம் பெற்று வரும் மீள்குடியேற்றம் தொடர்பில் ஜனாதிபதி மகிந்த



ராஜபக்ஷவுடன் விரைவில் கலந்துரையாடவுள்ள நிலையில், மீள்குடியேற்றம் செய்யப்படாதுள்ள குடும்பங்களின் எண்ணிக்கை, அவர்கள் தற்போது தங்கிவாழும் இடங்கள் மற்றும் நலன்புரி நிலையங்களினதும் அங்கு வாழும் குடும்பங்களினதும் எண்ணிக்கை ஆகியவற்றின் சரியான தரவுகளைப் பெற்றுக் கொள்ளும் வகையில் தகவல்கள் பிரதேச செயலர் ஊடாக சரியாக உறுதிப்படுத்தப்பட வேண்டுமெனவும் அமைச்சர் கேட்டுக் கொண்டார்.

இதேவேளை மீள்குடியேற்றம் தொடர்பிலான சரியான தகவல்கள் மாவட்டச் செயலகத்தில் இல்லையென பத்திரிகையொன்றில் வெளிவந்த செய்தி தொடர்பில் மாவட்ட அரசு அதி

பரிடம் விளக்கத்தை கேட்டறிந்து கொண்ட அமைச்சர் உண்மை நிலைவரங்களை அறிந்து கொண்டார்.

இதனிடையே நலன்புரி நிலையங்களில் வாழும் மக்களது அடிப்படைத் தேவைகளை நிறைவேற்றுவதற்கு பிரதேச செயலர்கள் நடவடிக்கை எடுக்க வேண்டுமெனவும், நலன்புரி நிலையங்களில் வாழும் மக்களுக்கு விசேட திட்டங்களின் கீழ் உலருணவுகளை வழங்குவது தொடர்பிலும் கவனம் செலுத்தப்பட்டது அத்துடன், படைத்தரப்பினரின் பாவனையிலுள்ள காணிகள், கடற்றொழில் நடவடிக்கைகளில் தொழிலாளர்கள் எதிர்கொண்டு வரும் நடைமுறைப் பிரச்சினைகள், கட்டுமானப்பணிகள் நிறைவு பெற்று திறந்து வைக்கப்படவுள்ள நிலையிலுள்ள கட்டிடங்கள் உள்ளிட்ட பல்வேறு விடயங்கள் தொடர்பில் விரிவாக கலந்துரையாடப்பட்டது.

இதன்போது அரசாங்க அதிபர் சுந்தரம் அருமைநாயகம், மேலதிக அரசாங்க அதிபர் ரூபினி வரதலிங்கம், ஈ.பி.டி. பியின் முன்னாள் நாடாளுமன்ற உறுப்பினர் தவராசா ஆகியோருடன் பிரதேச செயலர்களும் கலந்துகொண்டனர்.

சந்திரபுரம் வீதி புனரமைப்பது எப்போது? - ஏங்கித்தவிக்கும் பொதுமக்கள்

(சாவகச்சேரி)

மட்டுவில் வடக்கு, சிவன்கோவில் வீதி நீண்டகாலமாக புனரமைக்கப்படாது குன்றும் குழியுமாக காணப்படுவதுடன், வீதி விளக்குகளும் பொருத்தப்படாமையால் இவ்வீதியூடாக பயணம் செய்யும் மக்கள் பல்வேறு அசௌகரியங்களை எதிர்நோக்கிவருகின்றனர். இவ்வீதியானது (சந்திரபுரம்) மட்டுவில் சந்திரபுர ஸ்கந்தவரோதய மகா வித்தியாலயம், மட்டுவில் சாந்தநாயகி வித்தியாலயம் ஆகிய பாடசாலைகளை இணைக்கும் வீதியாகக் காணப்படுகின்றது. இவ்வீதியை இருபாடசாலைகளைச் சேர்ந்த சமார் அறுநூற்று ஐம்பது மாணவர்கள் பயன்படுத்தி வருகின்றனர்.

மேலும் இவ்வீதியை மையமாகக்கொண்டு கல்வத்தை சிவன்கோவில், வேம்படி முருகன் கோவில், செல்வ விநாயகர் ஆலயம் அமைந்துள்ளமையால் இக்கோவில்களின் அடியார்களும் இவ்வீதியை பெரிதும் பயன்படுத்தி வருகின்றனர்.

இதற்கும் மேலதிகமாக இவ்வீதியானது விவசாய பிரதேசங்களின் இணைந்து காணப்படுகின்றமையால், விவசாயம் செய்கின்ற விவசாயப் பெருமக்களும் தங்களுடைய உற்பத்திப் பொருட்களை சந்தைக்கு எடுத்துச் செல்கின்ற வழி மார்க்கமாக இவ்வீதியை பயன்படுத்தி வருகின்றனர்.

இவ்வாறான நிலையில், இவ்வீதியை புனரமைத்து மக்களின் போக்குவரத்தை இலகுவடுத்த உரிய அதிகாரிகள் முன்வருவார்களா என மக்கள் கேள்வி எழுப்புகின்றனர். (இ)

பொருளியல் ஆசிரியர்களுக்கு விசேட செயலமர்வு

(யாழ்.நிருபர்)

யாழ்ப்பாணக் கல்வி வலயப் பாடசாலைகளில் க.பொ.த. உயர்தர வகுப்புகளில் பொருளியல் பாடம் கற்பிக்கும் ஆசிரியர்களுக்கான செயலமர்வு எதிர்வரும் 8ஆம் திகதி வெள்ளிக்கிழமை காலை 8.00 மணிக்கு யாழ். வேம்படி மகளிர் உயர்தரப்பாடசாலையில் நடைபெறவுள்ளது.

CIMA நிறுவனத்தின் அனுசரணையுடன் நடைபெறவுள்ள பயனுள்ள இச்செயலமர்வில் அனைத்துப் பொருளியல் ஆசிரியர்களையும் தவறாது கலந்துகொண்டு பயன்பெறுமாறு யாழ். வலயக் கல்வித் திணைக்களம் அறிவித்துள்ளது. (10)

புதிய நிர்வாகத் தெரிவு

(வடமராட்சி)

புலோலி தென்மேற்கு கந்தமுருகேசனார் சனசபை நிலைய வருடாந்த பொதுக்கூட்டமும் புதிய நிர்வாக சபைத் தெரிவும் அண்மையில் இடம்பெற்றது.

இதில் தலைவராக சி. தில்லைநாதன் (ஆரம்பக்கல்வி உதவிப் பணிப்பாளர்), செயலாளராக மு. ஜெகதேவன், (புலோலி பலநோ.சு. சங்க உபதலைவர்), பொருளாளராக திருமதி நாகேஸ்வரி நேசலிங்கம், உபதலைவராக பா.இரகுநாதன் உபசெயலாளராக திருமதி சரஸ்வதி தியாகராஜன் ஆகியோரும் நிர்வாகசபை உறுப்பினர்களாக 6 பேரும் தெரிவு செய்யப்பட்டனர். (116)

சிகை அலங்காரியில் உயர்தொழில் நுட்பம் கொழும்பில் டிப்ளோமா கற்கை

(குருநகர்)

“சிகை அலங்காரியு உயர் தொழில் நுட்ப அலகாக கொழும்பு நகர் மற்றும் பிறதேசங்களில் போதிக்கப்பட்டு வருகிறது. அதனில் தேர்ச்சி பெற்றவர்களுக்கு டிப்ளோமா சான்றிதழ் வழங்கி தொழில் வாய்ப்பும் உடனடியாகக் கிடைக்கும் நிலைமை பரவலாகக் காணப்படுகிறது என சிகரம் ஊடக அமைப்பின் ஸ்தாபகர் றுஷாங்கன் தெரிவித்தார்.

கடந்த புதன்கிழமை யாழ். மாநகர பலநோக்குக்கூட்டுறவுச் சங்க மண்டப கேட்போர் கூடத்தில் நடைபெற்ற யாழ். மாவட்ட சிகை ஒப்பனையாளர் சங்கப் பொதுக் கூட்டத்தில் கலந்துகொண்டு உரையாற்றுகையில் அவர் மேற்கண்டவாறு கூறினார்.

சங்கத்தவிசாளர் அ.அல்பேட் தலைமையில் கூட்டம் நடந்தேறியது. தொடர்ந்தும் றுஷாங்கன் பேசுகையில் கூறியதாவது; யாழ்ப்பாணம் விரைவில் சிங்கப்பூர் போன்ற அனைத்து வளங்களையும் பெற்ற நகராக முன்னேறிக் கொண்டு இருக்கிறது. எதிர்காலத்தில் இங்கேயும் சிகை அலங்காரியு சம்பந்தமான கற்கை நெறிகள் உயர்நிலைச் சான்றிதழ்

களுக்காகப் போதிக்கப்படும் நிலைமை உருவாகலாம் என்றார்.

புதிய ஒழுங்கமைப்பு விதிகள் வாசிக்கப்பட்டு ஏகமனதாக ஏற்றுக்கொள்ளப்பட்டதுடன் புதிய நிர்வாகிகள் தெரிவும் இடம் பெற்றது.

தலைவர் செல்லையா றீரா

ஜன், உபதலைவர் பிரதீபன், செயலாளர் அ.அல்பேட், உப செயலாளர் நடராசா பிரபா, பொருளாளர் யோகராசா ராஜன், போசுக்கள் சி.அ.சிவலிங்கம், இராசதுரை ஆகியோருடன் 22 நிர்வாக சபை அங்கத்தவர்களும் தெரிவு செய்யப்பட்டனர். (68)



மானிப்பாய் பொலிஸாரின் ஏற்பாட்டில் நவாலி மகா வித்தியாலயத்தில் நடைபெற்ற நடமாடும் சேவையில் பொலிஸ் நிலைய பொறுப்பதிகாரி அபயசிங்க மற்றும் பொலிஸ் உத்தியோகத்தர்கள், நவாலி வடக்கு, கிழக்கு கிராம அலுவலர்கள் சேவையில் ஈடுபடுவதைக் காணலாம். (104)



புறம் சங்கிலி

‘வாழையடி வாழையாக’ என்பது சந்ததி சந்ததியாக தொடர வேண்டுமென வாழ்த்தும் ஒரு சொல்லாக இருந்து வருகிறது.

அதற்குப் பொருத்தமாக அந்தத் தாவரம் வாழை மரத்தடி கிழங்கில் இருந்து துளிர்விட்டு வளரும் பண்பு போன்று மிகச் சில தாவரங்களுக்கே

அபூர்வமாக உண்டு.

அநேகமானவை அவற்றின் கனிகளில் உருவாகும் விதைகள் மற்றும் கிளைகளை வெட்டி நாட்டல் போன்றவையாகவே காணப்படுகின்றன.

இந்த வாழ்த்துக்கு உரிய மனிதப் பரம்பரையில் தொழில் சார்ந்த நிலைமைகள் இற்றைக்கு ஐம்பது ஆண்டுகளுக்கு முன்பாக வரையறுக்கப்படும் இருந்தன. அவை காலப் போக்கில் சாதி அல்லது வகுப்பு என்னும் முறையில் பேணப்பட்டும் வந்துள்ளன. புதுமை உலகில் தோன்றிய புதியவர்களின் உலகில் அவையும் செல்லாக் காசாகியுள்ளது.

இந்நிலையில் கலை, இலக்கியத்துறைகளில் ஈடுபட்டவர்களின் பிள்ளைகள், பிள்ளைகளின் பிள்ளைகளென வாழையடி வாழையாக தோன்றியவர்களைப் பார்த்தால், இலக்கிய உலகில் மிகவும் அரிதாகவே காணப்படுகின்றனர்.

கலையுலகில் சினிமா வட்டாரத்தில் வாழையடி வாழையாகப் பல கலைஞர்கள் தோற்றம் பெற்றதைக் காணலாம். சிவாஜிகேசேசனின் மகன் பிரபு, பிரபு மகன் விக்ரம் இப்படிப் பலரைச் சொல்லிக்கொண்டே போகலாம்.

இந்த வகையில் எழுது நாட்டில் கலைத்தொழில் பெரிய வாய்ப்புகள் இல்லாததால் பிரசித்தமாய் எவரையும் குறிப்பிட முடியவில்லை.

இலக்கியத் துறையில் உருத்திரமூர்த்தி என்னும் மஹாகவியின் மகன் சேரன் பிரபல கவிஞர்களில் ஒருவராகப் புலம்பெயர்ந்து வாழ்கிறார். கதிரேசர்பிள்ளையின் மகன் ஆதவன் தற்காலத்தலை முறையில் சுட்டிக்காட்டலாம்.

எங்களுக்கு மூத்த தலைமுறையில் தங்கத் தாத்தா எனப் பலராலும் போற்றப்பட்ட நவாலியூர் சோமசுந்தரப் புலவரது மகன்மார் சோ. நடராசன், சோ. இளமுருகனார் பேரப்பிள்ளைகள் டாக்டர் பாரதி திருமதி சரோஜினிதேவி அருணாசலம் ஆகியோரைக் குறிப்பிடலாம்.

ஈழத்து சிறுகதை முன்னோடிகளில் ஒருவரான இலங்கையர் கோனின் மகன் கோவர்த்தனன் கொழும்பு தமிழ்ச் சங்கத்துடன் இணைந்து வருடாவருடம் சிறுகதைப் போட்டிகளை நடத்தி ஒவ்வொரு தடவையிலும் 50 ஆயிரம் ரூபாவைப் பரிசுகளுக்கு வாரி வழங்குவதைக் குறிப்பிடத்தக்கது.

அதுபோல் ஞானம் சிற்றிதழுடன் இணைந்து செம்பியன்செல்வன், ஆ.இராஜகோபால் மற்றும் புலோலியூர் சதாசிவம் குடும்பத்தினர் சிறுகதைப்போட்டிகளை நடத்தி வருகின்றனர்.

வாழையடி வாழையாக அவர்களது பெயர் விளங்க இலக்கியத்தில் ஈடுபடாவிட்டாலும் அத்துறையுடன் ஈடாட்டம் கொண்டுள்ளதும் நல்லதுதானை என்ன நான் சொல்லுறே...

சிங்கள - முஸ்லிம் மக்களிடையே இனமுறுகலை ஏற்படுத்த முயற்சி

நவநீதம்பிள்ளை மீது அமைச்சர் விமல் குற்றச்சாட்டு



(கொழும்பு)

இலங்கையில் வாழும் சிங்கள - முஸ்லிம் மக்களிடையே இனமுறுகல் ஏற்படுவதை ஐக்கிய நாடுகள் மனித உரிமை அமைப்பின் ஆணையாளர் நவநீதம்பிள்ளை எதிர்பார்த்துக் காத்துக்கொண்டிருக்கின்றார்.

ஆனால் இலங்கையில் அவ்வாறானதொரு பிரச்சினைகளும் இல்லை என அமைச்சர் விமல் வீரவன்ச தெரிவித்தார்.

நவநீதம்பிள்ளைக்கு பின்னால் உள்ளவர்கள் சிங்கள-முஸ்லிம் இனமுறுகல் பிரச்சினையை இலங்கையில் திடீரென ஏற்படுத்தி அதில் குளிர் காய நினைக்கின்றார்கள். இலங்கையில் வாழும் மற்றொரு சிறுபான்மையினமான முஸ்லிம்களுக்கும் இந்த நாட்டில் பிரச்சினை இருக்கின்றது. அவர்களையும் தற்போதைய அரசு வாழ முடியாமல் தடுக்கின்றது. இவ்வாறானதொரு பிரச்சினை ஏற்படும் என்பதனை உலகில் உள்ள முஸ்லிம் நாடுகளுக்கு

எடுத்துச் செல்வதற்கும் சிலர் சந்தர்ப்பம் தேடுகின்றனர்.

ஐக்கிய நாடுகள் மனித உரிமை வாக்கெடுப்பில் இலங்கைக்கெதிரான முஸ்லிம் நாடுகளை வாக்கெடுப்பில், கவர்ந்து கொள்வதற்கே நவநீதம்பிள்ளை மற்றும் சில இலங்கை விரோத சக்திகளின் நாடகமாகும்.

இவ்வாறானதொரு பிரச்சினையை ஏற்படுத்தவே இலங்கையில் உள்ள சிறு குழுக்களை மறைமுகமாக சிலர் பாவித்து வருகின்றனர்.

இலங்கைக்கு எதிரான வெளிநாட்டு விரோத சக்திகளின் இந்நாடகத்தினை இந்த நாட்டின் கீழ்மட்டத்தில் இருக்கும் சிறு குழுவினர்களுக்கு விளங்காமல் உள்ளது. சிறு பிரச்சினைகளை அநாவசியமானதொரு மாபெரும் பிரச்சினையாக மாற்ற முயலுகின்றனர். சிங்கள - முஸ்லிம்களிடையே இனமுறுகலை ஏற்படுத்தவே முயலுகின்றனர்.

ஆனால் முஸ்லிம்கள் பொறுமைகாத்து வருகின்றனர் என அமைச்சர் விமல் வீரவன்ச தெரிவித்தார்.

காணாமற்போனவர்களை கண்டறிய ஆர்ப்பாட்டம்

(கொழும்பு)

காணாமற்போனோரைக் கண்டறியுமாறு கோரி எதிர்வரும் 6 ஆம் திகதி கொழும்பில் மாபெரும் ஆர்ப்பாட்டப் பேரணி ஒன்று நடைபெறவுள்ளது. பேரணியின் முடிவில் வெளிநாட்டுத் தூதரகங்களுக்கு மனுக்களும் கையளிக்கப்படவுள்ளதாக தெரிவிக்கப்பட்டது. காணாமற்போன உறவுகளைத் தேடும் உறவினர்களின் சங்கத்தின் ஏற்பாட்டில் இந்த ஆர்ப்பாட்டம் கொழும்பில் நடைபெறவுள்ளது. இந்த ஆர்ப்பாட்டத்தில் வடக்கு - கிழக்கில் காணாமற்போன உறவுகளின் பெற்றோர், உறவினர்கள் ஆகியோருடன் அரசியல் கட்சிகளின் பிரதிநிதிகளும் கலந்து கொள்ளவுள்ளனர் எனத் தெரிவிக்கப்பட்டது.

காணாமற்போன உறவுகளின் நிலைபற்றி தெளிவுபடுத்துமாறு கோரியும் இது தொடர்பில் சர்வதேசத்தின் கவனத்தை ஈர்க்கும் வகையிலும் இந்த ஆர்ப்பாட்டம் ஏற்பாடு செய்யப்பட்டுள்ளதாக ஏற்பாட்டாளர்கள் தெரிவித்துள்ளனர்.

20 இந்தியக்கைதிகளை ஒப்படைக்க நடவடிக்கை

(கொழும்பு)

இலங்கையில் தடுத்துவைக்கப்பட்டுள்ள இந்தியக் கைதிகள் 20 பேரை இந்தியாவிடம் ஒப்படைப்பதற்கான நடவடிக்கைகள் மேற்கொள்ளப்பட்டுள்ளன.

வெலிக்கடை சிறைச்சாலையில் தற்போது தடுத்துவைக்கப்பட்டுள்ள குறித்த கைதிகள் போதைப்பொருள் கடத்தல் காரணமாக தடுத்துவைக்கப்பட்டுள்ளவர்கள் எனத் தெரிவிக்கப்பட்டுள்ளது.

இரண்டு நாடுகளுக்கும்

இடையில் செய்துகொள்ளப்பட்ட உடன்படிக்கையின் பிரகாரம் இந்த நடவடிக்கை முன்னெடுக்கப்படுவதாக சிறைச்சாலைகள் மறுசீரமைப்பு மற்றும் புனர்வாழ்வு அமைச்சு குறிப்பிட்டுள்ளது.

தடுத்துவைக்கப்பட்டுள்ள கைதிகளில் இருவர் இந்தியாவிற்கு அனுப்பிவைக்கப்பட்டுள்ளதுடன் ஏனையோரை எதிர்வரும் 10 நாட்களுக்குள் அனுப்பி வைப்பதற்கான நடவடிக்கை எடுக்கப்பட்டுள்ளது.

பாணைகள் உயிரிழப்பை தடுக்க

ரயில்களில் புகைப்படக்கருவி

(கொழும்பு)

ரயில்களில் மோதுண்டு பலியாகும் காட்டு யானைகளை பாதுகாப்பதற்காக ரயில் இயந்

திரப் பகுதியில் நவீன புகைப்படக் கருவிகளை பொருத்தும் நடவடிக்கைகள் ஆரம்பமாகியுள்ளன. கொழும்பு கோட்டை

ரயில் நிலையத்தில் போக்குவரத்துத்துறை அமைச்சர் குமார வெல்கம் தலைமையில், இது தொடர்பான நிகழ்வு இடம் பெற்றது. 27 இலட்சம் ரூபா செலவில் பொருத்தப்பட்ட இந்த நவீன புகைப்படக் கருவி மூலம், ரயில் இயந்திரப் பகுதியில் இருந்து கிலோ மீற்றர் ஒன்றிற்கு அப்பால் உள்ள காட்டு யானைகளையோ அல்லது ஏனைய ஜீவராசிகளையோ இனம் காணமுடியும் என தெரிவிக்கப்பட்டுள்ளது. ரயில் பாதையூடாக பயணிக்கும் ஏராளமான காட்டு யானைகள் பலியாவது தொடர்பாக தகவல்கள் வெளியாகின.

இதற்குத் தீர்வினை பெற்றுக் கொடுக்கும் வகையில், இந்த திட்டம் அமுல் படுத்தப்பட்டுள்ளதாக அமைச்சர் குமார வெல்கம் தெரிவித்துள்ளார்.

ஆலோசனை வழங்கவே தூதுவர் திருப்பி அழைப்பு

விளக்கமளிக்கிறது சவுதி

(கொழும்பு)

ஆலோசனை வழங்குவதற்காகவே இலங்கையில் உள்ள தமது தூதுவர் திருப்பி அழைக்கப்பட்டதாக, சவுதி அரசாங்கம் அறிவித்துள்ளது. ரிசானா நபீக்கின் மரண தண்டனை நிறைவேற்றப்பட்டதைத் தொடர்ந்து, கொழும்பில் உள்ள தமது தூதுவரை சவுதி அரசாங்கம் மீள அழைத்தது. இது இரண்டு நாடுகளுக்கும் இடையில் ஏற்பட்ட முறுகலின் பிரதிபலிப்பு என்று அரசியல் விமர்சகர்கள் தெரிவித்தனர்.

எனினும் இதனை சவுதியின் வெளியுறவுத்துறை அமைச்சு நிராகரித்துள்ளது. இலங்கைக்கான தமது தூதுவர் ஆலோசனை வழங்கப்படுவதற்காகவே மீள அழைக்கப்பட்டாரே தவிர, அவர் கொழும்பில் இருந்து நிரந்தரமாக அழைக்கப்படவில்லை என்று பிரதி வெளியுறவுத்துறை அமைச்சர் அலாவுதீன் ஏ அலஸ்கரி குறிப்பிட்டுள்ளார். நிரந்தரமாக தூதுவர் அழைக்கப்படுவதற்கும், ஆலோசனை வழங்கும் நோக்கில் அழைக்கப்படுவதற்கும், வித்தியாசங்கள் இருப்பதாகவும் அவர் சுட்டிக்காட்டியுள்ளார்.

சீன சுற்றுலா முகவர் இலங்கைவர அனுமதி

(கொழும்பு)

2013ஆம் ஆண்டினுள் சீனாவில் இருந்து 100இற்கும் அதிகமான சுற்றுலா முகவர்கள் இலங்கைக்கு வரவிருப்பதாக தெரிவிக்கப்படுகிறது.

அவர்களுக்கு வசதி ஏற்படுத்த பொருளாதார அபிவிருத்தி அமைச்சுக்கு அனுமதி வழங்கப்பட்டுள்ளது.

2016ஆம் ஆண்டாகும் போது, இலங்கையில் 2.6 பில்

லியன் சுற்றுலாப் பயணிகளை எதிர்பார்த்து, இந்த நடவடிக்கை மேற்கொள்ளப்படுகிறது.

இந்தக் குழுவினர் இலங்கையில் பல்வேறு இடங்களில் தமது செயற்பாடுகளை முன்னெடுப்பதுடன், இலங்கையின் சுற்றுலா அம்சங்கள் தொடர்பில் பிரசார விளம்பரங்களையும் சர்வதேச ரீதியாக மேற்கொள்ளவுள்ளனர்.

முல்லை மாவட்ட முஸ்லிம் மக்களுக்கு அரை ஏக்கர் வீதம் காணி வழங்கல்

அரசு அதிபர் வேதநாயகம் தெரிவிப்பு

(முல்லைத்தீவு)

யுத்தம் காரணமாக முல்லைத்தீவு மாவட்டத்தில் வசித்து வந்த முஸ்லிம்கள் இடம் பெயர்ந்து பல பகுதிகளிலும் அகதிகளாக வாழ்ந்து வந்துள்ளனர். யுத்தம் முடிவுக்குக் கொண்டு வரப்பட்டு சுமுகமான நிலைமையில் அவர்கள் மீள் குடியேறி வருகின்றனர். இவர்களில் பலர் குடியிருப்பதற்கு காணியற்றவர்களாக உள்ளதாகவும், அவர்கள் குடியிருப்பதற்காக அரை ஏக்கர் வீதம் காணி வழங்கப்படுவதாகவும் முல்லை மாவட்ட அரசு அதிபர் வேதநாயகம் தெரிவித்துள்ளார்.

முல்லைத்தீவு மாவட்டத்தில் காணிகள் பகிர்த்தளிப்பில் பார

பட்சம் காட்டப்படுவதாகத் தெரிவித்து முல்லைத்தீவு மக்கள் ஜனாதிபதிக்கு அனுப்புமாறு கோரி தம்மிடம் வழங்கிய மகஜர் குறித்து தமது விளக்கத்தை விளக்கி ஊடகங்களுக்கு அறிக்கையொன்றினை விடுத்துள்ள அரசாங்க அதிபர் அதில் மேலும் தெரிவித்துள்ளதாவது,


முல்லை மாவட்டத்தில் வண்ணான்குளம் -109, முல்லைப்பட்டினம் -153, கள்ளப்பாடு தெற்கு -20, செல்வபுரம் -3, உப்புமாவெளி -15, கள்ளப்பாடு வடக்கு -22, நீராவிப்பிட்டி மேற்கு -275, நீராவிப்பிட்டி கிழக்கு -304, ஹிஜ்ஜிராபுரம் -391, தண்ணீர்நூற்று மேற்கு -32, தண்ணீர்நூற்று கிழக்கு -90, இமாரபுரம் -41 என மொத்தம் 1455 குடும்பங்களுக்கு காணி வழங்க நடவடிக்கை எடுக்கப்பட்டுள்ளது.

காணியற்றோருக்கு மனிதாபிமான அடிப்படையில் ஜனாதிபதியின் விசேட செயலணி மற்றும் சம்பந்தப்பட்ட திணைக்களங்களின் அனுமதி பெற்றே காணி வழங்கப்படுகின்றன. காணியற்ற எல்லோருக்கும் இனப்பாகுபாடு இன்றி காணி வழங்கப்பட நடவடிக்கை எடுக்கப்படுகின்றது.

முல்லைத்தீவு மாவட்டத்தில் வசித்து இடம்பெயர்ந்து சென்று மீள் குடியேற்றத்திற்காக வரும் காணியற்ற குடும்பங்களுக்கு மட்டுமே காணி வழங்கப்படவுள்ளதாகவும், இந்தக் காணிகள் வழங்கப்படும் போது அரை ஏக்கர் காணி மட்டுமே வழங்கப்படுவதாகவும், வெளி மாவட்டங்களைச் சேர்ந்த எவருக்கும் இங்கு காணிகள் வழங்கப்படுவதில்லை என்றும் அந்த அறிக்கையில் மேலும் தெரிவிக்கப்பட்டுள்ளது.



மாண்புமிகு ப.நோ.க.சங்கம் புனர்மைப்பு செய்யப்பட்ட முன்னைய கட்டடத்திற்கு இடமாற்றம் செய்யப்பட்ட தொடக்க விழாவில் பிரதம விருந்தினராக கலந்து கொண்ட ஓய்வு பெற்றுச் சென்ற முன்னாள் நாள் பொது முகாமையாளர் திருமதி லோகநாதனுக்கு ப.நோ.க.சங்க செயலாளர் திருமதி மரியதாஸ் பொன்னாடை போர்த்தி கௌரவிப்பதைக்காணலாம். (104)



க.பொ.த. (சாதாரணதர) மாதிரி வினாத்தாள்

G.C.E. (O/L) Examination model Paper

விஞ்ஞானமும், தொழில்நுட்பவியலும்

ஆசிரியர் : S.T. ஜனார்த்தனன்
(B.Sc)

01) புவியிலிருந்து பெறக்கூடிய பயன்மிகு கனிப்பொருட்கள் பல உள்ளன. அவற்றினை மூலப்பொருளாகக் கொண்டு பல்வேறு வகையான கைத்தொழில்கள் உருவாக்கப்படுகின்றன.

1. புவியிலிருந்து பெறக்கூடிய பயன்மிகு பொருட்கள் நான்கை பெயரிடுக.
2. உலகில் இரத்தினக்கற்கள் காணப்படும் இடங்களில் முதலிடம் வகிக்கும் நாடு எது?
3. இரத்தினக் கற்களின் நிறையை அளக்கப் பயன்படும் அலகு எது?
4. இரத்தினக் கற்களின் சிறப்பியல்புகள் தங்கியுள்ள காரணிகள் எவை?
5.
 - அ. களிமண்ணைப் பயன்படுத்திச் செய்யப்படும் கைத்தொழில்கள் இரண்டு கூறுக.
 - ஆ. பதப்படுத்தப்பட்ட களிமண் கொண்டுள்ள சிறப்பியல்புகள் இரண்டு கூறுக.
6.
 - அ. மணல் மண்ணின் பிரதான கூறு எது?
 - ஆ. கண்ணாடி உற்பத்திற்குப் பயன்படும் மணல் மண் காணப்படும் பிரதேசங்கள் இரண்டினைக் குறிப்பிடுக.
7.
 - அ. கல்சியம் காபனேற்றை மூலப்பொருளாகக் கொண்டு மேற் கொள்ளப்படும் கைத்தொழில்கள் இரண்டினைக் குறிப்பிடுக.
 - ஆ. இலங்கையில் கண்ணாம்பு உற்பத்தியில் காணப்படும் குறைபாடுகள் 2 தருக.
8.
 - i) வானிலையாலழிதல் எனும் பதத்தினை வரையறுக்க.
 - ii) பாறைகள் சிதைவடையும் இரண்டு வழிமுறைகளை குறிப்பிடுக.

02) இலங்கைக்கு அந்நியச் செலாவணியினை ஈட்டித்தருகின்ற பெருந்தோட்டப் பயிர்களில் இறப்பரும் ஒன்றாகும்.

1. இறப்பரில் காணப்படும் சிறப்பியல்புகள் 2 தருக. இறப்பர் தாவர தண்டின் எப்பகுதியில் அதிகளவு பால் காணப்படுகிறது?
2. பாற்கலங்களை வெட்டும்போது அவற்றிலிருந்து பால் வெளியேறக் காணரமான செயற்பாடு எது?
3. உறைந்த இறப்பர் பால் கொண்டுள்ள கூறுகள் எவை?
4. அ. இறப்பர் பால் திரட்சியடைவதை தடுக்கும் பதார்த்தங்கள் எவ்வாறு அழைக்கப்படும்.
ஆ. அவ்வாறான பதார்த்தங்கள் இரண்டு கூறுக.
5. பதப்படுத்தப்பட்ட இறப்பர் பால் நான்கு வகைப்படும் அவை எவை?
6. கிறீப் றப்பர் உற்பத்தியின்போது வெளிற்றியாகப் பயன்படும் இரசாயனப் பதார்த்தம் எது?
7. அ. இறப்பில் காணப்படும் சில இயல்புகள் மாற்றியமைக்கப்பட வேண்டியது அவசியமாகும். அவ்வாறான இயல்புகள் மூன்று தருக.
ஆ. இறப்பரிலுள்ள இயல்புகளை மாற்றும் முறை எவ்வாறு அழைக்கப்படும்.
8. அ. இறப்பர் பாலிலுள்ள இறப்பரின் செறிவை அளக்கப் பயன்படும் உபகரணம் எது?
ஆ. மரத்திலிருந்து வெட்டி எடுக்கப்பட்ட பால் எவ்வளவு நேரத்தினுள் திரட்சியடைகிறது?

03) இன்றைய நவீன உலகில் கனியநெய்யின் கைத்தொழில் பயன்பாடு பெரிதும் இன்றியமையாததாகும்.


1. அ. பெற்றோலிய உற்பத்திப் பொருட்கள் 4 கூறுக.
ஆ. பெற்றோலில் அடங்கியுள்ள மூலகங்கள் எவை?
2. அ. L.P வாயு என்பதன் விரிவாக்கத்தினை எழுதுக.
ஆ. இலங்கையில் எண்ணெய் சுத்திகரிப்பு நிலையம் அமைந்துள்ள இடம் எது?
3. அ.சேர்வையொன்றிலுள்ள காபனின் எண்ணிக்கை அதிகரிக்கும்போது அச்சேர்வையின் இயல்புகளில் எவை அதிகரிக்கின்றன?
ஆ. இரும்பிற்குப் பதிலாக பயன்படுத்தப்படும் பிரதியீட்டுப் பொருளொன்றினைக் குறிப்பிடுக.
4. பண்படுத்தப்படாத எண்ணெயின் பக்கவிளைபொருட்கள் சில கீழே தரப்பட்டுள்ளது. அவற்றிலிருந்து உருவாகும் பிரதியீட்டுப் பொருட்கள் ஒவ்வொன்று தருக.
 - 1) எதிலீன்
 - 2) புறப்பலீன்
 - 3) வீனைல் குளோரைட்டு

5. தரப்பட்டுள்ள சில பிரதியீட்டுப் பதார்த்தங்களுக்கு ஒவ்வொரு அனு கூலமும் பிரதிகூலமும் தருக.

- 1) பொலித்தீன் 2) பிளாஸ்டிக் 3) நைலோன்
6. பலபகுதியங்கள் என்றால் என்ன? வித்தியாசமான காபன் அணுக்களைக் கொண்ட பதார்த்தங்கள் எம்முறையில் பிரித்தெடுத்து வேறுபடுத்தப்படுகிறது?
7. அ. எதேன் வாயுவின் கட்டமைப்பை வரைக.
ஆ. இதிலுள்ள காபன்களின் எண்ணிக்கை யாது?
8. புவியில் பெற்றோலியம் எவ்வாறு உருவாகியிருக்கலாம் என்பதை சுருக்கமாக விளக்குக.


B பகுதி

04) செப்புச் சல்பேற் கரைசலை காபன் மின் வாய்க்ககள் கொண்டு மின் பகுப்பதற்கான அமைப்பை கீழே உள்ள அமைப்பு காட்டுகின்றது.



1. நேர், மறை மின் வாய்க்களை X, Y களால் குறிப்பிடுக.
2. செப்புச் சல்பேற் கரைசலிலுள்ள அயன்கள் எவை?
3. மின்பகுப்பின் போது நடைபெறும் சக்திமாற்றத்தை குறிப்பிடுக.
4. நேர்மின்வாய் அருகில் நடைபெறும் இரசாயன மாற்றத்திற்கான சமன்பாட்டைத் தருக.
5. மறைமின் வாய் அருகில் நடைபெறும் இரசாயன மாற்றத்திற்கான சமன்பாட்டைத் தருக.
6. செப்புச் சல்பேற் கரைசல் மின்பகு பொருளாக இருப்பதற்கான காரணம் யாது?
7. இச் செயற்பாட்டின்போது குறிப்பிடத்தக்க அவதானம் யாது?
8. மின்பகாப்பொருட்கள் சிலவற்றை குறிப்பிடுக.
9. மின்பகாப்பொருளுக்கும், மின்பகுபொருளுக்கும் இடையிலான இரு வேறுபாடுகளைத் தருக.
10. எந்த மின் வாய் அருகில் வாயுக்குமிழியை எதிர்பார்க்கலாம்.


05)



மேற்காட்டப்பட்ட மின்சுற்றில் ஒவ்வொரு 2 குமிழினதும் தடை 8Ω ஆகும். வோல்ட் மானி 12V வாசிப்பைக் காட்டியது.

1. மின்குமிழ்கள் A, B எவ்வாறு இணைக்கப்பட்டுள்ளது?
2. மின்குமிழ்கள் C, D எவ்வாறு இணைக்கப்பட்டுள்ளது?
3. மின்குமிழ் C பழுதடைந்தால் ஒளிரும் மின்குமிழ்கள் எவை?
4. மின்குமிழ் A பழுதடைந்தால் ஒளிரும் மின்குமிழ்கள் எவை?
5. மின்சுற்றில் விளையுள் தடை யாது?
6. பழுதடைந்த மின்குமிழ் A ஊடுபாயும் ஓட்டம்
 1. A
 2. B
 3. C
 4. D
7. நான்கு குமிழும் நல்ல நிலையில் இருக்க A மானி காட்டும் வாசிப்பு யாது?


06) A



கடத்தியூடாக மின் பாயும்போது கடத்தியை சூழ காந்தப்புலம் உருவாகும் என்ற கருத்தை முன்வைத்தவர் எர் ஸ்டார் என்பவராவார். கடத்தியூடாக மின் பாயும் போது அதைச் சூழ உருவாகும் காந்தப்புலக் கோலம் அருகே காட்டப்பட்டுள்ளது.


1. கடத்தியூடாக எத்திசையில் மின்பாய்கின்றது? (உள் நோக்கியா - வெளிநோக்கியா)
2. கடத்தியை சூழ உருவாகும் காந்தப்புலத் திசையை அறிய உதவும் விதி யாது?
3. புலத்திசையை அமைப்பில் குறித்துக் காட்டுக.

B. இக்கோட்பாட்டின் அடிப்படையில் உருவாகியதுதான் மின்காந்தம். மின்காந்தத் தயாரிப்புக்கு காவலிடப்பட்ட செப்புக்கம்பிச் சுருள் மெல்லியரும்பு அகணி இரண்டும் அவசியமாகும்.




1. வரிச்சுருளில் மின்பாயும் திசையை குறித்துக் காட்டுக.
2. X, Y ஆகிய காந்தமுனைவுகளை அறிக.
3. காந்த முனைவுகளை இனமறிவதில் நீர் பயன்படுத்திய விதி யாது?
4. மின் காந்த அளவைப் பாதிக்கும் காரணிகள் இரண்டு தருக.
5. இங்கு செப்புக்கம்பியே பயன்படக்காரணம் யாது?
6. மின்காந்தம் பயன்படும் இரு சந்தர்ப்பங்கள் தருக.

07) வீட்டு மின்குற்றில் உள்ள கூறுகளைக் கொண்ட குற்றிப்படம் அருகே தரப்பட்டுள்ளது.



1. வீட்டு மின்வழங்கலின் வோல்ட், மீட்டினை தருக
2. X, B, C, D, E என்பவற்றைத் தருக.
3. B இன் பயன்பாடு என்ன?
4. B, Y இல் உயிர், நொதுமல் கம்பிகள் எவை?
5. எந்த ஒரு மின் சாதனமும் எம்முடாக புவித் தொடுப்பு ஆகினால் தொழிற்படும் அமைப்பு எது?
6. விளக்குச் சுற்றுக்குச் செல்லும் X, Y தொடுகையின் தொழிற்படும் அமைப்பு எது?
7. விளக்குச் சுற்றில் சாதாரணமாகப் பயன்படும் மின் வடத்துக்குரிய குறியீட்டு இலக்கம் என்ன?

08)



A, B, C ஐ இனங்காண்க.

09) ஒரு சந்தர்ப்பத்தில் 100W வலுவுடைய 8 மின்குமிழ்களும் 1500 W வலுவுடைய மின் அடுப்பும் 2 மணி நேரம் வேலை செய்தால்,

- a. விரயமாகும் மின்சக்தி அளவை KWh அறிக.
- b. விரயமாகும் மின்சக்தி அளவை KJ அறிக.

10) 1000g திணிவுடைய நீரின் வெப்பநிலையை 30°C இலிருந்து 100°C இற்கு உயர்த்த அமிழ்ப்பு வெப்பமாக்கி ஒன்றிற்கு 5 நிமிடங்கள் எடுத்தது. (நீரின் தன்வெப்பக் கொள்ளளவு 4200 J kg⁻¹ °C⁻¹)

- a. வெப்பமாக்கியின் வலு யாது?
- b. இக்கணித்தலின் உமது எடுகோள் யாது?

10) அணுக்கள் இணைந்து மூலக்கூறுகளை உருவாக்குகின்றன. i) மூலக்கூறுகள் ஒரே இன அணுக்கள் இணைந்ததாகவோ வெவ்வேறு இன அணுக்கள் இணைந்ததாகவோ இருக்கலாம்.

A) மூலக்கூறுகள் உருவாகும்போது அணுக்களுக்கிடையே ஏற்படக்கூடிய பிணைப்பு வகைகள் இரண்டைக் குறிப்பிடுக.

B) நைதரசனின் அணுவெண் 7 ஆகும். இரு நைதரசன் அணுக்கள் இணைந்து நைதரசன் மூலக்கூறு உருவாகும்போது (இரு நைதரசன் அணுக்கள் இணைந்து மூலக்கூறு உருவாகும்போது) நைதரசன் அணுக்களுக்கிடையே இலத்திரன்கள் பங்கிடப்படும் முறையைக் காட்ட புள்ளி புள்ளிப்படம் வரைக.

C) மக்னீசியம் கந்தகம் ஆகியவற்றின் அணு எண்கள் முறையே 12 உம் 16 உம் ஆகும். மக்னீசியம் கந்தகம் ஆகியவை உறுதியான

அயனை உருவாக்கும்போது அவற்றின் இலத்திரன் நிலையமைப்பில் ஏற்படும் மாற்றத்தைக் குறிப்பிடுக.

d) உமக்கு நீரில் கரையக்கூடிய ஒரு சேர்வை தரப்பட்டுள்ளது. இச்சேர்வையில் அணுக்களுக்கிடையே உள்ள பிணைப்பின் தன்மையை அறிவதற்கு நீர் மேற்கொள்ளும் பரிசோதனையின் படிமுறைகளைத் தருக.

ii) ஒரு அணுவின் இலத்திரன் நிலையம்ப்பிற்கும் அவ் அணுவைக் கொண்ட மூலகம் ஆவர்த்தன அட்டவணையில் இருக்கும் நிலைக்கும் இடையே தொடர்பு உள்ளது.

M என்னும் மூலகம் மூன்றாம் ஆவர்த்தனத்திலும் மூன்றாம் குடும்பத்திலும் உள்ளது. அதன் கருவில் 14 நியூத்திரன்கள் உண்டு.

- a) அம் மூலகத்தின் அணு எண், திணிவெண் ஆகியவற்றை தருக.
- b) அம்மூலகம் ஓட்சிசனுடன் தாக்கமடைந்து ஓட்சைட்டை உருவாக்குவதற்கான ஈடுசெய்த சமன்பாடு தருக.

iii) மக்னீசியம் ஐதான ஐதரோகுளோரிக் அமிலத்துடன் தாக்கமடைந்து ஐதரசன் வாயுவை வெளியேற்றும்.

- a) ஐதரசன் வாயுவை இனங்காண சோதனை ஒன்றைக் குறிப்பிடுக.
- b) நாடாநிலையில் உள்ள மக்னீசியா தூள் நிலையில் உள்ள மக்னீசியமா விரைவாக ஐதரோக் குளோரிக் அமிலத்துடன் தாக்கமடையும் என்பதை அறிவதற்கு நீர் அமைக்கும் பரிசோதனையின் படிமுறைகளைத் தருக.

11) விஞ்ஞான விளக்கம் தருக.

1) அண்மையில் உள்ள பொருட்களை தெளிவாகப் பார்க்க முடியாதவர்கள் குவிவு வில்லை கொண்ட மூக்குக் கண்ணாடியால் அண்மையில் உள்ள பொருட்களை தெளிவாகப் பார்க்கலாம்.

2) வெல்ல நீரிழிவு உள்ளவர்கள் மாப்பொருள் நிறைந்த உணவுகளை தவிர்த்தல் நல்லது.

3) தொலைவில் இடிமின்னல் ஏற்படும் போது மின்னல் பளிச்சீட்டை அவதானித்து சொற்ப நேரத்தின் பின்னரே இடி ஒலி கேட்கிறது.

4) மக்னீசியம் ஓட்சைட்டை காபனுடன் சேர்த்து வெப்பமேற்றுவதன் மூலம் மக்னீசியத்தை பிரித்தெடுக்க முடியாது. ஆனால் ஈய ஓட்சைட்டை காபனுடன் சேர்த்து வெப்பமேற்றதல் மூலம் ஈயத்தைப் பிரித்தெடுக்கலாம்.

5) நீரில் இடப்பட்ட உருளைக்கிழங்குத் துண்டுகள் விறைப்பாக்க காணப்படுகின்றன. ஆனால் செறிவான உப்புக்கரைசலில் இடப்பட்ட உருளைக்கிழங்கு துண்டுகள் மென்மையாகக் காணப்படுகின்றது.

6) இனிமையான சுவையுடைய தோடம்பழ வித்துக்களில் இருந்து உருவாக்கப்பட்ட தோடம்பழ மரங்கள் சில சமயம் புளிப்பான சுவையுடைய தோடம்பழங்களை தருகின்றன. ஆனால் நல்ல இன் கிளைசைடு ஓட்டுதல் மூலம் விருத்தி செய்யப்பட்ட தோடம்பழ மரங்களில் இருந்து கிடைக்கும் பழங்கள் எப்பொழுதும் இனிப்பான சுவையுடையதாக உள்ளது.

12)

1) முற்றிய வாழைக்காய்களை பழமாக்குவதற்கு மனிதன் பல நடவடிக்கைகளை கையாள்கின்றான். ஒரு முறை புகையூட்டுதல் ஆகும். சிலர் வைக்கோலை எரித்து அதன் புகையைப் பயன்படுத்துகின்றனர். சிலர் ஊதுபத்திகளை எரித்து அதன் புகையைப் பயன்படுத்துகின்றனர்.

a) வாழைக்காயில் பெருமளவில் காணப்படும் உணவின் கூறையும் வாழைப்பழத்தில் பெருமளவு காணப்படும் உணவின் கூறையும் தருக.

b) நீரானது குறிப்பிட்ட ஒரு கூறு வாழைக்காயிலும் வாழைப்பழத்திலும் வெவ்வேறு அளவில் உள்ளது என்பதை எடுத்துக்காட்ட எளிய சோதனை தருக.

c) வாழைப்பழத்தில் வித்துக்கள் காணப்படுகின்றன. ஆனால் இவ்வித்துக்களில் இருந்து வாழைமரத்தை உருவாக்க இயலாது. இதற்கான காரணத்தை விளக்குக.

ii) வாழைக்காயை பழுக்க வைப்பதில் எவ்வகை புகை பழுத்தலை விரைவுபடுத்தும் என்பதை அறிய ஒரு மாணவன் பரிசோதனையில் ஈடுபடுகின்றான்.

அ) அவன் முன்வைத்த கருதுகோள் யாது?

b) வாழைக்காய்கள் பழுத்துள்ளன என்பதை அவன் அறிவதற்கு உதவும் காட்டி ஒன்றைக் குறிப்பிடுக.

c) வாழைக்காய்களை இரு தொகுதிகளாக எடுத்துப் பரிசோதனையில் ஈடுபடும் போது இரு தொகுதிக்கும் சமநிலைநிலைகளை அளிப்பதற்கு அவன் யாது செய்யவேண்டும்?

d) இப்பரிசோதனையில் மாணவன் மேற்கொண்ட இரு எடுகோள்களைத் தருக.

iii) காய்கள் பழங்களாக மாறுவதற்கு நொதியங்கள் உதவுகின்றன.

a) நொதியங்கள் எவ்வகையான ஊக்கி என அழைக்கின்றோம்?

b) எமது உணவுச் சமீபாட்டில் உதவும் இரு நொதியங்களின் பெயர் தருக.

கருணாநிதியின் டெசோ நாடகத்தை

மக்கள் நம்பத்தயாராக இல்லை



இலங்கை தமிழர் பிரச்சினையில் கருணாநிதி டெசோ நாடகத்தை மக்கள் நம்பத் தயாராக இல்லையென அமைச்சர் செந்தூர்பாண்டியன் தெரிவித்தார். முதல்வர் ஜெயலலிதா

வின் 65ஆவது பிறந்த நாளை முன்னிட்டு அச்சன்புதூரில் நடைபெற்ற நிகழ்வில் பேசும் போதே அவர் இவ்வாறு கூறியுள்ளார். அங்கு அமைச்சர் செந்தூர்பாண்டியன் பேசியதாவது;

காவிரி பிரச்சினையிலும் கருணாநிதியின் அரசியல் நாடகம் தற்போது விவசாயிகளுக்கு



வெளிப்படையாக தெரியவந்துள்ளது. இலங்கை தமிழர் பிரச்சினையை 'தற்போது பார்லிமென்ட் தேர்தலை முன்னிட்டு டெசோ அமைப்பு மூலம் கருணாநிதி அரசியல் நாடகத்தை அரங்கேற்றி வருகிறார். இலங்கையில் தமிழர்கள் பெருமளவில் கொல்லப்பட்ட போதெல்லாம் மத்திய அரசில் அங்கம் வகித்து வரும்போதும் குரல் கொடுக்காத கருணாநிதி தற்போது டெசோ நாடகத்தை நடத்தி வந்தாலும் தமிழக மக்கள் அதனை ஏற்றுக் கொள்ள தயாராக இல்லை. இவ்வாறு அவர் தெரிவித்தார்.

மற்றொரு தே.மு.தி.க. எம்.எல்.ஏவும்

ஜெயலலிதாவை சந்தித்தார்

தேய்வடையும் விஜயகாந்தின் பலம்



முதல்வர் ஜெயலலிதாவை மற்றொரு தேமுதி.க. எம்.எல்.ஏ. சரேஷ்குமார் தலைமைச் செயலகத்தில் சந்தித்துப் பேசியது விஜயகாந்தைப் பெரிதும் குழப்பத்துக்கு உள்ளாக்கியுள்ளது. இச் சந்திப்பு குறித்து சரேஷ்குமார் எம்.எல்.ஏ. செய்தியாளர்களுக்கு அளித்த பேட்டியில்,

காவிரி நதிநீர் பிரச்சினையில் நடுவர் மன்றத்தின் இறுதித் தீர்ப்பை அரசிதழில் வெளியிட்டு அந்த விவகாரத்தில் கடந்த 20 ஆண்டுகளில் யாரும் செய்ய முடியாத சாதனையை முதல்வர் ஜெயலலிதா செய்துள்ளார். இதற்காக அவரைப் பாராட்டி நன்றி தெரிவித்தேன். எனது தொகுதி பிரச்சினைகள் குறித்து அவரிடம் பேசினேன். அது தொடர்பான கோரிக்கை மனுவையும் அளித்தேன். முதல்வருக்கு நன்றி தெரிவிக்கவே வந்தேன். மக்களுடைய, விவசாயிகளுடைய கோரிக்கையை தீர்த்து வைத்தது மிகப்பெரிய விஷயம். அதற்காக முதல்வர் ஜெயலலிதாவைப் பார்த்து

நன்றி தெரிவித்தேன். இதில் வேறு ஒன்றுமில்லை. தேமுதி.க. எம்.எல்.ஏ.க்கள் தொடர்ந்து சந்திப்பதற்கான காரணம் எனக்குத் தெரியாது என்றார் சரேஷ்குமார்.

இந்த நிலையில், எம்.எல்.ஏ. சரேஷ்குமார் முதல்வர் ஜெயலலிதாவைச் சந்தித்துப் பேசியிருப்பது தேமுதி.க.வில் பெரும் அதிர்ச்சியை ஏற்படுத்தியுள்ளது.

இந்திய இராணுவத்திற்கு 2 இலட்சம் கோடி ஒதுக்கீடு

இந்திய இராணுவத்துக்கு இந்த வருட பட்ஜெட்டில் ரூ.2 இலட்சம் கோடி ஒதுக்கப்பட்டுள்ளது.

இது கடந்த ஆண்டைவிட 14 சதவீதம் அதிகமாகும். மத்திய பட்ஜெட்டில் இராணுவத்துக்கு ரூ.2 இலட்சத்து 3 ஆயிரத்து 672 கோடி ஒதுக்கப்பட்டுள்ளது. இதில் ரூ.89,741 கோடி இராணுவ தளபடங்கள் வாங்க பயன்படுத்தப்படும். இது கடந்த ஆண்டின் ஒதுக்கீடான ரூ.1 இலட்சத்து 78 ஆயிரத்து 503 கோடியைவிட 14 சதவீதம் அதிகமாகும்.

நாட்டை பாதுகாக்க,

தேவைப்பட்டால் கூடுதல் நிதி ஒதுக்க தயாராக இருக்கிறேன் என்று பட்ஜெட்டில் நிதி அமைச்சர் ப.சிதம்பரம் குறிப்பிட்டுள்ளார்.

இது குறித்து இராணுவ அமைச்சர் அந்தோனி அளித்த பேட்டியில், இராணுவ துறைக்கான பட்ஜெட் ஒதுக்கீடு திருப்தி அளிக்கிறது என்றார். வரும் ஆண்டில், 126 பேர் விமானங்கள், 22 அபாச்சி ரக ஹெலிகொப்டர்கள் மற்றும் 15 வலு தூக்கி ஹெலிகொப்டர்களை வாங்க பாதுகாப்பு அமைச்சகம் திட்டமிட்டுள்ளது என தெரிவித்தார்.

தமிழக அரசின் ஆலோசகரும் பணியிலிருந்து நீக்கப்பட்டார்

(சென்னை)

தமிழக அரசின் ஆலோசகராக நியமிக்கப்பட்டிருந்த தேவேந்திர நாத் சாரங்கி திடீரென பணியில் இருந்து விடுவிக்கப்பட்டார். தமிழக அரசின் தலைமைச் செயலாளராக கடந்த ஆண்டு டிசம்பர் 31ஆம் திகதி வரை இருந்த தேவேந்திரநாத் சாரங்கி ஓய்வு பெற்றார். எனினும் அவர் உடனடியாக தமிழக அரசின் ஆலோசக நியமிக்கப்பட்டார்.



கடந்த இரண்டு மாதமாக ஆலோசகர் பணியை செய்து வந்தார் தேவேந்திரநாத் சாரங்கி.

இந்தநிலையில், அந்த பதவியில் இருந்து நேற்றுமுன்தினமிரவு விடுவிக்கப்பட்டார். இதற்கான உத்தரவை தமிழக அரசு பிறப்பித்தது. அவர், பணியில் இருந்து விடுவிக்கப்பட்டதற்கான காரணத்தை அரசு தெரிவிக்கவில்லை.

சிதம்பரத்தின் பட்ஜெட்டை பாராட்டிய பிரதமர் மன்மோகன்

மத்திய நிதி அமைச்சர் ப.சிதம்பரம் பாராட்டத்தக்க வரவுசெலவுத் திட்டத்தை தாக்கல் செய்திருப்பதாக பிரதமர் மன்மோகன் சிங் தெரிவித்துள்ளார்.

இதுதொடர்பாக அவர் மேலும் கூறுகையில்,

பொருளாதாரம் பெரும் சவாலை சந்தித்து வரும் நிலையில், மத்திய நிதி அமைச்சர்

ப.சிதம்பரம் சிறந்த பட்ஜெட்டை தாக்கல் செய்திருக்கிறார். இந்த பட்ஜெட்டின் மூலம் முதலீட்டை ஊக்குவிக்க புதிய பாதையை அவர் உருவாக்கி இருக்கிறார்.

நிதி பற்றாக்குறை, பணவீக்கம், நடப்புக் கணக்குப் பற்றாக்குறையே நமது நாட்டின் பொருளாதாரம் எதிர்கொண்டுள்ள மிகப் பெரிய சவால்.

இதனைச் சமாளிக்க பல முனைத் திட்டம் தேவை. நமது பொருளாதாரத்தின் எதிர்மறைப் போக்கை மாற்ற நிதி அமைச்சர் முக்கிய நடவடிக்கைகளை

எடுத்திருக்கிறார்.

இன்னும் மூன்று ஆண்டுகளில் பொருளாதார வளர்ச்சி 8 சதவீதத்திற்கு திரும்பும் என்று நம்புகிறோம். நிதி அமைச்சர் குறிப்பிட்ட இந்தச் சவால்களை வாய்ப்புகளாக மாற்றி பொருளாதாரம் வளர்ச்சி பெற அனைத்து அமைச்சர்களும் ஒருங்கிணைந்து பணியாற்ற வேண்டும். இவ்வாறு அவர் கூறினார்.

இருப்பினும் சில ஊடகங்கள் சிதம்பரம் சமர்ப்பித்த இந்த வரவுசெலவுத் திட்டத்தை படுமொக்கை என கூறியுள்ளன.



கிறிஸ்தவ நற்சிந்தனை
பணமா பாசமா தேவை?

(மீக்கா 7:14 - 15, 18 - 20)
(லூக்கா 15:1 - 3, 11 - 32)

இன்றைய நற்செய்தியில் காணாமற்போன மகன் உவமை கூறப்படுகின்றது. இந்த உவமை எமக்குச் சொல்லும் படிப்பினை என்னவென்றால், பொதுவுடைமை சமூகத்தில் இருந்து தனியுடைமை சமூகத்திற்குச் சென்று, படும் உபாதைகளைக் குறிக்கும். தந்தை, பிள்ளைகள் எல்லாரும் எவ்வித குறையும் இன்றி மகிழ்ச்சியாகப் பொதுவுடைமையில் ஜீவிக்கின்றனர். ஆனால் இளைய மகன் சொத்தைப் பிரித்துத்தரச் சொல்லுகின்றான். தனது பங்கை பாகம்போடச் சொல்லுகின்றான். இது தனியுடைமைச்சிந்தனை.

இன்று எம் வாழ்வில் நுகர்வுக் கலாசாரத்தில் மூழ்கிப் பொதுவுடைமையைச் சீரழித்து வருகின்றோம். பசி தாண்டவம் ஆடுகின்றது. ஒரு நேர உணவுக்கும் வழியின்றி வாழ்வின் ஓரத்திற்குத் தள்ளப்பட்டவர்கள் ஏராளம்.

நுகர்வுக்கலாசாரம் சொத்துக்குவிப்பையும், சுரண்டலையும், ஏமாற்றும் வாழ்வையும் தந்தது. எதற்கு எடுத்தாலும் பணம் முதன்மை பெறுகின்றது. மனிதநேயம், மனித மாண்பு பணத்தினால் சீரழிந்துபோயுள்ளது. பணச்சேகரிப்பு மனிதனை ஓய்வு இன்றி உழைக்க வைத்துள்ளது. குடும்ப வாழ்வில் பணம் முதன்மை பெறும் அளவுக்கு அன்பு முதன்மை பெறவில்லை.

என்னுடைய தனிப்பட்ட வாழ்வில் பணத்திற்கு முதன்மை கொடுக்கின்றேனா? அன்புக்கு முதன்மை கொடுக்கின்றேனா?

- வி.பி.தனேந்திரா.

வீணா மலிக் ரசிகர்கள் கின்னஸ் சாதனை பதிவு



முத்தமழை கேள்விப்பட்டிருப்பீர்கள் படித்திருப்பீர்கள் நிஜமாகவே அதை நிகழ்த்திக் காட்டிவிட்டார்கள் கவர்ச்சிப்புயல் வீணா மலிக்கின் ரசிகர்கள். 29 ஆவது பிறந்தநாளை ஓட்டி கின்னஸ் சாதனையாக நிகழ்த்திக் காட்டியிருக்கின்றனர் வீணா மலிக் ரசிகர்கள். ஒரு நிமிடத்தில் 100 பேருக்கு

மேல் முத்தம் கொடுக்கலாம் என்ற உடன் உதடுகளில் முத்தம் கொடுக்கலாம் என்று போன ரசிகர்களுக்கு ஏமாற்றமே மிஞ்சியது. காரணம் வீணா மலிக்கைகளை நீட்டி முத்தங்களை பெற்றுக் கொண்டார். 100 பேருக்கும் அதிகமாக ஒரு நிமிடத்தில் 137 ஆண்கள் நடிகை வீணா மலிக்கின் கையில் முத்தமிட்டு

கின்னஸ் சாதனை படைத்துள்ளனர். சினிமாவை பிரபலப்படுத்த ஸ்டன்ட் வீணா மலிக் தி சிட்டி தட் நெவர் ஸ்லீப் படத்தில் நடித்து வருகிறார்.

இது ஒரு கின்னஸ் சாதனைப் படமாகும். இந்தப் படத்தை பிரபலப்படுத்த பிறந்த நாளை மையமாக வைத்து ஸ்டன்ட் அடித்துள்ளார் தயாரிப்பாளர்

இதற்கு முன் நடிகர் சல்மான் கையில் ஒரு நிமிடத்தில் 108 பேர் முத்தமிட்டு கின்னஸ் சாதனை படைத்திருந்தனர். 2011ஆம் ஆண்டு கின்னஸ் வேர்ல்ட் ரெக்கார்ட் ஒப் இந்தியா தோடா என்ற டி.வி. நிகழ்ச்சியின் போது சல்மான் இந்த சாதனையை ஏற்படுத்தினார்.

இந்த சாதனையை பிறந்தநாளில் முறியடிக்க தான் திட்டமிட்டதாகவும் அதன்படி முறியடித்து விட்டதாகவும் வீணா கூறினார்.

வாழ்க வளமுடன்

சீறாரின் பெயர் :
முகவர் :
பிறந்த ஆண்டு :

கூப்பன்கள் ஐந்தும், புகைப்படமும்

பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" திண்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு திண்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

கருப்பையிலுள்ள குழந்தையும் புற்றுநோயினால் பாதிப்பு

ஐப்பானில் கடந்த 2011ஆம் ஆண்டு மிகப்பெரிய புகம்பழம் அதனையடுத்து வரலாறு காணாத சனாமிப்பேரலைகளும் ஏற்பட்டு புகுஷிமா என்ற நகரமே உருத்தெரியாமல்போனது. அங்குள்ள அணு உலையையும் புகம்பழம் தாக்கியதால் அணுக்கசிவு ஏற்பட்டு பலர் பாதிக்கப்பட்டனர்.

இந்த நிலையில் அணுக்கசிவினால் பலருக்கு அங்கு புற்றுநோய் ஏற்பட்டிருப்பதும், அது மேலும் பரவும் என்றும் உலக சுகாதார மையம் எச்சரித்துள்ளது.

புகுஷிமா பகுதியில் வாழும் மக்களுக்கு ஏற்பட்டுள்ள பாதிப்புகள் குறித்து உலக சுகாதார நிறுவனம் ஆய்வு மேற்கொண்டது. அதில், அங்கு வாழ்பவர்களுக்கு புற்று நோய் பரவும் அபாயம் உள்ளது தெரிய வந்துள்ளது. அணுக்கசிவீசு பாதித்த கர்ப்பிணிப்பெண்களுக்கு பிறந்த குழந்தைகளில் 70 சதவீதம் பேர் தைரோய் புற்று நோயினால் பாதிக்கப்பட்டுள்ளனர்.


கதிர் வீச்சு தாக்கிய கலப்பட

அணுக்கசிவால் வந்த விளைவு

உணவுப்பொருட்களை சாப்பிட்ட 4 சதவீதம் பேர் பொதுவான புற்று நோயினாலும், பெண்கள் உட்பட 6 சதவீதம் பேர் மார்பக புற்று நோயினாலும், 78 சதவீதம் பேர் இரத்தப் புற்று நோயினாலும் பாதிக்கப்பட்டுள்ளனர். இத்தக

வலை உலக சுகாதார நிறுவனத்தின் பொது சுகாதாரம் மற்றும் சுற்றுச்சூழல் இயக்குநரான டாக்டர் மரியா நீரா தெரிவித்துள்ளார்.

மேலும் அவர் கூறும் போது, அணு உலைக் கசிவின் போது அவசர கால புணியில் ஈடுபட்ட ஊழியர்களில் மூன்றில் 2 மடங்கு பேரை புற்று நோய் பாதித்துள்ளது. புகுஷிமா பகுதியில் தங்கிருந்த பொது மக்களில்



மூன்றில் ஒரு பங்கு மக்களையும் புற்று நோய் தாக்கியுள்ளது. அவர்களுக்கு மருத்துவ சிகிச்சை அளிக்கப்பட்டு வருகிறது என்றார்.



ஈராக்கில் தொடர் குண்டு வெடிப்பு 22 பேர் பலி 90இற்கும் மேல் காயம்

(பாக்தாத்)

ஈராக்கில் நேற்று முன்தினம் இடம்பெற்ற தொடர் குண்டு வெடிப்புகளில் 22 பேர் உயிரிழந்ததுடன் 90 இற்கும் மேற்பட்டோர் காயமடைந்தனர். ஈராக் நாட்டில் சன்னி, ஷியா முஸ்லிம் தீவிரவாதிகளிடையேயான மோதல் தீவிரமடைந்து வருகிறது. அங்கு ஷியா முஸ்லிம் பிரதமர் நெளரி அல் மாலிகியின் ஆட்சிக்கு எதிராக, பல்லாயிரக்கணக்கான சன்னி முஸ்லிம்கள் போராட்டத்திற்கு தயாராகி வருகின்றனர். இந்நிலையில் ஷியா முஸ்

போதைப்பொருள்தந்த பரிசு - மெக்ஸிக்கோவில் 26ஆயிரம் பேர் மாயம்

மெக்ஸிக்கோவில் போதைப்பொருள் வன்முறை அதிகம் காணப்பட்ட 2006ஆம் ஆண்டு டிசம்பர் மாதத்திலிருந்து இதுவரையில் 26,122 பேர் காணாமற்போயுள்ளதாக அந்த நாட்டு அரசாங்கம் மதிப்பிட்டுள்ளது.

முன்னைய அரசாங்கத்தின் மதிப்பீடுகளை விட இது அதிகமாகவுள்ளதாக அந்த நாட்டுச் செய்திகள் தெரிவிக்கின்றன.

20,000இற்கும் மேற்பட்ட காணாமற் போனவர்கள் பற்றிய உத்தியோகபூர்வ விசாரணைகள் இந்தப் பட்டியலில் உள்ளடக்கப்பட்டுள்ளன. ஆனால் காணாமற் போன 5,206 பேர் பற்றி இன்னும் ஆராயப்பட வேண்டியுள்ளதாகவும் அந்த நாட்டுச் செய்திகள் கூறுகின்றன.

இந்தக் காணாமற்போதல்களில் அரசாங்கத்தின் முகவரங்கள் சம்பந்தப்பட்டிருப்பதற்கான ஆதாரங்கள் இருப்பதாகவும் மனித உரிமைகள் கண்காணிப்பகம் கடந்த வாரம் தெரிவித்திருந்தது.

ரஷ்யாவில் நிலநடுக்கம்

ரஷ்யாவின் கம்ஸ்கா பெனின்கலா பகுதியில், குரில் தீவுகள் அருகே கடலுக்கடியில் பயங்கர நிலநடுக்கம் ஏற்பட்டது. இது ரிக்டர் அளவுகோலில் 6.9 ஆக பதிவாகி உள்ளது. நேற்று (வெள்ளிக்கிழமை) அதிகாலை 12.05 மணிக்கு (1405 GMT) நிலநடுக்கம் ஏற்பட்டதை அமெரிக்க புவியியல் ஆய்வு மையம் USGS (The US Geological Survey) உறுதி செய்துள்ளது.

இது குறித்து தெரிவித்த அமெரிக்க பசுபிக் சனாமி எச்சரிக்கை மையம், கடலுக்கு அடியில் ஏற்பட்ட இந்த நிலநடுக்கத்தால் நிலப் பரப்பிற்கு எவ்வித பாதிப்பும் இல்லை எனவும், சனாமி அறிகுறியும் இல்லை எனவும் தெரிவித்துள்ளது.

இந்த நிலநடுக்கத்தால் அதிர்வுகள் மட்டுமே உணரப்பட்டதாகவும், உயிரிழப்போ, சேதமோ ஏற்படவில்லை எனவும் தெரிவிக்கப்பட்டுள்ளது.

குரில் தீவுகள் அருகே கடலுக்கடியில் பயங்கர நிலநடுக்கம் ஏற்படுவது, இந்த ஆண்டில் இது இரண்டாவது தடவை. கடந்த ஜனவரி 1ஆம் திகதி ரிக்டர் அளவுகோலில் 5.5 அளவுள்ள நிலநடுக்கம் ஏற்பட்டிருந்தமை குறிப்பிடத்தக்கது.




ஈரான் சென்றிருந்த பாகிஸ்தான் அதிபர் சர்தாரி, அந்நாட்டு அதிபர் அகமது நிஜாத் தை தெஹ்ரானில் சந்தித்து கலந்துரையாடுவதைக் காணலாம்.

மாபெரும் ரயில் கொள்ளையன் பிரிட்டனில் மரணமானார்

(லண்டன்)

உலகின் "மாபெரும் ரயில் கொள்ளையன்" என்று வர்ணிக்கப்படும் இங்கிலாந்தின் ப்ருஸ் ரெனால்ட்ஸ் தனது 81ஆவது வயதில் லண்டனில் மரணமடைந்தார். உடல் நலக்குறைவு காரணமாக தனது தந்தை இறந்ததாக ப்ருஸின் மகன் நிக் ரெனால்ட்ஸ் தெரிவித்துள்ளார். 1963ஆம் ஆண்டு இங்கிலாந்தில் நடந்த

ஒரு ரயில் கொள்ளைச் சம்பவம் அப்போது உலகையே பரபரப்பில் ஆழ்த்தியது. கிளாஸ் கோவிலிருந்து லண்டன் சென்ற லண்டன் மெயில் ரயிலில் நடந்த பரபரப்பான கொள்ளை அது. அப்போது அந்த ரயிலில் புகுந்த கொள்ளைக் கும்பல் அதிலிருந்து 20 லட்சம் பவுண் பணத்தை கொள்ளையடித்து விட்டு துணிக் ரமாக தப்பியது. அந்தப் பணத்



தின் மதிப்பு இப்போது 4 கோடி பவுண்களாகும். இந்தக் கொள்ளைச் சம்பவம் அப்போது பெரும் பரபரப்பை ஏற்படுத்தியது. இங்கிலாந்தே ஆடிப்போனது. இந்தக் கொள்ளைச் சம்பவத்தை திட்டமிட்டு நடத்திய கொள்ளைக் கும்பலின் தலைவர்தான் ப்ருஸ். கொள்ளைச் சம்பவத்திற்குப் பின்னர் 5 வருடம் தலைமறைவாக இருந்தார் 1968ஆம் ஆண்டுதான் அவர் சிக்கினார். பின்னர் அவருக்கு 25 வருட சிறைத் தண்டனை கொடுக்கப்பட்டது. சிறையில் அடைக்கப்பட்ட அவர் பத்து வருடத்தில் விடுவிக் கப்பட்டார். பிறகு எழுத்தாளராக மாறி பத்திரிகைகளில் எழுதினார். சுயசரிதை எழுதினார். இப்போது மரணமடைந்துள்ளார்.

அமெரிக்க நிதியமைச்சராக ஜேக் லியூ நியமனம்

(வோஷிங்டன்)

அமெரிக்காவின் புதிய நிதியமைச்சராக ஜேக் லியூ தேர்ந்தெடுக்கப்பட்டுள்ளார். அமெரிக்க ஜனாதிபதியாக ஓபாமா இரண்டாவது முறையாகவும் தேர்வு செய்யப்பட்டதும் அமைச்சரவையில் மாற்றம் செய்து வருகிறார். அவரது முன்னைய அமைச்சரவையில் நிதியமைச்சராக இருந்தவர் திமோத்தி கீத்னர் (வயது 51) இவரது பதவிக்காலம் முடிவுற்றதைத் தொடர்ந்து, புதிய நிதியமைச்சரை தேர்ந்தெடுக்க அமெரிக்க நாடாளுமன்றின் மேல்சபையில் நேற்று, முன்தினம் வாக்கெடுப்பு நடந்தது. இதில் ஜேக் லியூவுக்கு ஆதரவாக 71 வாக்குகள் கிடைத்தன. இதையடுத்து ஜேக் லியூ (வயது-57) புதிய நிதியமைச்சராக அறிவிக்கப்பட்டார். இந்த வாக்கெடுப்பில் இவருக்கு ஆதரவாக எதிர்க்கட்சியான குடியரசு கட்சியை சேர்ந்த 20 உறுப்பினர்களும் வாக்களித்தனர்

சிரிய புரட்சிப்படைக்கு நேரடியாக உதவி

- அமெரிக்கா அறிவிப்பு

(வோஷிங்டன்)

சிரியாவில் மோதலில் ஈடுபட்டுவரும் புரட்சிப்படையினருக்கு நேரடியாக உதவிகள் வழங்கப்படுமென அமெரிக்கா அறிவித்துள்ளது. சிரியாவில் கடந்த 2வருடமாக ஜனாதிபதி ஆசாத்தின் ஆட்சிக்கு எதிராக புரட்சிப்படையினர் மோதலில் ஈடுபட்டுவருகின்றனர். இந்த தாக்குதலின்போது பொதுமக்கள் 70,000 பேர் கொல்லப்பட்டுள்ளதாக ஐ.நா. எச்சரித்து வருகிறது. அமெரிக்கா, பிரிட்டன், பிரான்ஸ் உள்ளிட்ட நாடுகளும் ஜனாதிபதி ஆட்சிக்கு எதிர்ப்புத் தெரிவித்து வருகின்றன.

இந்நிலையில் அமெரிக்காவின் வெளியுறவு அமைச்சர் ஜோன் கெர்ரி, சிரிய ஜனாதிபதி பஷர் அல் ஆசாத்தின் ஆட்சியை கவிழ்ப்பதற்கு, புரட்சிப்படைக்கு நேரடியாக உதவிகள் செய்யப்படும் என்று கூறியுள்ளார்.

மேலும் புரட்சிப்படையின் கட்டுப்பாட்டில் உள்ள பகுதிகளுக்கு தேவையான உணவு மற்றும் மருந்து உள்ளிட்ட அத்தியாவசியப் பொருட்கள் பெற 60 மில்லியன் டொலர் உதவிகள் வழங்கப்படும் என்றும் அவர் உறுதியளித்துள்ளார்.

ரோமில் நடைபெறும், சிரிய தேசியக் கூட்டணியின் அமைதிக்கூட்டத்தில் ஜோன் கெர்ரி கலந்து கொண்டுள்ளார்.

இனங்களுக்கிடையில் புரிந்துணர்வை இசை விழாக்கள் மூலம் ஏற்படுத்தலாம்



(யாழ்ப்பாணம்)

சமூக ஐக்கியம் மட்டுமல்லாது இனங்களுக்கிடையிலான புரிந்துணர்வையும் கலாசார பரிமாற்றத்தையும் ஏற்படுத்தக்கூடிய வகையில் இதுபோன்ற இசை விழாக்கள் முன்னெடுக்கப்பட வேண்டுமென பாரம்பரிய கைத் தொழில்கள் மற்றும் சிறுதொழில் முயற்சி அபிவிருத்தி அமைச்சர் டக்ளஸ் தேவானந்தா தெரிவித்துள்ளார்.

யாழ்ப்பாணம் மாநகர சபை மைதானத்தில் நேற்றைய தினம் ஆரம்பாகிய யாழ். இசை விழா தொடக்க நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார். அவர் மேலும் தெரிவிக்கையில்,

இவ்வாறான நிகழ்ச்சிகள் சமூகங்களுக்கிடையிலும், இனங்களுக்கிடையிலும் ஒரு கலாசார பரிமாற்றத்தை மட்டுமல்லாது புரிந்துணர்வையும் ஏற்படுத்தும் வகையில் அமையும் என்பதுடன்

எதிர்காலங்களிலும் இவ்வாறான நிகழ்வுகள் தொடர வேண்டுமென்றும் கேட்டுக்கொள்கின்றேன்.

தனியே இந்த நாட்டின் கலை நிகழ்வுகள் மட்டுமல்லாது சர்வதேச அளவிலும் கலைஞர்கள் இந்நிகழ்வில் பங்கெடுப்பதில் மட்டற்ற மகிழ்ச்சியடைகின்றேன். பாரம்பரிய இசை வடிவங்கள் ஒரு காலகட்டத்தில் தவறாக பயன்படுத்தப்பட்டதுடன் அவை அழிவை நோக்கியதான வகையிலும் பயன்படுத்தப்பட்டு விட்டன. தற்போது ஜனாதிபதி மகிந்த ராஜபக்ஷ ஒரு நீடித்த அமைதியை ஏற்படுத்தி தந்திருக்கும் நிலையில் அதனை பாதுகாத்து வளர்த்தெடுக்கக்கூடிய வகையிலும் இந்நிகழ்வு அமையப் பெற வேண்டுமென்பதுடன் அந்த இலக்கை நோக்கியதாக இந்நிகழ்வு அமைந்துள்ளதாக அமைச்சர் சுட்டிக்காட்டினார்.

அத்துடன் இந்நிகழ்வை ஏற்பாடு செய்த ஏற்பாட்டாளர்கள்

ளுக்கும் துறைசார்ந்த அனைவருக்கும் அமைச்சர் இதன்போது தமது வாழ்த்துக்களையும், பாராட்டுக்களையும் தெரிவித்துக் கொண்டார்.

யாழ். மாநகர மைதானத்தில் யாழ். இசை விழா - 2013 நேற்றைய தினம் ஆரம்பமாகியது. முன்பதாக பிரதான வாயிலிலிருந்து அமைச்சர் டக்ளஸ் தேவானந்தா, வடமாகாண ஆளுநர் சந்திரசிறி, யாழ். மாவட்ட கட்டளைத் தளபதி மேஜர் ஜெனரல் ஹத்துருசிங்க, யாழ். மாநகர முதல்வர் திருமதி யோகேஸ்வரி பற்குணராசா ஆகியோருடன் வெளிநாட்டு தூதுவர்களும் மங்கள வாத்தியம் சகிதம் நிகழ்விடத்திற்கு அழைத்து வரப்பட்டனர்.

மங்கள விளக்கேற்றி வைக்கப்பட்டதுடன், மதகுருமார்களின் ஆசியுரைகளும் இடம்பெற்றதையடுத்து கலாசிரி திருமதி அருந்ததி சிறிரங்கநாதன் வரவேற்புரை நிகழ்த்தினார்.

தொடர்ந்து இலங்கைக்கான நோர்வே தூதுவர், யு.எஸ்.எயிட் பிரதிநிதி கொன்சேட் நிறுவனத்தின் சர்வதேச செயற்திட்டங்களின் அதிகாரி, வடமாகாண ஆளுநர் சந்திரசிறி ஆகியோர் உரைநிகழ்த்தினார்.

நேற்றும் இன்றும் இரண்டு நாள் நடைபெறவுள்ள மேற்படி இசைவிழாவில் இலங்கை மற்றும் வெளிநாடுகளின் கலைஞர்கள் பங்கேற்கும் பல்வேறு கலைநிகழ்வுகளாக சாஸ்திரிய, பாரம்பரிய, சமகால இசை நிகழ்வுகள் இடம்பெறவுள்ளமை குறிப்பிடத்தக்கது.

இவ்விசைவிழா கடந்தாண்டு காலியில் நடைபெற்றிருந்த வேளை 22,000 இற்கும் அதிகமானோர் கலந்து கொண்டனர்.

இந்நிகழ்வில் பாடசாலைச் சமூகத்தினர், கலைஞர்கள், இசை ஆர்வலர்கள், சமூகவியலாளர்கள், உள்ளிட்ட துறைசார்ந்த பலரும் கலந்து கொண்டு சிறப்பித்தனர்.

அமெரிக்காவுடன்...

அமெரிக்காவினால் மனித உரிமைகள் மாநாட்டில் முன்வைக்கப்படவுள்ள பிரேரணையின் பிரதி ஒன்று இந்தியாவுக்கு கிடைக்கப் பெற்றுள்ளதாகத் தெரிவிக்கப்படுகிறது.

இந்திய மத்திய அரசாங்கத்தின் அதிகாரி ஒருவரை மேற்கோள்காட்டி, இந்திய ஊடகம் ஒன்று இந்த செய்தியை வெளியிட்டுள்ளது.

புலிகளின்...

ஒருவர் தெரிவித்துள்ளார். புலிகளின் நூலகத்தில் இருந்த புத்தகங்களை இந்த நிறுவனம் தனது அலுவலகத்தில் வைத்திருந்ததா என்பதை அறிய புலனாய்வுப் பிரிவினர் விசாரணைகளை ஆரம்பித்துள்ளனர்.

இந்தப் புத்தகங்களைத் தவிர அலுவலகத்திற்கு அருகில் உள்ள மடுவம் ஒன்றில் புலிகளின் 300 இற்கும் மேற்பட்ட பழத்தடைந்த புத்தகங்கள் காணப்பட்டதாகவும் அவற்றை பொலிஸார் தீயிட்டுக் கொளுத்தியதாகவும் தெரிவிக்கப்பட்டுள்ளது.

குறித்த அரசுசார்பற்ற நிறுவனத்தின் இலங்கை பணிப்பாளராக பணியாற்றி வருபவர யாழ்ப்பாணம் வட்டுக்கோட்டையைச் சேர்ந்தவர் எனவும் அவரிடம் விசாரணை நடத்தப்படவுள்ளதாகவும் தகவல்கள் தெரிவிக்கின்றன. (பா)

மண்டைத்வ கிராம மக்கள் மின்னிணைப்பு பெற முண்டியடிப்பு

(யாழ்ப்பாணம்)

வடக்கின் வசந்தம் திட்டத்தின் கீழ் மண்டைத்வப் பகுதிக்கு இலங்கை மின்சார சபை மின்சாரம் வழங்கியதனை அடுத்து அங்குள்ள மக்கள் தமது வீடுகளுக்கு மின் இணைப்பு பெறுவதில் முண்டியடித்து வருவதாகத் தெரிவிக்கப்படுகின்றது.

கடந்த காலத்தில் நிலவிய யுத்த சூழ்நிலைகளினால் மண்டைத்வப் பகுதிக்கு இலங்கை மின்சார சபையினால் மின்சார விநியோகம் மேற்கொள்ளப்பட்டிருக்கவில்லை.

இந்நிலையில் கடந்த 23 வருடங்களின் பின்னர் தற்சமயம் இலங்கை மின்சார சபையினால் மின் விநியோகம் வழங்கப்பட்டு வருகின்றது. இந்தப் பகுதிக்கான மின் விநியோகத்தை அண்மையில் அமைச்சர் டக்ளஸ் தேவானந்தா ஆரம்பித்து வைத்திருந்தார்.

உரிமை...

அறிக்கையுடன் அமெரிக்கா இணங்கிப் போகிறதா, என்று செய்தியாளர் ஒருவர் கேள்வி எழுப்பியிருந்தார்.

அதற்குப் பதிலளித்த பற்றிக் வென்டரெல், இந்த நீண்ட அறிக்கையை நாம் ஆராய்ந்தோம். ஒரு நாள் அல்லது அதற்கு முன் அந்த அறிக்கை எமக்குக் கிடைத்தது. ஆனால், இலங்கையில் இடம்பெற்ற மனித உரிமை மீறல்கள் மற்றும் அனைத்துலக மனிதாபிமான சட்ட மீறல்கள் தொடர்பாக எமது பலமான கவலைகளை ஏற்கனவே வெளிப்படுத்தியுள்ளோம்.

அத்துடன், பாலியல் தாக்குதல்கள் உள்ளிட்ட, இலங்கையில் நீண்டகாலமாக எழுப்பப்பட்டு வரும் மனித உரிமை மீறல் குற்றச்சாட்டுகள் குறித்து, இன்று வரை, இலங்கை அரசாங்கம் ஒரு முழுமையான நம்பகமான, அல்லது சுதந்திரமான விசாரணைகளை ஆரம்பிக்கவேயில்லை. இலங்கையின் மனித உரிமைகள் நிலை குறித்து நாம் உண்மையிலே ஆழமான கவலை கொண்டுள்ளோம் என்று அவர் தெரிவித்துள்ளார்.

பருத்தித்துறை...

நேற்றைய தினம் கையளிக்கப்பட்டுள்ளது. முன்பதாக விருந்தினர்கள் வரவேற்கப்பட்டதைத் தொடர்ந்து பெயர் பலகை திரைநீக்கம் செய்து வைக்கப்பட்டதுடன், நூலகக் கட்டடம் அமைச்சர் மற்றும் ஆளுநர் ஆகியோரால் திறந்து வைக்கப்பட்டது. தொடர்ந்து கட்டுமானப் பணிகளை பார்வையிட்ட அதிதிகள் அதன் தேவைகள் மற்றும் கோரிக்கைகள் தொடர்பிலும் துறைசார்ந்தோரிடம் கேட்டறிந்து கொண்டனர்.

இப் புதிய நூலகம் பொருளாதார அபிவிருத்தி அமைச்சின் வடக்கின் துரித மீட்சித் திட்டத்தின் கீழ் 7 மில்லியன் ரூபா செலவில் புனரமைக்கப்பட்டுள்ளது என்பது குறிப்பிடத்தக்கது.

இதன்போது வடமாகாண உள்ளூராட்சி அமைச்சின் செயலாளர் வரதீஸ்வரன், மாகாண உள்ளூராட்சி ஆணையாளர் ஜெசு, பருத்தித்துறை பிரதேச செயலர் ஜெயசீலன், கரவெட்டி பிரதேச செயலர் சிவசிறி, யாழ். மாநகர முதல்வர் திருமதி யோகேஸ்வரி பற்குணராசா, ஈ.பி.டி.பியின் வல்வெட்டித்துறை இணைப்பாளர் தெய்வேந்திரம், உள்ளிட்ட துறைசார்ந்த பலரும் உடனிருந்தனர்.

நேற்றைய யாழ்...

மணியிலிருந்து 9.45 இற்கும், 9.45 இலிருந்து 10.30 மணிவரையும் பக்கீர் பைத் நிகழ்வு 10.30 முதல் 11.15 வரை மட்டக்களப்பு நகரின் பாரம்பரிய பாடங்களும், 11.15 முதல் 12.00 மணிவரை பறைமேளக் கூத்து என்பனவும் வேறு ஒரு மேடையில் நடைபெற்றது. சமகால இசை நிகழ்ச்சியான நாட்டு 9.00 மணியிலிருந்து 9.45 மணிக்கும், 9.45 மணியிலிருந்து 10.30 மணிவரை பிரேஸில் கான்மேனியும், 10.00 மணியிலிருந்து 11.00 மணிவரை சப்தமியும் இன்னொரு மேடையில் நடைபெற்றன.

மாலை நிகழ்வுகளான சங்கீத சங்கம் பக்கீர் பைத், பலஸ்தீன் சப்ரீன், பூலான் தேவி இசை நாடகம், பறைமேளக் கூத்து, நோர்வே காசா முறிலோ, சிரகுத் பங்களாதேஷ், கொழும்பு பிறாஸ் இசைக்குழு, இப்பா இந்திய இசை, சப்தமி, பிரேசில் கார்மோனியோன் என்பவற்றோடு இறுதி நிகழ்வான நாட்டு நிகழ்வுடன் நேற்றைய தொடக்க நாள் நிகழ்வுகள் நிறைவடைந்தன. காலை 9.00 மணியிலிருந்து இரவு 10.30 மணிவரை இந்த இசைவிழா இடம்பெற்றிருந்தது.

இந்த இரண்டாவது யாழ். இசை விழாவில் 18 உள்ளூர் இசை மற்றும் கலைக்குழுக்கள் கலந்துகொள்வதோடு 5 வெளிநாட்டு பாரம்பரிய இசைக் கலைக்குழுவின்ரும் கலந்துகொண்டுள்ளனர். நோர்வே, பலஸ்தீன், பங்களாதேஷ், பிரேசில், இந்தியா போன்ற நாட்டுக் கலைஞர்கள் இந்த இசைவிழாவில் கலந்துகொண்டுள்ளனர்.

பாரம்பரிய கலை மற்றும் இசைத்துறையின் பாங்கினை கண்டுக்கொடுப்பதற்கான பாடசாலை மாணவர்கள் விழாவிடும் வந்திருந்தனர். கலைஞர்கள், விழாவிடும் அமைப்பாளர்களும் கலைநயம் மிக்க பாரம்பரிய ஆடைகளை அணிந்திருந்தனர். இசைவிழாவின் இரண்டாம் நாள் நிகழ்வு இன்று காலை 9.00 மணிக்கு ஆரம்பிக்கவுள்ளது.

நோர்வே தூதரகம், யு.எஸ்.எயிட், சேவாலங்கா, கொன்சேட் நோர்வே, சுருசிறி மற்றும் யாழ். மாநகர சபை என்பன இணைந்து இந்நிகழ்வினை ஒழுங்குசெய்திருந்தமை குறிப்பிடத்தக்கது. (இ)

யாழில் சிறுவர்....

நிலையத்தில் நடைபெற்ற வாராந்த செய்தியாளர் சந்திப்பில் கலந்துகொண்டே அவர் இந்த விடயத்தைத் தெரிவித்தார்.

அங்கு அவர் மேலும் தெரிவிக்கையில்,

யாழ். மாவட்டத்தில் சிறுமியர்கள் குறிப்பாக 16 வயதுக்குக் குறைவானவர்கள் துஷ்பிரயோகத்திற்குள்ளாக்கப் படுவது அதிகமாகக் காணப்படுகின்றது. இதற்கு எமது சமூகத்தின் போதிய விழிப்புணர்வினமையே காரணம் என்று சுட்டிக்காட்டிய அவர், இவ்வாறு சமூக விழிப்புணர்வை ஏற்படுத்தும் முகமாகவே இந்தக் குறும்படம் தயாரிக்கப்பட்டிருப்பதாகவும், இந்தப் படம் விரைவில் திரையிடப்பட்டு யாழ் சமூகங்களிடையே இந்த விடயத்தில் விழிப்புணர்வை ஏற்படுத்த முடியும் என்று நம்புவதாகவும் தெரிவித்தார். (பா)

அரசின்...

ஐ.நா.வில் கருத்து சுதந்திரத்தை தடுக்க முடியாது என்ற அடிப்படையில் அது அங்கு திரையிடப்பட்டதாகத் தெரிவிக்கப்படுகிறது.

பாதுகாப்பு வலயத்தில் நடந்ததாகக் கூறப்படும் குற்றங்கள், சிறுவர்கள் இந்தப் போரினால் எவ்வளவு பாதிக்கப்பட்டார்கள் என்பது போன்ற பல விடயங்களை அந்தப் படம் காண்பித்ததாகவும், பெண்களுக்கு எதிராக நடந்த குற்றங்கள் மற்றும் சிறுவன் பாலச்சந்திரனின் கொலை குறித்த தகவல்கள் ஆகியனவும் அதில் அதிகம் இடம்பெற்றதாகவும் தெரிவிக்கப்பட்டது.

அந்த மண்டபத்துக்கு வந்திருந்த ஜெனியாவுக்கான இலங்கை தூதுவர் ரவிநாத் ஆரியசிங்க அவர்கள், இந்தப் படம் புணையப்பட்ட காட்சிகளை காண்பித்தது என்று கூறியிருக்கிறார்.

அதனைத் தொடர்ந்து அங்கு பேசிய இலங்கையில் நடந்த போர் நிகழ்வுகள் மற்றும் மனித உரிமை மீறல்கள் குறித்து ஆராய்வதற்காக ஐ.நா. மன்ற செயலரால் நியமிக்கப்பட்ட நிபுணர் குழுவைச் சேர்ந்த ஜாஸ்மின் சுகா, இலங்கை போர் நிகழ்வுகள் குறித்து சர்வதேச விசாரணை ஒன்று தேவை என்பதை இது உறுதி செய்கிறது என்றும் தெரிவித்தார்.

பகிரங்க...

எழுப்பப் போவதாகவும் அவர் கூறியுள்ளார்.

அதேவேளை மனித உரிமை பேரவையில் நேற்றைய தினம், பாலச்சந்திரன் சம்பந்தமான புகைப்படங்கள் அடங்கிய நோ பையர் ஷோன் திரைப்படத்தை திரையிட திட்டமிடப்பட்டது. இந்தத் திரைப்படத்தை உருவாக்கிய சனல் - 4 தொலைக்காட்சியின் பணிப்பாளர் கெல்லம் டிமெக்ரேவை பகிரங்க விவாதத்திற்கு வருமாறு தான் சவால் விடுப்பதாகவும் சவேந்திர சில்வா குறிப்பிட்டுள்ளார்.

இதனிடையே குறித்த வீடியோ திரைப்படம் மனித உரிமை பேரவையின் மண்டபம் ஒன்றில் திரையிடப்படவுள்ளதாக சர்வதேச மன்னிப்புச் சபை ஏற்கனவே தெரிவித்துள்ளது. இந்தத் திரைப்படத்தை திரையிடுவதை நிறுத்துமாறு இலங்கை அரசு மனித உரிமை பேரவையின் தலைவரிடம் கோரிக்கை விடுத்திருந்தது குறிப்பிடத்தக்கது.

வல்வெட்டித்துறை நகரசபைக்கு தளபாட வசதிகள் வழங்க ஏற்பாடு



அமைச்சர் டக்ளஸ் தேவா நந்தாவின் ஆலோசனைக்கு அமைவாக வல்வெட்டித்துறை நகராட்சிமன்ற புதிய பணிமனைக்கான தளபாடங்கள் உள்ளிட்ட இதர தேவைகள் இரண்டு மாத காலப்பகுதிக்குள் பூர்த்தி செய்யப்பட்டுமேன வடமாகாண ஆளுநர் சந்திரசிபி தெரிவித்துள்ளார். வல்வெட்டித்துறை நகராட்சி மன்றத்திற்கான புதிய கட்டடத்திறப்பு விழாவில் கலந்துகொண்டு நேற்றைய தினம் உரையாற்றும் போதே அவர் இவ்வாறு தெரிவித்துள்ளார்.

யாழ். மாவட்டத்தில் பொருளாதார அபிவிருத்தி அமைச்சின் கீழ் நூற்றுக்கும் மேற்பட்ட கட்டடங்கள் புதிதாக நிர்மாணிக்கப்பட்டு மக்களுக்கு பொது வசதிகள் கிடைக்கும் வகையில்

திறந்து வைக்கப்பட்டுள்ளன. அந்த வகையில் தான் இக்கட்டடமும் அமைக்கப்பட்டு மக்கள் சேவைக்காக திறந்து வைக்கப்பட்டுள்ளதுடன், மேலும் அரசு கட்டடங்கள்-20, கூட்டுறவுச் சங்கங்கள்-13, பாடசாலைகள்-43, என பல கட்டடங்களை குறுகிய காலத்திற்குள் நாம் நிர்மாணித்துள்ளோம்.

இந்நாட்டில் யுத்தகாலத்தின் போது பாதிக்கப்பட்ட மக்களது வாழ்வாதாரத்தை மேம்படுத்தும் நோக்கில் மகிந்த ராஜபக்ஷவின் தலைமையில் அவரது வழிகாட்டலுக்கு அமைவாகவும் 'வடக்கின் வசந்தம்' திட்டத்தின் கீழ் பொருளாதார அபிவிருத்தி அமைச்சின் ஊடாக அமைச்சர் டக்ளஸ் தேவாநந்தா அவர்களின் வேண்டுகோளுக்கு அமைவாகவும் பல்வேறு அபிவிருத்தி செயற்திட்டங்கள் முன்னெடுக்கப்பட்டு வருகின்றன.

இந்நிலையில் இந் நகராட்சி மன்றத்தின் ஊடான மக்கள் சேவையை முன்னெடுக்கும் வகையில் இங்கு முன்வைக்கப்பட்ட கோரிக்கைக்கு அமைவாகவும் அமைச்சர் டக்ளஸ் தேவாநந்தா அவர்களது ஆலோசனைக்கமைவாக மன்றத்தின் தேவைகள் இரண்டு மாதகாலத்திற்குள் நிறைவு செய்து தரப்படு

மேனவும் தெரிவித்தார். நிகழ்வில் யாழ். மாவட்ட அரசு அதிபர் உரையாற்றும் போது, நாட்டின் ஏனைய பகுதிகளை விடவும் வடமாகாணத்தில் அபிவிருத்தி திட்டங்கள் மக்கள் பங்களிப்புடன் உள்ளூராட்சி மன்றங்கள் ஊடாக முன்னெடுக்கப்பட்டு வருகின்றன என்று தெரிவித்தார்.

வல்வெட்டித்துறை நகராட்சி மன்றத் தவிசாளர் அனந்தராஜ் தலைமையில் நடைபெற்ற நிகழ்வில் அமைச்சர் டக்ளஸ் தேவாநந்தா பிரதம விருந்தினர் உரை நிகழ்த்தினார். இதில் வடமாகாண உள்ளூராட்சி அமைச்சின் செயலாளர் வரதீஸ் வரன், மாகாண உள்ளூராட்சி ஆணையாளர் ஜெசு, பருத்தித்துறை பிரதேச செயலர் ஜெயசீலன், கரவெட்டி பிரதேச செயலர் சிவசிறி, யாழ். மாநகர முதல்வர் திருமதி யோகேஸ்வரி பற்குணராசா, ஈ.பி.டி.பியின் வல்வெட்டித்துறை இணைப்பாளர் தெய்வேந்திரம், உள்ளிட்ட துறை சார்ந்த பலரும் உடனிருந்தனர்.

மலேரியாவை ஒழிக்க புதிய செயற்றிட்டம்

(கொழும்பு)

இலங்கையை மலேரியா நோய் இல்லாத நாடு என்று அறிவிக்க உலக சுகாதார ஸ்தாபனம் நடவடிக்கை எடுத்து வருவதாக, சுகாதார அமைச்சு தெரிவித்துள்ளது. அமைச்சின் பேச்சாளர் ஒருவரது தகவல்படி, உலக சுகாதார ஸ்தாபனத்தின் விசேடகுழு ஒன்று கடந்த மாதம் இலங்கை வந்து, இது தொடர்பில் ஆராய்ந்துள்ளது.

இந்தக்குழு யாழ்ப்பாணம், கொழும்பு, அம்பாந்தொட்டை போன்ற மாவட்டங்களுக்கு விஜயம் செய்து, மலேரியா தொற்று தொடர்பில் ஆய்வு செய்துள்ளது. இதன் அடிப்படையில் தயாரிக்கப்படுகின்ற அறிக்கையை கொண்டு, இலங்கை மலேரியா நோய் இல்லாத நாடு என்று அறிவிக்கப்படும் என்று அவர் குறிப்பிட்டுள்ளார்.

நெல்லுக்கு விலை நிர்ணயம் விவசாயிகள் கோரிக்கை

ஒரு கிலோ நெல்லுக்கு 40 ரூபாவை நியம விலையாக நிர்ணயிக்குமாறு அகில இலங்கை கமநல சம்மேளனம் அரசாங்கத்திடம் கோரிக்கை முன்வைத்துள்ளது. உற்பத்தி செலவு அதிகரித்துள்ளதால் தற்போதைய நியம விலைக்கு நெல்லை விற்பனை செய்ய முடியாத நிலை ஏற்பட்டுள்ளதென விவசாயிகள் சுட்டிக்காட்டியுள்ளனர்.

பொலநறுவை மாவட்டத்தில் நெல் அறுவடை ஆரம்பமாகியுள்ள நிலையில் அரசாங்கம் முன்வந்து விரைவில் நெல் கொள்வனவு செய்ய நடவடிக்கை வேண்டும் என விவசாயிகள் தெரிவிக்கின்றனர். நெல்லுக்கு நியம விலை நிர்ணயிக்குமாறு கோரி விவசாயிகள் நேற்று முன்தினம் ஹிங்குரங்கொட நகரில் ஆர்ப்பாட்டம் மேற்கொண்டமை குறிப்பிடத்தக்கது.

கிளிநொச்சியில் நவீன நூலகம் நிர்மாணம்

போரால் பாதிக்கப்பட்ட தாயக மக்களிற்கு லெபாரா நிதியத்தினால் (Lebara Foundation) கிளிநொச்சி நகரில் புதிய நவீன நூலகம் ஒன்று நிர்மாணிக்கப்பட்டுள்ளது.

குறைந்த விலையில் வெளிநாட்டுத் தொலைபேசிச் சேவைகளை வழங்கும் 'லெபாரா' கொம்பலின் அங்கமான லெபாரா நிதியம், இலங்கை, இந்தியா உட்பட பல உலக நாடுகளில் பல்வேறு தொண்டுப் பணிகளை மேற்கொண்டு வருகின்றது.

வன்னியில் போரில் பாதிக்கப்பட்ட மக்களும், மாணவர்களும் மீள் குடியேறி, தமது வாழ்

வை மீண்டும் கட்டியெழுப்ப முனையும் இந்தக் காலப்பகுதியில், அர்ப்பணிப்புடன் பணியாற்றும் ஆசிரியர்களுக்கும், அவர்கள் வழி நடக்கும் மாணவர்களுக்கும் இந்த நூலகம் நிச்சயம் உதவும்.

கல்வி நூல்கள் மட்டுமன்றி 25 இற்கும் மேற்பட்ட கணினிகள், காணொளி, ஒலி அமைப்பு உட்பட உபகரண வசதிகளுடன் நவீன முறையில் இந்த நூலகம் அமைக்கப்பட்டுள்ளமை, பல நூற்றுக்கணக்கான ஆசிரியர்களும், பல்லாயிரக்கணக்கான மாணவர்களும் பயன்பெற ஏதுவாக இருக்கும் என இந்தத் திட்டத்திற்கு உறுதுணையாக இருந்த மத குருக்கள் தெரிவித்தனர்.

நூல்களை வாசிப்பதற்கு மட்டுமன்றி நாளாந்தம், மற்றும் வார முறையில் கல்வி வகுப்புகளை நடத்தும் வகையிலும் இந்த நூலகம் அமையப் பெற்றிருப்பதால், உள்நாட்டிலும், வெளிநாட்டில் இருந்தும் செல்லும் கல்வியாளர்களால் மாணவர்கள் கல்வி, மற்றும் பல்மொழி அறிவைப் பெற இருக்கின்றனர். வச

தியற்ற மாணவர்களுக்கும் நிதி யுதவி செய்து கல்வி வழங்கும் திட்டமும் இதில் உள்ளடக்கப்பட்டுள்ளது.

வன்னியில் போரினால் பாதிக்கப்பட்ட மாணவர்களுக்கு மேலதிக கல்வியறிவை ஊட்டும் நோக்கில் இந்த நூலகம் திறந்து வைக்கப்பட்டுள்ளது. போரின் போதும், அதன் பின்னர் இடம் பெயர்ந்தபோதும் இழந்த கல்வியை ஈடுசெய்ய இந்த நூலகம் உதவியாக இருக்கும் என நம்பப்படுகின்றது.

மிக வேகமாக வளர்ந்துரும் உலகின் அறிவியல் வளர்ச்சிக்கு ஈடாக, தம்மை வளர்த்தெடுக்க பாடசாலைக் கல்விக்கு அப்பால் இந்த நூலகம் வன்னி மாணவர்களிற்கு துணை நிற்கும் என லெபாரா நிதியம் நம்புவதாக அதன் நோக்கக் குறிப்பில் கூறப்பட்டுள்ளது. அத்துடன், தமிழ் மக்களின் சொத்தாக இருக்கும் கல்வி அறிவை தக்கவைக்கும் ஓர் மனநிலையை மாணவர்களின் மத்தியில் பேணும் முக்கிய தேவையும் இருக்கின்றது என்றும் தெரிவிக்கப்பட்டிருக்கிறது.

வவுனியா வலய மட்ட மரதன் ஓட்டம்

(வவுனியா)

வவுனியா தெற்கு கல்வி வலயத்திற்கு உட்பட பாடசாலை மாணவர்களுக்கான மரதன் ஓட்டப்போட்டி நாளை காலை 6.00 மணிக்கு வலயக்கல்விப் பணிமனையின் முன்னாள் ஆரம்பமாகவுள்ளதாக வவுனியா தெற்கு உடற்கல்வி உதவிக்கல்விப் பணிப்பாளர் ஏ.எம். சுபைர் தெரிவித்தார்.

வலயக்கல்விப்பணிப்பாளர் திருமதி அன்ரன் சோமராஜா ஆரம்பித்து வைக்கும் மரதன் ஓட்டப்போட்டி ஏ-9 வீதி வழியாக நொச்சிமோட்டையை சென்றடைந்து மீண்டும் அங்கிருந்து வலயக்கல்விப் பணிமனையை வந்தடையவுள்ளதாகவும் அவர் தெரிவித்ததுடன் ஆண், பெண்களுக்காக இடம்பெறும் இப்போட்டியில் ஒவ்வொரு பாடசாலையில் இருந்தும் 10 பேர் கலந்து கொள்ளவுள்ளனர் என்றார்.

(160)

தமிழர் தொடர்பான அணுகுமுறையை அரசு மீள்பரிசீலனை செய்யவேண்டும்

(கொழும்பு)

தமிழ் மக்கள் தொடர்பாக தான் மேற்கொண்ட தவறான அணுகுமுறை குறித்து தன்னை மீள்பரிசீலனை செய்கின்ற இறுதிச் சந்தர்ப்பமாக ஜெனிவா மாநாட்டை இலங்கை அரசு கருத்திற்கொள்ள வேண்டும் என கிழக்கு மாகாண சபை உறுப்பினர் இரா. துரைரெட்டினம் தெரிவித்தார்.

அரசாங்கம் ஜெனிவா மாநாட்டைக் கருத்தில்கொள்ளாத தவறினால், ஒரு சில நாடுகளைத் தவிர இலங்கையரசு சர்வதேசத்தினால் அந்நியப்படுத்தப்படும் அதன் பின்னர் பொருளாதாரப் பின்னடைவுகளையும் பொருளாதாரத் தடைகளையும் சந்திக்க வேண்டிய சூழ்நிலைகள் உருவாகும் என்றும் அவர் சுட்டிக்காட்டினார்.

இவ்வாறானதொரு நிலைமை ஏற்பட்டால் நாட்டின் அபிவிருத்தி, தேசிய ஒருமைப்பாடு அதன் சுயாதீனத் தன்மை, ஜனநாயகம் மற்றும் மரபுரிமை என்பன கேள்விக்குறியாகும்.

ஒரு நாட்டின் தேசிய இனங்களின் சுய கௌரவமும், சுய உரிமையும், ஜனநாயகமும், சுதந்திரமும் பாரபட்சமின்றி வழங்கப்படும் போது தான் அந்நாட்டின் தேசிய ஒருமைப்படும், அபிவிருத்தியும், தன்னிறைவும், தாய்நாட்டின் மீதான பற்றுறுதியும் உருவாகும்.

அதை விடுத்து ஒடுக்குமுறை அரசியலும் சர்வாதிகாரச் சிந்தனையும் இனவாத கோட்பாடுகளும் மகிந்த சிந்தனையில் கூறப்படுகின்ற ஐக்கிய இலங்கையை ஒருபோதும் உருவாக்காது மாறாக பேரினவாதிகளையே உருவாக்கும்.

கடந்த ஆறு தசாப்தங்களாக தமிழ் மக்கள் மீது இலங்கை அரசு மேற்கொண்ட மனித உரிமை மீறல்களும் இதுவரையும் சர்வதேசத்தின் கண்களைத் திறக்கவில்லை.

அந்தத் தைரியத்தில் இலங்கை அரசு 2009 ஆம் ஆண்டில் மனிதநேய நடவடிக்கை என்ற பேரில் பெரும் மனித உரிமை மீறல்களையும் மனிதகுலத்திற்கு

எதிரான பேரவலங்களையும் பெரும் மனிதப் படுகொலைகளையும் நிகழ்த்தியிருக்கின்றது.

இந்த வகையில் ஜெனிவாவில் முன்வைக்கும் தீர்மானங்களை ஏற்க முடியாது என சூழரைப்பதும் இத்தீர்மானங்களை ஏற்பதற்கு இலங்கை ஒரு அடிமை நாடல்ல என ஐக்கிய நாடுகள் சபையில் இலங்கையில் உறுப்புநாடாக இருந்துகொண்டு அறிக்கை விடுவதும் ஜெனிவாவில் கூட்டமைப்பு காலடிவைத்தால் தமிழ் இனத்துக்கான நல்லிணக்கத்திற்கான கதவு உடன் இழுத்து முடப்படும் எனக் கூறுவதும் ஆரோக்கியமானதல்ல.

ஜெனிவாவில் இலங்கை நிர்வாகத்திற்கு உள்ளாக்கப்பட்டால் இந்தியாவும் பொறுப்புக்கூற வேண்டுமென விரட்டுவதும், சிங்களவர்கள் நினைத்தால் மாத்திரமே தமிழர்களுக்கு நீதிகிடைக்கும் என பகிரங்கமாக கூறுவதும், நியாயத்தன்மை கொண்டதல்ல என்றும் அவர் தெரிவித்தார்.